

বাজেট অধিবেশন

কাৰ্যবিৱৰণী

(অসংশোধিত/প্ৰকাশৰ বাবে নহয়)

তাৰিখ : ৬/২/২০২৪ মঙলবাৰ

ইংৰাজী ০৬-০২-২০২৪ তাৰিখে অসম বিধান সভাৰ বাজেট অধিবেশন পূৰ্ব নিৰ্ধাৰিত কাৰ্যসূচীমতে ৰাতিপুৱা ০৯ঃ৩০ বজাত আৰম্ভ হয় :

মাননীয় অধ্যক্ষ : এতিয়া প্ৰশ্ন নং ১। মাননীয় বিধায়ক শ্ৰী অখিল গগৈ।

শ্ৰীমতী অজন্তা নেওংগ, বিত্ত মন্ত্ৰী : মাননীয় অধ্যক্ষ মহোদয়, উত্তৰ সদনৰ মজিয়াত দিয়া আছে। শ্ৰী অখিল গগৈ, বিধায়ক, শিৱসাগৰঃ মাননীয় অধ্যক্ষ মহোদয়, আমাৰ প্ৰশ্নৰ উত্তৰত যি হিচাপ দিছে এই হিচাপ মতে ২০১৬-১৭ বৰ্ষৰ পৰা অৰ্থাৎ ভাৰতীয় জনতা পাৰ্টী চৰকাৰৰ কাৰ্যকালৰ ২০২২-২৩ বৰ্ষৰ ৩১ মাৰ্চ, তাৰিখলৈকে অসমত ১ লাখ ৯ হাজাৰ ৭১ কোটি ২২ লাখ টকা খৰ লৈছে। কেৱল মাননীয় মুখ্যমন্ত্ৰী শ্ৰী হিমন্ত বিশ্ব শৰ্মা ডাঙৰীয়াৰ কাৰ্যকালত ২০২১ ৰ পৰা ২৩ বৰ্ষ লৈকে ৪৩ হাজাৰ ৫০ কোটি ৫৭ লাখ টকা খৰ লৈছে। যেতিয়া এই ঋণৰ প্ৰশ্নটো আহে তেতিয়া তেওলোকে কয় যে আন ৰাজ্যয়ো ঋণ লৈছে আৰু আমিও ঋণ ল'ব পাৰো কাৰণে ঋণ লৈ আছে। আমি দেখিছো যে ভাৰতবৰ্ষত সৰ্ব্বাধিক ঋণ লোৱা ৰাজ্য তামিলনাডু, উত্তৰ প্ৰদেশ আৰু মহাৰাষ্ট্ৰ। এই তিনিখন ৰাজ্যৰ লগত যদি আমি অসমক তুলনা কৰো তেতিয়াহ'লে দেখিবলৈ পোৱা যায় যে অসমত কৈ তামিলনাডুৰ খৰ বহুত বেছি কিন্তু অসমতকৈ তামিলনাডুৰ নিজা ৰাজহ সংগ্ৰহ অসমত কৈ ৫ গুণ বেছি। উত্তৰ প্ৰদেশৰ খৰ অসমত কৈ ৬ গুণ বেছি কিন্তু নিজা ৰাজহ প্ৰাপ্তি অসমতকৈ ৭ গুণ বেছি। মহাৰাষ্ট্ৰৰ খৰ অসমতকৈ ৫ গুণ বেছি কিন্তু মহাৰাষ্ট্ৰৰ নিজা ৰাজহ প্ৰাপ্তি অসমতকৈ বহুত বেছি।

.....সদনত হুলস্থূল.....

মাননীয় অধ্যক্ষ : Silence please. তেখেতক তেখেতৰ প্ৰশ্নটো কৰিবলৈ দিয়ক।

শ্ৰী অখিল গগৈ, বিধায়ক, শিৱসাগৰঃ মাননীয় অধ্যক্ষ মহোদয়, মোৰ প্ৰশ্নটো হ'ল যে অসমে বি.জে.পি চৰকাৰৰ দুটা কাৰ্যকালত লোৱা খৰ অসমৰ অৰ্থনৈতিক স্বাৰ্থৰ বাবে যে ক্ষতিকৰ হ'ব এই কথাটো মাননীয় বিত্তমন্ত্ৰী মহোদয়ই মানি ল'বনৈ? এনেকৈ ঋণ লৈ থাকিলে অসমৰ অৱস্থা মাইক্ৰ ফাইনেঞ্চ কোম্পানী বিলাকৰ পৰা ঋণ লৈ ঋণ মাৰিব নোৱাৰা মহিলা সকলৰ দৰে অৱস্থা হ'ব নেকি?

শ্ৰীমতী অজন্তা নেওংগ, বিত্ত মন্ত্ৰী : মাননীয় অধ্যক্ষ মহোদয়, মাননীয় বিধায়ক শ্ৰী অখিল গগৈ ডাঙৰীয়াই যিটো কথা কৈছে, এই প্ৰশ্নটো তেখেতে আগৰ বিধান সভাৰ মজিয়াতো আনিছিল। মই বিতং ভাৱে গোটেই কথাখিনি কৈছে কাৰণ এই ঋণ লোৱাৰ কথাখিনি অসমৰ জনসাধাৰণেও জানিব লাগে। এটা খনাত্মক দৃষ্টিভংগীৰে মাননীয় বিধায়ক অখিল গগৈ ডাঙৰীয়াই এই কথাখিনি কৈছে। মই সম্পূৰ্ণভাৱে এই কথাখিনি নুই কৰিছো। মাননীয় অধ্যক্ষ মহোদয়, ২০০১ চনৰ পৰা ২০১৪-১৫ চনলৈ প্ৰায় ৩৫ হাজাৰ কোটি টকাৰ অধিক লোন লোৱা হৈছিল। আপোনালোকে জানি ভাল পাব যে আমাৰ ভাৰতীয় জনতা পাৰ্টীৰ চৰকাৰে ২০১৪-১৫ চনৰ ঋণৰ liability সম্পূৰ্ণভাৱে মাৰিছো আৰু এই পবিত্ৰ সদনতে মই কৈছো যে আৰু যিখিনি লোন থাকিব সেইখিনি

লোন আমি ২০২৫ চনৰ ভিতৰত মাৰি দিম। লোন লোৱাটো এটা ঋণাত্মক কথা নহয়। এই লোনৰ লগত আমাৰ ৰাজ্যখনৰ উন্নয়নৰ কথা জড়িত হৈ আছে। তেখেতে মোক source টোৰ কথা বিচাৰিছিল। মই জনাইছো যে কি কি source ৰ পৰা যোৱা সময়চোৱাত আমাৰ চৰকাৰখনে লোন গ্ৰহণ কৰিছিলো।

মাননীয় অধ্যক্ষ মহোদয়, এই লোন আমাক ভাৰতবৰ্ষৰ সংবিধানে দিছে। যিখিনি কনডিশ্যন আছে সেই কনডিশ্যনখিনি ফুলফিল কৰি ইয়াত লোন লোৱা হৈছে। মাননীয় বিধায়ক গৰাকীয়ে ভাৰতবৰ্ষৰ কোন কোন ৰাজ্যই কিমান লোন লৈছে ইয়াৰ যিখন তালিকা পঢ়িছে সেই তালিকাখন মোৰ হাততো আছে। আগৰ সময়চোৱাত যিখিনি লোন লৈছিল, সেই লোনখিনি আমি capital expenditure ত খৰছ কৰিছো। ২০০১ চনৰ পৰা ২০১৬ চনলৈ আমাৰ ৰাজ্যখনত প্ৰায় ২৫ হাজাৰ কোটি টকা capital expenditure হৈছিল। এতিয়া আমাৰ চৰকাৰ অহাৰ পিছত যোৱা ৮ বছৰত ১ লাখতকৈ বেছি capital expenditure হৈছে। আমি তিনি গুণ capital expenditure ত খৰছ কৰিছো। আমাৰ ৰাজ্যখনৰ আয় আৰু ব্যয়ৰ কথা কৈছে। মাননীয় অধ্যক্ষ মহোদয়, ইয়াৰ পিছত মাননীয় বিধায়ক শ্ৰী আমিনুল ইছলাম ডাঙৰীয়াৰ এটা প্ৰশ্ন আছে। তেখেতে তাত সুধিছিল যে আপোনালোকে own tax revenue ৰ কিমান টাৰ্গেট ধাৰ্য্য কৰিছিল আৰু কিমান আপোনালোকে achieve কৰিছে। মাননীয় অধ্যক্ষ মহোদয়, এইখন সদনত মই ক'বলৈ পাই ভাল পাইছো। যোৱা দুটা বিত্তীয় বৰ্ষৰ কথা মই আপোনাক কওঁ যে যোৱা ২০২০-২১, ২০২১-২২ আৰু ২০২২-২৩ বৰ্ষত কিমান টাৰ্গেট কাৰ্য্যকৰী কৰিলো তাতকৈ আমি বেছি own source ৰ পৰা ৰাজহ আহৰণ কৰিছো। আমি own tax revenue আৰু own non-tax revenue ৰ পৰা প্ৰায় ৫৯ হাজাৰ, ৯ শ ৫৭.৫৯ কোটি টকা পাইছো।

শ্ৰী অখিল গগৈ, বিধায়ক, শিৱসাগৰঃ মাননীয় অধ্যক্ষ মহোদয়, own tax revenue আৰু খৰছ

.....সদনত ছলস্থল.....

মাননীয় অধ্যক্ষ : মাননীয় মন্ত্ৰী মহোদয়ক উত্তৰটো দিবলৈ দিয়ক। মাননীয় অখিল গগৈ ডাঙৰীয়া আপুনি কথাখিনি নোট কৰি লওক।

শ্ৰীমতী অজন্তা নেওগ, বিত্ত মন্ত্ৰী : মাননীয় অধ্যক্ষ মহোদয়, আমি যেতিয়া বাজেটখন প্ৰস্তুত কৰো তেতিয়া তাৰ পিছৰ ফালে আমি own tax revenue-non-tax revenue ৰ চোৰ্চবোৰ দি দিওঁ। Share of Tax মই যিমানখিনি টাৰ্গেট দিছিলো তাতকৈ বেছি দিছো। ই সূচাইছে যে অসমে আজি নিজৰ ভৰিত নিজে থিয় দিছে। আমি কৰ-কাতল, চেলাৰী, পেঞ্চন, interest payment নিজৰ পুঁজিৰে দিবলৈ সক্ষম হৈছে। যিটো স্বাধীনতাৰ ৭৫ বছৰৰ পিছত অসমে প্ৰথম বাৰৰ বাবে নিজে দিবলৈ সক্ষম হৈছে। এতিয়া আহিছে উন্নয়নৰ বিষয়টোলৈ। কাম কৰিবৰ কাৰণে যিখিনি লোন ল'ব লাগে, সেই লোনখিনিৰ জৰিয়তে আমি কেন্দ্ৰীয় চৰকাৰে দিয়া EAP প্ৰজেক্ট লৈছে আৰু যাৰ জৰিয়তে ৰাজ্যখনত প্ৰায় ৫০ হাজাৰ কোটি টকা EAP ৰ জৰিয়তে অসমত কামবোৰ চলি আছে। It is a part of the loan. সেইটো কেন্দ্ৰীয় চৰকাৰে লোন লৈ আমাক ৮০ শতাংশ গ্ৰাণ্ট হিচাপে দিছে আৰু বাকী ২০ শতাংশ আমি নিজে share হিচাপে দিব লাগে। স্বাধীনতাৰ পিছত ব্ৰহ্মপুত্ৰৰ ওপৰত দুখনকৈ দলং অসম চৰকাৰে নিজৰ চোৰ্চৰ পৰা নিৰ্মাণ কৰিবলৈ সক্ষম হৈছে। আজি আমি বিভিন্ন ধৰণৰ আন্তঃগাঁথনিৰ নিৰ্মাণ কৰিবলৈ সক্ষম হৈছে যাৰ বাবে

আজি আমি কেন্দ্ৰীয় চৰকাৰক ধন্যবাদ দিব লাগিব। কেন্দ্ৰীয় চৰকাৰৰ যিটো capital investment project যিটো গোট্টেই ভাৰতবৰ্ষৰ কাৰণে ১ লাখ কোটিৰো অধিক টকা ৰাখিছে। আমি অসমে এই গোট্টেইখিনি কনডিশ্যন ফুলফিল কৰিবৰ কাৰণে ৫০ বছৰৰ কাৰণে interest free loan যোৱা তিনিটা বছৰত ৯ হাজাৰ ৮ শ ৮০ কোটি টকা পাবলৈ সক্ষম হৈছে। এই লোনটো আগৰ চৰকাৰে দৰমহাত খৰছ কৰিছিল আৰু আজি আমি এই টকাটো দৰমহাত খৰছ নকৰো। এই লোনবোৰৰ টকা এতিয়া আমি আন্তঃগাঁথনিৰ নামত খৰছ কৰিছো। সেইকাৰণে আজি অসমক ভাৰতবৰ্ষৰ ৫ খন ৰাজ্যৰ ভিতৰৰ এখন কৰিবলৈ আমি সপোন দেখিব পাৰিছো।

শ্ৰী অখিল গগৈ, বিধায়ক, শিৱসাগৰঃ মাননীয় অধ্যক্ষ মহোদয়, সদনত দিয়া তথ্য শুদ্ধ নহয়। মোৰ তাত সম্পূৰ্ণ তথ্য আছে। মই এইবিষয়ে ক'ব পাৰিম নেকি ?

মাননীয় অধ্যক্ষ : এতিয়া মাননীয় বিধায়ক শ্ৰী ভৰত চন্দ্ৰ নৰহ।

শ্ৰী অখিল গগৈ, বিধায়ক, শিৱসাগৰঃ মাননীয় অধ্যক্ষ মহোদয়, ১ লাখ কোটি টকা ধাৰ লৈ ৰাজ্যখন দেউলীয়া কৰিছে। ৫০ বছৰৰ পিছত ধাৰ মাৰিব লাগিব কাৰণে এতিয়া ধাৰ লৈ আছে। এতিয়া যদি ধাৰ মাৰিব লাগে, তেতিয়াহ'লে আপোনালোকে ধাৰ মাৰিবই নোৱাৰিব।

.....সদনত ছলস্থল.....

মাননীয় অধ্যক্ষ : এই সম্পৰ্কত আৰু প্ৰশ্ন আছে।

শ্ৰী ভৰত চন্দ্ৰ নৰহ, বিধায়ক, নাওঁবেচা : মাননীয় অধ্যক্ষ মহোদয়, মই মাননীয় মন্ত্ৰী মহোদয়ৰ পৰা জানিব বিচাৰিছো যে আমাৰ যিখিনি interest payment আছে, সেইটো আমাৰ revenue receipt ৰ ১০ শতাংশতকৈ বেছি হ'ব নোৱাৰে। সেইকাৰণে আপুনি ২০২২-২৩, ২০২৩-২৪ বিত্তীয় বৰ্ষত মুঠ revenue receipt, interest payment কিমান হৈছে আৰু interest payment ৰ Revenue receipt ratio কিমান হৈছে সেইটো শতাংশত দিব। মাননীয় অধ্যক্ষ মহোদয়, মই আৰু এটা কথা জানিব বিচাৰিছো যে আপুনি মুঠ যিটো লোন লৈছে payment কিমান আৰু interest payment to the Revenue, received ratio, percentage আৰু মই মাননীয় মন্ত্ৰী মহোদয়ৰ পৰা জানিব বিচাৰিছো যে অসম চৰকাৰে মুঠ যিমান লোণ লোৱা হৈছে, তাৰে revenue expenditure ত কিমান percent খৰছ হৈছে আৰু capital expenditure কিমান percent খৰছ হৈছে?

মাননীয় অধ্যক্ষ : হ'ব। এতিয়া মন্ত্ৰী মহোদয়।

শ্ৰীমতী অজন্তা নেওগ, (বিত্ত মন্ত্ৰী) : মাননীয় অধ্যক্ষ মহোদয়, ২০২১-২২ বৰ্ষত total expenditure হৈছিল ১,০৬,৩০৫ কোটি টকা। অৰ্থাৎ total expenditure 16%, যিটো অন্যান্য ৰাজ্য বিলাকত বহুত বেছি। আপোনালোকে অন্যান্য ৰাজ্য বিলাকৰ তালিকা web side state finance account CAG India ত গোট্টেইখিনি details পাব।

শ্ৰী ভৰত চন্দ্ৰ নৰহ, (নাওঁবেচা) : মাননীয় অধ্যক্ষ মহোদয়, মই মন্ত্ৰী মহোদয়ৰ পৰা জানিব বিচাৰিছো যে revenue expenditure আৰু total expenditure ত লোণৰ পইচা কিমান percent খৰছ হৈছে আৰু interest payment ৰ ratio কিমান ?

শ্ৰীমতী অজন্তা নেওগ, (বিত্ত মন্ত্ৰী) : মাননীয় অধ্যক্ষ মহোদয়, ২০২২ -২৩ বৰ্ষত 7.66%।

মাননীয় অধ্যক্ষ : ধন্যবাদ। এতিয়া প্ৰশ্ন নং ২, সন্মানীয় সদস্য শ্ৰী বিদ্যা সিং ইংলেং।

শ্ৰী জয়ন্ত মল্ল বৰুৱা, (জলসিঞ্চন বিভাগৰ মন্ত্ৰী) : মাননীয় অধ্যক্ষ মহোদয়, উত্তৰ সদনৰ মজিয়াত আছে।

শ্ৰী বিদ্যা সিং ইংলেং, ডিফু : মাননীয় অধ্যক্ষ মহোদয়, মাননীয় মন্ত্ৰী মহোদয়ে যিটো উত্তৰ দিছে, তাত মই সন্তুষ্ট। কাৰণ গোটেই অসমত ৩,২৭,৫৩,২৬১ জনসংখ্যাৰ কাৰণে পানী যোগান ধৰিব পাৰিছে।

কিন্তু আমাৰ কাৰ্বি আংলঙত ৬১১ খন গাওঁত implement হৈছে, বাকী আছে ১১১৭ খন গাওঁ। এইখিনি এই বিত্তীয় বৰ্ষত implement কৰিব পাৰিব নে নাই?

মাননীয় অধ্যক্ষ : মন্ত্ৰী ডাঙৰীয়া।

শ্ৰী জয়ন্ত মল্ল বৰুৱা, (জলসিঞ্চন বিভাগৰ মন্ত্ৰী) : মাননীয় অধ্যক্ষ মহোদয়, তেখেতে যিটো কৈছে যে যিখিনি গাওঁত ২০ ঘৰতকৈ কম মানুহ আছে, গাওঁসমূহ এই আঁচনিৰ আওতাত ল'ব পৰা নাযায়। কাৰ্বিআংলঙত এনেকুৱা কিছুমান গাওঁ আছে, য'ত দুই ঘৰ আছে, ৫ ঘৰ আছে, ১০ ঘৰ আছে। সেই গাওঁ সমূহ এই আঁচনিৰ আওতাত ল'বলৈ অসুবিধা আছে এই আঁচনিৰ guide-line মতে।

দ্বিতীয়তে, যোৱা যিটো সময়ত আমি এই proposal খিনি prepared কৰিছিলো, সেই সময়ত ভুলঃবশত বা যিকোনো কাৰণতে কিছুমান গাঁও এৰি যোৱা হৈছিল বা সেই গাওঁসমূহ cover কৰিব লাগিছিল। কিন্তু cover কৰা নহ'ল। ইতিমধ্যে আমি কেন্দ্ৰীয় চৰকাৰলৈ এই habitation সমূহ cover কৰিবৰ কাৰণে with proposal সকলো DPR পঠোৱা হৈছে। কেন্দ্ৰীয় চৰকাৰে এইটো এতিয়ালৈকে গ্ৰহণ কৰা নাই। কাৰণ ২০২৪ চনৰ ভিতৰত এইটো সম্পূৰ্ণ কৰিব লাগে। গতিকে নতুনকৈ দিয়া proposal খিনি এতিয়ালৈকে গ্ৰহণ কৰা নাই। কিন্তু আমাৰ মাননীয় মুখ্যমন্ত্ৰী মহোদয়ে কেন্দ্ৰীয় মন্ত্ৰীৰ লগত এই বিষয়ত লাগি আছে। মই ভাৱো যে কেন্দ্ৰীয় চৰকাৰে এইখিনি গ্ৰহণ কৰিলে বাকী কিছু গাওঁ অৰ্ন্তভুক্ত হ'ব, কিন্তু য'ত ২০ ঘৰতকৈ তলত গাওঁ আছে। সেই গাওঁখিনি অৰ্ন্তভুক্ত নহ'ব।

শ্ৰী বিদ্যা সিং ইংলেং, (ডিফু) : মাননীয় অধ্যক্ষ মহোদয়, মোৰ দ্বিতীয় প্ৰশ্ন আছিল যে কাৰ্বি আংলঙত পানী floride মুক্ত নহয়। কিন্তু এই খোৱা পানীটো floride মুক্ত হৈ নে নহয়, মন্ত্ৰী মহোদয়ে আপোনাৰ জৰিয়তে জনাব লাগে।

শ্ৰী জয়ন্ত মল্ল বৰুৱা, (জলসিঞ্চন বিভাগৰ মন্ত্ৰী) : মাননীয় অধ্যক্ষ মহোদয়, নিশ্চয়কৈ, কাৰণ আমাৰ জলজীৱন মিছনৰ পানীৰ যিটো গুণাগুণ এইটো সম্পূৰ্ণৰূপে পৰীক্ষা কৰা হয় আৰু কাৰ্বি আংলঙত বেছিভাগে open source, spring water, river source এনেকুৱাৰ পৰা লোৱা হৈছে। গতিকে তাত floride মুক্ত পানী। কাৰ্বি আংলঙত deep tube well ৰ পৰা পানী লোৱা নাই। open source ৰ পৰা লোৱা হৈছে। সেই কাৰণে কাৰ্বি আংলং আদিৰ দৰে ঠাইত একো একোজন মানুহৰ পৰিয়ালৰ বিপৰীতে FSTC cost ২ লাখকৈ অধিক হৈছে। আটাইতকৈ অধিক খৰছ কাৰ্বি আংলং আৰু ডিমাছাওত হৈছে।

কাৰণ তাত আমি দেখি আছো যে বহু ধৰণৰ অসুবিধা বিলাক আছে। গতিকে তাত সম্পূৰ্ণ floride আৰু Arsenic মুক্ত পানী।

মাননীয় অধ্যক্ষ : ধন্যবাদ। এতিয়া সন্মানীয় সদস্য শ্ৰী ভাস্কৰ জ্যোতি বৰুৱা।

শ্ৰী ভাস্কৰ জ্যোতি বৰুৱা, (তিতাবৰ) : মাননীয় অধ্যক্ষ মহোদয়, মোৰ সৰু সৰু দুই তিনিটা প্ৰশ্ন আছে।

আমাৰ জলজীৱন মিছন আৰম্ভ হোৱাৰ পিছত সৰু সৰু যিবিলাক Municipality আছে, town আছে, এইবিলাকত পানী দিয়াৰ কাৰণে চৰকাৰৰ কি ব্যৱস্থা আছে?

দ্বিতীয়তে, আমাৰ এই আঁচনি বিলাকত বহুত গাওঁ সংলগ্ন কৰা হৈছে। ভৱিষ্যতে এইবোৰ কেনেকৈ পৰিচালনা কৰিব? জলমিত্ৰ সকলে অৱস্থান ধৰ্মঘট কৰিছে, তেওঁলোকৰ নিজৰ পাপ্য বিচাৰি। মই বিচাৰিছো যে তেখেতসকলৰ চাকৰি কেতিয়াকৈ নিয়মীয়া কৰা হ'ব?

মাননীয় অধ্যক্ষঃ ধন্যবাদ। এতিয়া মন্ত্ৰী ডাঙৰীয়া।

শ্ৰী জয়ন্ত মল্ল বৰুৱা, (জলসিঞ্চন বিভাগৰ মন্ত্ৰী) : মাননীয় অধ্যক্ষ মহোদয়, জলজীৱন মিছনৰ অধীনত নগৰীয়া পানী যোগান আমাৰ অধীনত নপৰে। সেই কাৰণে জলজীৱন মিছনৰ বহুতো প্ৰশ্ন মোলৈ আহে যে আমাৰ নগৰ অঞ্চলত কেতিয়া পানী দিয়া হ'ব। কাৰণ নগৰ বা urban area যিখিনি পানী দিয়াৰ ব্যৱস্থা DoHUA Department ৰ অধীনত পৰে। গ্ৰাম্য অঞ্চলত পানী যোগান দিয়াৰ ব্যৱস্থাটো জলজীৱন মিছনৰ অধীনত পৰে। কিন্তু অসম চৰকাৰে বিভিন্ন আঁচনিৰ জৰিয়তে, আমিও কিছুমান PHE ৰ আঁচনি হাতত লৈছো, যোৰহাট, হাইলাকাণ্ডি, শিলচৰ এইখিনিত আমি PHE ৰ জৰিয়তে পানী যোগান কৰিছো। তেনেকুৱা ধৰণৰ অসুবিধা বিলাক আছে।

এতিয়া জলমিত্ৰ সকলৰ যিটো কথা, এনেকুৱা জলমিত্ৰ আছে, যি ১০ বছৰ, ১৫ বছৰ আগত সংস্থাপিত হৈছিল, কিন্তু কোনো দা-দৰমহা নোপোৱাকৈ চলি আছিল। আমাৰ চৰকাৰ, মাননীয় মুখ্যমন্ত্ৰী ডাঙৰীয়াৰ নেতৃত্বত প্ৰতিজন জলমিত্ৰক প্ৰতি মাহে ৬,৫০০ টকাকৈ দৰমহা দি আছে। এই জলমিত্ৰ সকলে স্বেচ্ছাসেৱী, তেওঁলোকে regular কৰ্মচাৰী নহয়। তেওঁলোকক লওঁতে লোৱা হৈছে স্বেচ্ছাসেৱী হিচাপে। গোটেই guide line টোৱে যে জলজীৱন আঁচনিখনৰ হিতাধিকাৰীৰ পৰা তেওঁলোকে মাহেকীয়া এটা মাচুল লৈ আঁচনিটো চলাব লাগে। যিটো Users Committee এখন বনাই দিয়া হয়। তথাপিও 15th Finance Commission ৰ tied fund ৰ পৰা আমি প্ৰতিজন জলমিত্ৰক ৬৫০০ টকাকৈ দি আছে, আৰু আজিৰ তাৰিখত ৯ হাজাৰতকৈ অধিক জলমিত্ৰ আছে। এই আঁচনি শেষ হোৱা লৈকে মোতামুতি ২৯ হাজাৰ জলমিত্ৰ হ'ব। এই ২৯ হাজাৰ জলমিত্ৰক ৬৫০০ টকাকৈ কিমান টকা দিয়া হ'ব, সেইটো ভাৱি চাওঁক। অসমত এতিয়াও আশা, অঙ্গবাড়ী কৰ্মী, যিবিলাক volunteer service ২ হাজাৰ টকা বা ২.৫ হাজাৰ টকাকৈ পায়, আমি এই জলমিত্ৰ সকলৰ অসুবিধাখিনি মনত ৰাখি ৬৫০০ টকাকৈ দিছো। কিন্তু এইটো নহয় যে তেওঁলোকে স্থায়ী কৰ্মচাৰী। তেওঁলোকে volunteer, তেওঁলোকে কি ধৰণে বা আন্দোলন কৰিছে। মই তেওঁলোকক বুজাই কৈছো যে সময়ে সময়ে আমি তেওঁলোকৰ দৰমহাটো বৃদ্ধি কৰাৰ কথা চিন্তা কৰিম। কিন্তু এনেকুৱা নহয় যে আপোনালোকে গোটেই আঁচনিটো defunct কৰি যাব। তেতিয়া আমাৰ চৰকাৰেও সেই ধৰণে চিন্তা কৰিব।

দ্বিতীয়তে আপুনি কৈছে যে আঁচনিখিনি চলোৱাৰ কাৰণে এতিয়ালৈকে ভাৰত চৰকাৰৰ নিৰ্দেশনা হ'ল যে Users Committee সকলে হিতাধিকাৰীসকলৰ পৰা মাহেকীয়া মাচুল লৈ চলাব লাগিব। কিন্তু আজিলৈকে আমি সেই ব্যৱস্থালৈ নগৈ 15th Finance ৰ tied ৰ পইচাৰে তেওঁলোকক দৰমহাও দি আছে, chemical ও কিনি আছে, Electricity বিলো দি আছে বা maintenance ৰ সকলো খৰছ বহন কৰি আছে, ভৱিষ্যতলৈ এইবিলাক কেনেধৰনে কৰা হ'ব, তাৰ পৰিকল্পনা নিশ্চয়কৈ চিন্তা কৰিব লাগিব আৰু পৰিকল্পনা নথকাও নহয়। মই ভাৱো, যে এইবাৰ নতুনকৈ মাননীয় প্ৰধান মন্ত্ৰী নৰেন্দ্ৰ মোদী ডাঙৰীয়াৰ তৃতীয় কালৰ চৰকাৰ আহিব, জলজীৱন মিছন সেই ধৰণে চলোৱাৰ যিটো পৰিকল্পনা এই কথাবিলাকো আমাৰ মাজত আহিব। গতিকে আপোনালোকে বিশেষ চিন্তা কৰিব নালাগে বুলি এই সদনত আশ্বাস দিব পাৰো।

মাননীয় অধ্যক্ষ : Thank you.

শ্রীকমলাক্ষ দে পুৰকায়স্থ, (উত্তৰ কৰিমগঞ্জ) : মাননীয় অধ্যক্ষ মহোদয়, চিন্তাৰ কোনো কথা নাই। জলমিত্ৰ সকল আজিৰ দিনত কাণ্ডাৰী হয়। গোটেই অসমত যিখিনি প্লেণ চলি আছে, তেওঁলোকৰ যিটো অৰিহনা সেইটো চিন্তা কৰিব নোৱাৰি। সেই কাৰণে মই অনুৰোধ কৰিম যে, double engine ৰ চৰকাৰ হয় আপোনালোক। জলমিত্ৰ সকলৰ কাৰণে কিবা এটা কৰি দিয়ক।
মাননীয় অধ্যক্ষ : হ'ব। শ্রী কমলাক্ষ দে পুৰকায়স্থ Please. Please Hon'ble Minister.

শ্রী জয়ন্ত মল্ল বৰুৱা, (জনস্বাস্থ্য কাৰিকৰী বিভাগৰ মন্ত্ৰী) : জলমিত্ৰ সকলৰ অৰিহণাতে এই আঁচনি সমূহ চলি আছে বুলি আমি ১০০ শতাংশই স্বীকাৰ কৰো। কিন্তু এইধৰণৰ পৰিৱেশ নকৰে বুলি মই আপোনালোকক অনুৰোধ কৰিছো।

শ্রী অখিল গগৈ, (শিৱসাগৰ) : আপুনি যিটো ৬ হাজাৰ ৫ শ টকাৰ কথা কৈছে।

মাননীয় অধ্যক্ষ : Please শ্রীঅখিল গগৈ ডাঙৰীয়া, এইটো প্ৰশ্ন শিতান।

(সদনত হুলস্থূল)

শ্রী কমলাক্ষ দে পুৰকায়স্থ, (উত্তৰ কৰিমগঞ্জ) : মাননীয় অধ্যক্ষ মহোদয়, এইটো বঢ়াই দিয়ক।

শ্রী অখিল গগৈ, (শিৱসাগৰ) : অসমৰ minimum wages কিমান।

শ্রী কমলাক্ষ দে পুৰকায়স্থ, (উত্তৰ কৰিমগঞ্জ) : মাননীয় অধ্যক্ষ মহোদয়, অন্তত বঢ়াই দিয়ক।

মাননীয় অধ্যক্ষ : Please মন্ত্ৰী ডাঙৰীয়া।

(সদনত হুলস্থূল)

মাননীয় অধ্যক্ষ : আপোনাৰ উত্তৰ সমাপ্ত হ'ল।

(সদনত হুলস্থূল)

শ্রী অখিল গগৈ, (শিৱসাগৰ) : অসমৰ minimum wages কিমান? আপুনি যে ক'লে ৬ হাজাৰ ৫ শ টকাটো বেছি হৈছে। আমি বিধায়ক সকলে কিমান দৰমহা পাওঁ।

(সদনত হুলস্থূল)

শ্রী কমলাক্ষ দে পুৰকায়স্থ, (উত্তৰ কৰিমগঞ্জ) : মাননীয় অধ্যক্ষ মহোদয়, minimum wages টো কৈ দিয়ক। আপোনালোকৰ Government খন এতিয়া stable হয়।

(সদনত হুলস্থূল)

শ্রী জয়ন্ত মল্ল বৰুৱা, (মন্ত্ৰী) : জলমিত্ৰৰ চাকৰি আমি দিছো, দৰমহাও আমি দি আছো, ভোট আমাকে দিব ইমানটো ৰাজনীতি কৰাৰ প্ৰয়োজন নাই। ইমানকৈ চিন্তা কৰিব নালাগে।

শ্রী কমলাক্ষ দে পুৰকায়স্থ, (উত্তৰ কৰিমগঞ্জ) : আমাৰ 15th finance ৰ পৰা গৈছে, Departmentৰ পৰা দিয়ক PAC Department ৰ পৰা দিয়ক।

(সদনত হুলস্থূল)

মাননীয় অধ্যক্ষ : Please silent.

(সদনত হুলস্থূল)

শ্রী অখিল গগৈ, (শিৱসাগৰ) : মুঠতে জলমিত্ৰৰ চাকৰি নিয়মীয়া কৰিব লাগে।

মাননীয় অধ্যক্ষ : Hon'ble Minister হৈছে আপোনাৰ reply. সকলোৱে বহক। Please. এইটো Question Hour. আপোনালোকক Question Hour লাগিব নে নালাগে। যদি Question Hour নালাগে, আমি discussion ত যাওঁ। Governor ৰ address আছে।

(7)

(সদনত হুলস্থূল)

শ্রী কমলাক্ষ দে পুৰকায়স্থ, (উত্তৰ কৰিমগঞ্জ) : আপোনালোকৰ সমষ্টিত জলসিঞ্চন মিছন নাই নেকি ?

মাননীয় অধ্যক্ষ : Please, কমলাক্ষ দে পুৰকায়স্থ। এনেকুৱা কৰিব নালাগে। যদি এনেকুৱা হয়, Question Hour পাৰ কৰি দিম। এতিয়া মাননীয় সদস্য সকলক question hour লাগে নে নালাগে? যদি লাগে as per rule হ'ব লাগে। Discipline এটা হ'ব লাগে। Reply যেনেকৈ দিয়ে মন্ত্ৰী হ'লে আপুনি তেনেকৈ দিব পাৰিব। একো নাই। এইটোৱে Rule reply ৰ। সকলো reply যে আপোনাৰ ভাললগা হ'ব লাগে এইটোৰ লগত কি কথা আছে?

(সদনত হুলস্থূল)

শ্রী অখিল গগৈ, (শিৱসাগৰ) : সম্পূৰ্ণ reply টোৱে নিদিয়ে।

মাননীয় অধ্যক্ষ : No arguement. Reply is reply.

শ্রী জয়ন্ত মল্ল বৰুৱা, (মন্ত্ৰী) : আপোনাক কি reply লাগে কওঁক?

শ্রী কমলাক্ষ দে পুৰকায়স্থ, (উত্তৰ কৰিমগঞ্জ) : মাননীয় অধ্যক্ষ মহোদয়, সকলো ৰাইজৰ কাৰণে হ'ব লাগে।

মাননীয় অধ্যক্ষ : হৈছে। ৰাইজকে দি আছে। Please. Hon'ble Minister.

(সদনত হুলস্থূল)

শ্রী কমলাক্ষ দে পুৰকায়স্থ, (উত্তৰ কৰিমগঞ্জ) : মাননীয় অধ্যক্ষ মহোদয়, minimum wage টো কৈ দিয়ক।

(সদনত হুলস্থূল)

মাননীয় অধ্যক্ষ : The House is adjourne for 10 minute.

(সদন পুনৰ মিলিত হয়)

মাননীয় অধ্যক্ষ : সন্মানীয়. সদন আমাৰ কোৱেশ্বন আৱাৰ চলি আছিল। সদনত হুলস্থুলীয়া পৰিবেশ হ'ল। সেই কাৰণে হাউচ এডজৰ্নমেন্ট দিলো। মই অকলশৰীয়া হৈ গ'লো। মোৰ উপায় নাছিল এনেকুৱা হ'লে হাউচ কেনেকৈ চলিব? আমাৰ ৰুলচ অৱ প্ৰচিডিউৰত কি আছে ৰুল ২৭৫ টো মই মেনশ্বন কৰি দিছো। আপোনালোকে যাতে সকলোৱে অধ্যয়ন কৰে - ৰুল ২৭৫ ত আছে।

Rules to be observed by members while the House sitting a member- No-1. shall not read any Book,, News paper or Letter except in connection with the business of the House.

No-2. shall not interrupt any member while speaking by disorderly expression or noises or in any other disorderly manner .

No- 3. shall bow to the chair while entering or leaving the House, and also when taking or leaving- his/her seat.

No- 4. shall not pass between the chair and any member who is speaking,

No- 5. shall not leave the House. when the speaker is addressing the House,

No- 6. shall always adress the chair,

No- 7. shall keep to his / her usual seat while addressing the House,

No- 8. Shall maintain silence when not speaking in the House,

No- 9. shall not applaud when s stranger enters any of the Galleries or the special Box.

No- 10. shall not while speaking make any refference to the stranger in any of the Gallaries.

No- 11. shall not obstruct proceedings hiss or interrupt and shall aboid making running commentaries when another member is speaking shall not shout slogan in the House. আৰু বহুত আছে কিন্তু মই ভাবো এইখিনি যদি পঢ়ে সকলোৱে নিজে বুজি পাব। গতিকে মই ভাবো সকলোৱে এজনে আন এজনক ক'বলৈ সুযোগ দিব লাগে। মন্ত্ৰীসকলক ক'বলৈ সুযোগ দিয়ে গতিকে যিবিলাক আলোচনা এই সদনত হৈ আছে মই ভাবো সেইখিনি সঠিকভাবে হ'ব। এতিয়া কোৰেশ্যন নং-৩ আবুল কালাম বহিদ আলম। শ্ৰীআবুল কালাম বহিদ আলম, গোৱালপাৰা (পূৰ) : অধ্যক্ষ মহোদয়, নেশ্যনেল ফুড চিকিউৰিটি এক্টৰ অধীনত কিমান ৰেশ্যন কাৰ্ডৰ হিতাধিকাৰী আছে ? মন্ত্ৰী মহোদয়ৰ উত্তৰত মই মুঠেই সন্তুষ্ট নহওঁ। ৰাজ্যিক, জিলা আৰু সমষ্টি ভিত্তিত উত্তৰ দিলে। ইয়াত উত্তৰ দিলে মোৰ পুৰণা সমষ্টিৰ নং হৈছে - ৩৭ আকৌ ইয়াতে নতুন সমষ্টি লিখিছে ১৪ নং। এতিয়া হিতাধিকাৰীৰ সংখ্যা নতুন সমষ্টি ভিত্তিত দিলেনে পুৰণা ভিত্তিত দিলে। চৰকাৰৰ যিটো বাছনি পদ্ধতি মই যিটো জানো - জিপি লেভেলৰ পৰা স্ক্ৰিনিং কৰি ব্ল'ক লেভেললৈ যিখিনি আছিল সেইবিলাক কাৰ্ড নিদি পেলাই চাপ্লাই ডিপাৰ্টমেমেণ্টে নিজাকৈ কিছু কাৰ্ড দিলে। সম্ভৱ গোটেই অসমতে হৈছে। ইয়াত আমাৰ আপত্তি নাই কিন্তু জিপি লেভেলৰ পৰা যিখিনি কাৰ্ড স্ক্ৰিনিং হৈ আছিল সেই কাৰ্ডবিলাক এতিয়ালৈ দিয়া নাই, বাকী আছে। সেইখিনি কেতিয়া দিয়া হ'ব ? এই উত্তৰটো মন্ত্ৰী মহোদয়ৰ পৰা আপোনাৰ জৰিয়তে জানিব বিচাৰিছো। এই ডিপাৰ্টমেণ্টৰ এই ক্ষেত্ৰত চাৰিধৰণৰ কমিটি আছে। ডিষ্ট্ৰিক্ট লেভেল ভিজিলেন্স কমিটি তেনেকৈ সমষ্টি লেভেল আছে, ব্লক লেভেল আছে। কিন্তু মই প্ৰশ্ন কৰিছিলো যে ভিজিলেন্সৰ মিটিংবিলাক হৈছে নেকি, বা কেতিয়া হ'ব লাগে ? কিন্তু কোভিড-১৯ৰ দোহাই দি উত্তৰ দিছে যে এটাও মিটিং হোৱা নাই, নিশ্চয় গোটেই অসমতে ক'তো হোৱা নাই।

মাননীয় অধ্যক্ষ : কোভিডৰ সময়ত মিটিং হোৱা নাই নাই কিন্তু এতিয়া আপুনি কি বিচাৰে সেইটো চমুকৈ কওঁক। সময়ৰ কথা আছে।

শ্ৰীআবুল কালাম বহিদ আলম গোৱালপাৰা (পূৰ) : মাননীয় অধ্যক্ষ মহোদয় কৈ আছে - এই যে ডিষ্ট্ৰিক্ট লেভেল ভিজিলেন্স কমিটি আছে বা সমষ্টি বা ব্লক লেভেল ভিজিলেন্স কমিটি আছে ইয়াৰ এখনো মিটিং হোৱা নাই। ২০২১-২২ কোভিড-১৯ ৰ দোহাই মিটিং পতা নাই অথচ আমি তাৰ মাজতে বিধায়ক হৈ আছিলো, ইলেকশ্যন পাতিলে কিন্তু কোভিডৰ দোহাই দি মিটিং নাপাতিলে এইটো কেনেধৰণৰ কথা। গতিকে মোৰা প্ৰশ্নটো হ'ল যে ভিজিলেন্সৰ মিটিং কিয় হোৱা নাই আৰু সোনকালে কৰিবনে নাই ? এইটো মই আপোনাৰ জৰিয়তে মন্ত্ৰী মহোদয়ৰ পৰা জানিব বিচাৰিছো।

মাননীয় অধ্যক্ষ : মন্ত্ৰী ডাঙৰীয়াই উত্তৰ দিব।

শ্ৰীৰঞ্জিত দাস, মন্ত্ৰী, (পঞ্চায়ত ও গ্ৰামোন্নয়ন ইত্যাদি) : অধ্যক্ষ মহোদয়, সন্মানীয় বিধায়ক আবুল কালাম বছিদ আলমৰ যিটো প্ৰশ্ন তাৰ উত্তৰ দিয়াৰ আগ মূহূৰ্তত মই মাননীয় মুখ্যমন্ত্ৰী ডাঙৰীয়াক আন্তৰিক ধন্যবাদ জনাব বিচাৰিছো যে তেখেতৰ নেতৃত্বত আমি নতুনকৈ বিয়াল্লিছ লাখ পছাঁশি হাজাৰ সাতশ পয়ত্ৰিশ গৰাকী বেনেফিচিয়াৰীক নতুনকৈ চাউল দিবলৈ সক্ষম হৈছো। এইটো আমাৰ মাননীয় শৰ্মা চাৰৰ চৰকাৰৰ এটা ডাঙৰ সাফল্য। এন এফ এচ এ - প্ৰবৰ্তন হোৱাৰ পিচত এনেকুৱাকৈ বৃহৎ সংখ্যক হিতাধিকাৰীক আজিলৈ বাচনি কৰা হোৱা নাই।

শ্ৰীআবুল কালাম বছিদ আলম (গোৱালপাৰা পূৰ) : অধ্যক্ষ মহোদয়, বক্তব্য ৰাখিব নালাগে, মোক প্ৰশ্নৰ উত্তৰটো লাগে।

মাননীয় অধ্যক্ষ : মন্ত্ৰী ডাঙৰীয়াই তেখেতে যিটো বিচাৰিছে, স্পেচিফিক উত্তৰটো দিয়ক।

শ্ৰীৰঞ্জিত দাস, মন্ত্ৰী, (পঞ্চায়ত ও গ্ৰামোন্নয়ন ইত্যাদি) : অধ্যক্ষ মহোদয়, তেখেতৰ যিটো প্ৰশ্ন- নতুন নে পুৰণি সমষ্টিৰ আধাৰত চিলেকশ্যন কৰা হৈছে - এইটো ক্ষেত্ৰত উত্তৰটো হ'লে এইবাৰ আমি নতুন সমষ্টিৰ আধাৰত চিলেকশ্যন কৰিছো। দ্বিতীয়তে হ'ল- অসমৰ ভিজিলেঞ্চ কমিটিৰ মিটিং সমষ্টিভিত্তিত - আমাৰ যিসকল বিধায়ক আছে বিজেপি- এজিপি- ইউ পি পি এলৰ তেওঁলোকে প্ৰায়বোৰে মিটিং কৰিছে। চেয়াৰমেন যিহেতু এম এল এ গৰাকী গতিকে তেওঁলোকে বহুতে মিটিং কৰিছে। মই কালি গোৱালপাৰাৰ উপায়ুক্তগৰাকীক সুধিছিলো যে মিটিং হৈছেনে নাই। তেখেতে কৈছে যে মিটিং হোৱা নাই। কিন্তু অসমত মিটিং হৈ আছে। মই উপায়ুক্তক নিৰ্দেশ দিছো যে বাজেট চেচন শেষ হোৱাৰ লগে লগে যেন মিটিং পাতে আৰু যিটো স্ক্ৰীনিং হোৱা হিতাধিকাৰীক এতিয়াও দিয়া নাই বুলি কৈছে - মাননীয় অধ্যক্ষ ডাঙৰীয়া আমাৰ আৰু এটা লেণ্ডমাৰ্ক এচীভমেণ্ট হৈছিল যে আমাৰ মাননীয় মুখ্যমন্ত্ৰী ডাঙৰীয়াই কেবিনেটত এটা সিদ্ধান্ত লৈছে যে - পূৰ্বতে এক লাখ টকালৈ যাৰ উপাৰ্জন আছিল তেওঁলোকেহে কাৰ্ডৰ সুবিধা পাইছিল কিন্তু পিছত কেবিনেটে সৰ্বাধিক আয় চাৰি লাখ টকা কৰিলে যাৰ বাবে বহু ফেমিলি এষ্টিভেশ্যন হ'ল আৰু তাৰ বাবে এতিয়াও বহু কাৰ্ড আমি দিবলগীয়া হৈ আছে। মুখ্যমন্ত্ৰী ডাঙৰীয়াই আৰু এটা সিদ্ধান্ত লৈছে যে যিসকল গ্ৰেড ফ'ৰৰ পেনশ্যনাৰ চেণ্ট্ৰেল গৰ্ভমেণ্ট হওঁক বা ষ্টেট গৰ্ভমেণ্ট হওঁক তেওঁলোকৰ আয় যিহেতু চাৰি লাখতকৈ তলত তেওঁলোককো আগন্তুক দিনত দিবলৈ সিদ্ধান্ত লোৱা হৈছে। আমি গৌৰৱেৰে ঘোষণা কৰিব বিচাৰিছো যে আগন্তুক দিনত আমি পুনৰ দহ লাখ হিতাধিকাৰীক চাউল দিব পাৰিম।

শ্ৰীআবুল কালাম বছিদ আলম, (গোৱালপাৰা পূৰ) : অধ্যক্ষ মহোদয় নেশ্যনেল ফুড চিকিউৰিটি এক্ট প্ৰয়াত প্ৰাক্তন মুখ্যমন্ত্ৰী তৰুণ গগৈ ডাঙৰীয়াৰ দিনত হৈছিল। বক্তব্য আমিও দিব জানো।

মাননীয় অধ্যক্ষ : বিধায়ক ডাঙৰীয়া আপোনাৰ ৰিপ্লাই পালে। প্লিচ - বহক -- বহক। এতিয়া আব্দুৰ ৰছিদ মণ্ডল।

শ্ৰীআব্দুৰ ৰছিদ মণ্ডল, (গোৱালপাৰা পশ্চিম) : অধ্যক্ষ মহোদয়, মাননীয় মন্ত্ৰী মহোদয়ৰ পৰা জানিব বিচাৰিছো নেশ্যনেল ফুড চিকিউৰিটি এক্টৰ অধীনত যিমান পাৰ্চেণ্ট ফেমিলীক ৰেশ্যন কাৰ্ড দিবলৈ লক্ষ্যস্থিৰ কৰা হৈছিল জিলা ভিত্তিত গোটেই অসমত, মোৰ বোধেৰে সেইখিনি দিয়া হোৱা নাই। গতিকে কিমান পাৰ্চেণ্ট দিবলৈ লক্ষ্যস্থিৰ কৰিছিল, কিমান পাৰ্চেণ্ট চৰকাৰে এচীভ কৰিলে আৰু কিমান বাকী আছে, এই বাকীসকলক আমি দিব পাৰিমনে নাই। দ্বিতীয় কথাটো হ'ল যে, ২০২৬ চনৰ নিৰ্বাচন নোহোৱা পৰ্য্যন্ত আমি বিধায়কসকল আগৰ সমষ্টি হিচাপে প্ৰতিনিধিত্ব কৰি আছে। প্ৰশ্নৰ উত্তৰত নতুন সমষ্টিভিত্তিত যিবিলাক ৰিপ্লাই দিয়া হয় সেইখিনি আসোঁৱাহ দুৰ কৰিবনে নাই ?

মাননীয় অধ্যক্ষ : অনাৰেবল মিনিষ্টাৰৰ ৰিপ্লাই ।

শ্ৰীৰঞ্জিত দাস, মন্ত্ৰী, (পঞ্চায়ত ও গ্রামোন্নয়ন ইত্যাদি) : অধ্যক্ষ মহোদয়, এন এপ এচ এ এক্টৰ অধীনত আমাৰ যিমান ৮৪.১৭ পাৰ্চেণ্ট মানুহক এই সুবিধা পাইছে আৰু ইয়াৰ পিছতো ইয়াৰ আওঁতাত পৰা মানুহ বঞ্চিত হৈ আছে নিশ্চিতভাৱে মাননীয় মোদী আৰু শৰ্মা ডাঙৰীয়াৰ চৰকাৰৰ দিনত কোনো এজন মানুহে অন্ন নোপোৱাকৈ নাথাকে । ক্ষুধাতুৰ মানুহ অসমতো নাইয়ে ভাৰততো নাই । আমি যিহেতু পুনৰ আঠ লাখ দিব পাৰিম গতিকে নিশ্চিতভাৱে আওঁতাত পৰা মানুহে এপ্লাই কৰিলে পাব ।

মাননীয় অধ্যক্ষ : কোৱেশ্যন নং- ৪ আব্দুল বাতিন খণ্ডকাৰ ।

শ্ৰীমতী অজন্তা নেওগ, (মন্ত্ৰী, বিত্ত ইত্যাদি) : অধ্যক্ষ মহোদয় উত্তৰ সদনৰ মজিয়াত দিয়া হৈছে ।

মাননীয় অধ্যক্ষ : চাপ্লিমেন্টৰী- কেৱল কোৱেশ্যন কৰক ।

শ্ৰী আব্দুল বাতিন খণ্ডকাৰ, বিধায়ক (অভয়াপুৰী) : মাননীয় অধ্যক্ষ মহোদয়, মোৰ প্ৰশ্নৰ তিনিটা পাৰ্ট আছিল-ক, খ আৰু গ । গ নং প্ৰশ্নত সোধা হৈছিল যে ২০২১-২২ বৰ্ষৰ পৰা বৰ্তমানলৈকে চৰকাৰে কিমান ঋণ লৈছে? কিন্তু উত্তৰত ৩১ মাৰ্চ, ২০২৩ চনলৈকে দিয়া হৈছে । অৰ্থাৎ বৰ্তমান লৈ চৰকাৰৰ ওচৰত তথ্য নাই নেকি? মোৰ এটা পৰিপূৰক প্ৰশ্ন আছে, মই সেইটো একেবাৰে সুধি দিম । বৰ্তমান অসমত জনমূৰি আয়ৰ কিমান শতাংশ ঋণ লোৱা হৈছে? বৰ্তমান জনমূৰি আয় কিমান আৰু জনমূৰি ঋণ কিমান? আমাৰ ৰাজ্যখনৰ বৰ্তমান যিমানখিনি আয়, সেইখিনি ক'ব পৰা কিমান আয় কৰা হয় আৰু যিখিনি ব্যয় কৰা হয়, তাৰ কিমান শতাংশ ঋণ পৰিশোধ বা সুতত খৰচ কৰা হয়? এইখিনিয়েই মোৰ প্ৰশ্ন ।

শ্ৰী অজন্তা নেওগ, (মাননীয় মন্ত্ৰী, বিত্ত ইত্যাদি বিভাগ) : মাননীয় অধ্যক্ষ মহোদয়, তেওঁ যি ধৰণে প্ৰশ্ন কৰিছে মই সেইধৰণে উত্তৰ দিছো । আচলতে মাননীয় অধ্যক্ষ মহোদয়, মাননীয় বিধায়ক ডাঙৰীয়াই আমাৰ মাননীয় হিমন্ত বিশ্ব শৰ্মা ডাঙৰীয়াৰ চৰকাৰখনক ধন্যবাদ জনাব লাগে । কাৰণ ২০০১ চনৰ পৰা ২০১৫ চনলৈ আমাৰ যিমানখিনি ঋণ আছিল, সেই ঋণৰ ২০১৫ চনলৈ সকলোখিনি পৰিশোধ কৰিছো । মই আগৰ কথাখিনিতে কৈছো যে 'Government is a continuous process.' আমি ২০১৪ চনলৈ আগৰ সকলোখিনি ঋণ পৰিশোধ কৰিছো আৰু এই বৰ্ষৰ ভিতৰতে বাকীখিনি ঋণ পৰিশোধ কৰাৰ সিদ্ধান্ত লৈছো । আপুনি ঋণৰ উৎসসমূহ বিচাৰিছে আৰু আমি ঋণৰ উৎসসমূহ দিছো । মই এটা কথাই ক'ব বিচাৰিছো যে ভাৰত চৰকাৰ আৰু ৰিজাৰ্ভবেংকৰ যিখিনি নীতি-নিৰ্দেশনা আছে সেই সকলোখিনি মানিছো । মই ২০২০-২১ চনৰ বিত্তীয় বৰ্ষলৈ সকলোখিনি কথা কৈছো । কিন্তু ২০২৩ চনৰ বিত্তীয় বৰ্ষৰ ঋণৰ সকলোখিনি পৰিমাণ দিব পৰা নাই কাৰণ এতিয়াও আমাৰ অডিট চলি আছে আৰু মাৰ্চলৈকে আমাৰ অডিট চলি থাকিব । সেইকাৰণে শেষৰ বৰ্ষৰ হিচাপটো মই আপোনাক দিব পৰা নাই । যিটো Debt GSDP Ratio as per FRDM Act মতে ৩২ শতাংশ হ'ব লাগে আৰু সেই ৩২ শতাংশৰ ভিতৰতে আমি ঋণ ল'ব লাগে । মই আপোনাক ক'বলৈ পাই সুখী হৈছো যে ভাৰতবৰ্ষত যিমান ৰাজ্য আছে, তাৰে ২৭ খন ৰাজ্যৰ ভিতৰত অসম শেষৰ ফালে আছে । কাৰণ আমি Debt GsDP Ratio টো মানি চলি আছে । যোৱা ২০২২-২৩ চনৰ বিত্তীয় বৰ্ষত আমি Debt GSDP Ratio টো ২৩.৪৭ শতাংশলৈ ৰাখিবলৈ সক্ষম হৈ আছে । ২০২১ আৰু ২২ বৰ্ষত GSDP Ratio টো ১৯.৯ শতাংশ আছিল । আপুনি যদি GsDP growth Ratio টো বিচাৰে সেইটো ২০২১-২২ বৰ্ষৰ পৰা

২০২২-২৩ বৰ্ষলৈ ১৯.৯ শতাংশ আছিল। Debt GsDP Ratio টো ২৩.৪৭ শতাংশ আৰু এইক্ষেত্ৰত আমি সম্পূৰ্ণৰূপে বেলেঞ্চত আছো। আমি আৰু বেছি ঋণ ল'ব পাৰো কিন্তু লোৱা নাই। ভাৰতবৰ্ষৰ অন্য ৰাজ্য যেনে- পঞ্জাব ৪২.২৯ শতাংশ, কেৰেলা-৩৭ শতাংশ, হিমাচল প্ৰদেশত ৩৬ শতাংশ, পশ্চিমবংগত-৩৪ শতাংশত আছে। কিন্তু আমি অসমে ২৩.৪৭ শতাংশত আছো। আমি growth ৰ ক্ষেত্ৰত ২০২২-২৩ চনৰ বিত্তীয় বৰ্ষত ১৯.৯ শতাংশত আছো।

মাননীয় অধ্যক্ষ : ধন্যবাদ। এতিয়া মাননীয় সদস্যই কওঁক।

শ্ৰী আন্ধুল বাতিন খণ্ডকাৰ, বিধায়ক (অভয়াপুৰী উত্তৰ) : মাননীয় অধ্যক্ষ মহোদয়, মই জনমূৰি আয় আৰু জনমূৰি ঋণৰ পৰিমাণটো জানিব বিচাৰিছো।

মাননীয় অধ্যক্ষ : ধন্যবাদ। এতিয়া মাননীয় মন্ত্ৰী মহোদয়ই কওঁক।

শ্ৰী অজন্তা নেওংগ, (মন্ত্ৰী, বিত্ত ইত্যাদি বিভাগ) : মাননীয় অধ্যক্ষ মহোদয়, মই ইয়াৰ উত্তৰটো পিছত দিম।

মাননীয় অধ্যক্ষ : ধন্যবাদ। তেখেতে ইয়াৰ উত্তৰটো পিছত দিব বুলি কৈছে। এতিয়া বিৰোধী দলপতি ডাঙৰীয়াই কওঁক।

শ্ৰী দেৱব্ৰত শইকীয়া, (বিৰোধী দলৰ দলপতি, নাজিৰা) : মাননীয় অধ্যক্ষ মহোদয়, বিত্তীয় সম্পৰ্কীয় যিখিনি তথ্য মাননীয় বিত্তমন্ত্ৰী ডাঙৰীয়ানীয়ে দিছে, এইক্ষেত্ৰত যোৱাকালি কেন্দ্ৰীয় বিত্তমন্ত্ৰী ডাঙৰীয়ানীয়ে সংসদত যিখিনি তথ্য দিছে, সেই অনুসৰি এই চলিত বিত্তীয় বৰ্ষতে ৰাজ্যত ঋণৰ পৰিমাণ ১,৫০,৯০৪ কোটি টকা। ইয়াত আমাৰ ২০২৩ চনৰ, ৩১ মাৰ্চলৈকে ১,১৫,৭৫১ কোটি টকাৰ হিচাপ দিয়া হৈছে। কিন্তু দিল্লীত ২০২৩ চনৰ, ৩১ মাৰ্চলৈকে ১,২৬,২৮১ কোটি টকাৰ ঋণ লোৱা হৈছে বুলি কোৱা হৈছে। অৰ্থাৎ একেবৰ্ষতে ২০২২-২৩ বিত্তীয় বৰ্ষত ২৩,৯১৫ কোটি টকাৰ ঋণ দিয়া হৈছে। কেন্দ্ৰীয় চৰকাৰ আৰু ৰাজ্য চৰকাৰৰ তথ্যৰ ক্ষেত্ৰত কিয় বিভ্ৰান্তি হৈছে, এই কথাটো মাননীয় বিত্তমন্ত্ৰী ডাঙৰীয়ানীয়ে জনাব নেকি ?

মাননীয় অধ্যক্ষ : ধন্যবাদ। এতিয়া মাননীয় মন্ত্ৰী মহোদয়ই কওঁক।

শ্ৰী অজন্তা নেওংগ, (মন্ত্ৰী, বিত্ত ইত্যাদি বিভাগ) : মাননীয় অধ্যক্ষ মহোদয়, ২০২২-২৩ বিত্তীয় বৰ্ষৰ হিচাপ নিকাচৰ কাম চলি আছে। ৩১ মাৰ্চলৈকে আমাৰ হিচাপ নিকাচৰ কাম সম্পূৰ্ণ হ'ব। এই ক্ষেত্ৰত মই সম্পূৰ্ণ তথ্যখিনি পিছত দিম।

মাননীয় অধ্যক্ষ : ধন্যবাদ। এতিয়া প্ৰশ্ন নং-৫।

শ্ৰী জয়ন্তমল্ল বৰুৱা, (মন্ত্ৰী, পৰ্যটন ইত্যাদি বিভাগ) : মাননীয় অধ্যক্ষ মহোদয়, উত্তৰ সদনৰ মজিয়াত দিয়া হৈছে।

মাননীয় অধ্যক্ষ : ধন্যবাদ। এতিয়া মাননীয় সদস্য ৰমেন্দ্ৰ নাৰায়ণ কলিতা ডাঙৰীয়াই কওঁক।

শ্ৰী ৰমেন্দ্ৰ নাৰায়ণ কলিতা, (পশ্চিম গুৱাহাটী) : মাননীয় অধ্যক্ষ ডাঙৰীয়া, ৰাজ্য চৰকাৰ আৰু বিধায়কৰ Signature Scheme ত ১০ কোটি আৰু ২ কোটি টকা ২০১৯-২০ চনতে দিয়া হৈছে। কিন্তু এই টকাখিনি অলপ টকাও খৰচ কৰিব পৰা নাই আৰু এই কথাটো আজি দহ বছৰৰ পৰাই কৈ আছে যে- বন বিভাগৰ বাধাৰ বাবে কামটো কৰিব পৰা নাই। এই কামখিনি কেতিয়া কৰিব পাৰিব? দ্বিতীয়তে, বৰ্তমান বে-দখল হোৱা নাই বা পট্টা দিয়া নাই বুলি কৈছে। পূৰ্বতে হৈছিল নে কি? যদি পূৰ্বতে হৈছিল, তেনেহ'লে সেই বে-দখল উচ্ছেদ কৰি আৰু পট্টা বাতিল কৰি সেইখিনি অধিগ্ৰহণ কৰাৰ ব্যৱস্থা কৰিব নেকি? আৰু এই ১২ কোটি টকাৰ কামখিনি কেতিয়া আৰম্ভণি কৰিব সেই কথাখিনি আজি স্পষ্টভাৱে কোৱা ভাল। যদি কৰা নহয়, তেন্তে মই এই দহ

কোটি টকা বেলেগত দিম।

মাননীয় অধ্যক্ষ : ধন্যবাদ। এতিয়া মাননীয় মন্ত্রী ডাঙৰীয়াই কওঁক।

শ্ৰী জয়সুন্দৰ বৰুৱা, মাননীয় মন্ত্রী, পৰ্যটন ইত্যাদি বিভাগ : মাননীয় অধ্যক্ষ মহোদয়, প্ৰত্যেকটো বিধান সভাতে আমি ৰমেন্দ্ৰ নাৰায়ণ কলিতা ডাঙৰীয়াৰ দীপৰ বিলৰ ওপৰত প্ৰশ্ন পাওঁ আৰু আমি উত্তৰো দিওঁ যে বন বিভাগৰ কাৰণে এইখিনি কৰা হোৱা নাই। এই কথাখিনি অসত্য নহয় আৰু এইটো ও সচাঁ কথা যে আজিৰ তাৰিখত চৈধ্য কোটি টকা পৰ্যটন বিভাগৰ ওচৰত আছে, যিটো আমি খৰচ কৰিব পৰা নাই। মই সেইকাৰণে অলপ আগতীয়াকৈ দীপৰ বিলৰ কাহিনীটো কৈ ল'ব বিচাৰিছো, যাতে ভৱিষ্যতে দীপৰ বিলকলৈ বহুত আলোচনা হৈ নাথাকে। মই দীপৰ বিলৰ গোটেই কথাখিনি তথ্য লৈ জানিব বিচাৰিলো যে-দীপৰ বিল কেতিয়া, কিয় আৰু কেনেকৈ Wildlife Sanctuary হৈছিল? কিন্তু ইয়াত ইমানেই বিসংগতি আছে যে আগৰ চৰকাৰসমূহে কেনেকৈ কাম কৰিছিল, তাৰ ওপৰত হয়তো বৰ্তমান ৰাইজে প্ৰশ্ন কৰিব। ১৯৮৮ চনত দীপৰ বিলক এজন উপায়ুক্তৰ ৰিকোমেণ্ডেশ্বন মতে প্ৰিলিমিনাৰী নোটিফিকেশ্বনত Wildlife Sanctuary বুলি গণ্য কৰা হ'ল। কিন্তু তাৰ পিছত দীপৰ বিলৰ ওচৰৰ মৎস্য-জীৱি আৰু তাৰ ওচৰত কাম কৰা লোকসকলৰ জীৱন-জীৱিকাৰ ওপৰত কথা আহিল আৰু বহু অভিযোগ আহিল। তেতিয়া ২০০২ চনত এই নোটিফিকেশ্বনখন উঠাই লোৱা হ'ল। কিন্তু তাৰ কেইদিনমান পিচতেই এই নোটিফিকেশ্বনখন পুনৰ দিয়া হ'ল আৰু ২০০২ চনৰ পৰা ২০০৮ চনলৈ প্ৰিলিমিনাৰী নোটিফিকেশ্বন মতে এনেকৈ চলি থাকিল। ২০০৮ চনত অসম চৰকাৰে এইখন ফাইনেল নোটিফিকেশ্বন কৰি দীপৰ বিলক Wildlife Sanctuary বুলি গণ্য কৰিলে আৰু ২০০৯ চনত গেজেট নোটিফিকেশ্বন উলিয়ালে। ২০০৮ চনত অসম চৰকাৰে final notification কৰি দীপৰ বিলক অভয়াৰণ্য অৰ্থাৎ wildlife sanctuary বুলি ক'লে আৰু ২০০৯ চনত gazette notification ওলালে। যিহেতু দীপৰ বিলৰ লগত তাৰ ওচৰৰ মানুহৰ livelihood, Revenue Department, Tourism Department, Forest Department, Fishery Department জড়িত হৈ আছে, কোনো কাৰণত অকল এজন মন্ত্ৰীৰ স্বাক্ষৰত দীপৰ বিলক অভয়াৰণ্য বুলি কোৱা হ'ল। কোনো ধৰণৰ প্ৰস্তাৱ কেবিনেটত অনা নহ'ল, মুখ্যমন্ত্ৰীৰ কোনো ধৰণৰ অনুমোদন লোৱা নহ'ল। এনেদৰে, without approval of the CM or Cabinet or any Department, য'ত public ৰ complaint আছিল, hearing আছিল, কেনেকৈ এই notification ওলাই দীপৰ বিল wildlife sanctuary হ'ল, সেয়া এক ৰহস্য। আজি যদি তথ্যবিলাক চোৱা যায় এনেকুৱা দেখিব যে কিছুমান মানুহৰ area, তেওঁলোকক বাধা দিবলৈ দীপৰ বিল wildlife sanctuary ত সোমাই দিয়া হ'ল আৰু original wildlife sanctuary ৰ ঠাইবিলাক সোমোৱা নহ'ল। তাৰ মানে কাৰোবাৰ ঘৰ বনোৱাৰ সময়ত পইচা পাতি নোপোৱাত তেওঁলোকক বাধা দিবলৈ তেনেকুৱা কৰিলে নেকি, যিবিলাক সোমাব নালাগিছিল, তেনে ঠাইবোৰ সোমাই দিয়া হ'ল। দীপৰ বিলৰ যিবোৰ original area আছিল, সেইবোৰ wildlife sanctuary ত নোসোমালে। এনেকুৱা বহু বিসংগতিৰ মাজেৰে দীপৰ বিল অভয়াৰণ্য হ'ল আৰু এই দীপৰ বিল অভয়াৰণ্যক ২০১৭ চনত হাই কোৰ্টৰ এক নিৰ্দেশে এই final notification খনক quash কৰি দিলে। তাৰ মানে আজিৰ তাৰিখত এইখন অভয়াৰণ্য হয় নে নহয়, সেয়াও এক প্ৰশ্ন। যিহেতু হাই কোৰ্টে quash কৰি থৈছে, গতিকে এই final notification ৰ কোনো value নাই। তাৰ পিছত বিষয়টো আকৌ কোৰ্টলৈ গৈছে, কোৰ্টত এতিয়া process হৈ আছে, তাত walk-

ing track, cycle track ইত্যাদি কৰাৰ বাবে কোৰ্টে কিছুমান direction দিছে। কিন্তু, এনেধৰণৰ কিবা ক'লেই বন বিভাগে আহি সেইটো কৰিব নোৱাৰে বুলি কয়। তেওঁলোকে কয় যে যিকোনো এখন অভয়াৰণ্য এবাৰ ঘোষণা হোৱাৰ পিছত Supreme Court ৰ without permission বা prior approval, ইয়াক অভয়াৰণ্য denotify কৰিব নোৱাৰে। কিন্তু, ইয়াত denotify ৰ কথা নাই। কোৰ্টে এতিয়া final notification খন cancel কৰিছে। গতিকে, এনেকুৱা বহু বিতৰ্কৰ মাজত কোৰ্টে চৰকাৰক নিৰ্দেশ দিছে যে চৰকাৰে এটা fresh proposal আনি ইয়াক আগবঢ়াই নিব লাগে। গতিকে আমাৰ চৰকাৰে এই গোটেই কথাখিনি জনাৰ পিছত, কেবিনেটত নিশ্চয়কৈ এই বিষয়ে আলোচনা হ'ব, মুখ্যমন্ত্ৰীয়ে গোটেই কথাখিনি গুৰুত্ব সহকাৰে লৈছে আৰু ইয়াৰ proper shape এটা আহিব। বন সংৰক্ষণ বা অভয়াৰণ্য সংৰক্ষণৰ ক্ষেত্ৰত আমাৰ কোনো দ্বি-মত নাই। কিন্তু, অভয়াৰণ্য সংৰক্ষণৰ নামত উন্নয়নত সম্পূৰ্ণৰূপে বাধা পৰে। কাৰণ গুৱাহাটীৰ মাজ-মজিয়াত থকা এই দীপৰ বিলে Dal Lake, Silka Lake ৰ দৰে বহুত আকৰ্ষণ তথা পর্যটনৰ কেন্দ্ৰ বিন্দু হ'ব পাৰে। সেইকাৰণে হয়তো এইবাৰ বাজেটত আমাৰ বিত্ত মন্ত্ৰী ডাঙৰীয়াণীয়েও এই কথাবিলাক চিন্তা কৰি, দীপৰ বিলৰ উন্নয়নৰ কথা চিন্তা কৰিব আৰু এটা সম্পূৰ্ণ সমাধানৰ দিশত যাব। কাৰণ মুখ্যমন্ত্ৰী মহোদয়ে এটা বিশেষ গুৰুত্ব লৈ কেবিনেটত ইয়াৰ আলোচনা হ'ব যে আগতে কিয় without Cabinet, without approval of the CM এনেকৈ notification ওলালে। এটা এনে sensitive বিষয়, তাত জীৱিকাৰ কথা আছে, পর্যটনৰ প্ৰশ্ন আছে, ওচৰৰ মানুহৰ বিভিন্ন সা-সুবিধাৰ প্ৰশ্ন আছে, দীপৰ বিলৰ মাজেৰে ৰে'ল লাইন গুছি গৈছে, তাতো কোনো খবৰ লগুঁতা নাই, এই ধৰণৰ বিভিন্ন ব্যৱস্থাত ক'ত কি কেৰোণ থাকিল, এই সকলো বিষয় আমাৰ চৰকাৰৰ কেবিনেটত বা মুখ্যমন্ত্ৰী পৰ্যায়ত আলোচনা হৈ বিত্ত মন্ত্ৰী ডাঙৰীয়াণীয়ে এইবাৰ বাজেটতে ভাল খবৰ দিব বুলি আশা ৰাখিছে। আপোনাৰ বহু দিনীয়া সমস্যা হয়তো অহা বছৰ আমি শেষ কৰিব পাৰিম। পর্যটন আৰু বন বিভাগে যিটো সদায় লাগি থাকে, এইটো মই মন্ত্ৰী হোৱা বুলি নহয়, মই অধ্যক্ষ থকাৰ দিনৰে পৰা চলিয়েই আছে। বহু টকা পোৱাৰ পিছতো আমি ব্যৱহাৰ কৰিব পৰা নাছিলো। wildlife track এখনৰ কথা কৈ কৈ আমি ৰৈ যাওঁ। মই ভাৱো যে এইবাৰ আমাৰ মুখ্যমন্ত্ৰী ডাঙৰীয়াই এটা বিশেষ গুৰুত্ব দিছে আৰু সেই হিচাপে নিশ্চয়কৈ সমাধান হ'ব বুলি আশা ৰাখিছে।

শ্ৰী জাকিৰ হুছেইন সিকদাৰ, (সৰুক্ষেত্ৰী): চাৰ, দীপৰ বিলৰ সমস্যা সমাধান কৰাৰ বাবে সদন কমিটি গঠন হ'ব লাগে। চৰকাৰ নিৰূপায়। দীপৰ বিলক লৈ চৰকাৰ উপায়হীন হৈ গৈছে, একো কৰিব পৰা নাইinterruptions....

মাননীয় অধ্যক্ষ: Question hour over.

শ্ৰী ৰমেন্দ্ৰ নাৰায়ণ কলিতা, (পশ্চিম গুৱাহাটী): মাননীয় অধ্যক্ষ মহোদয়, দীপৰ বিলৰ এই যে ১৫ বছৰ পালো, ইয়াৰ বহস্য ভেদ হ'ল। এতিয়া মই মাননীয় মন্ত্ৰী মহোদয়ক ধন্যবাদ দিছো যে ১৫ বছৰৰ মূৰত এইটো বহস্য ভেদ হৈছে আৰু মাননীয় মুখ্যমন্ত্ৰী আৰু বিত্ত মন্ত্ৰীয়ে নিশ্চয় এইবাৰ বাজেট অধিবেশনত ইয়াৰ এটা সু-খবৰ দিব। মই তেখেত সকলক ধন্যবাদ জ্ঞাপন কৰিছো।

মাননীয় অধ্যক্ষ: ধন্যবাদ।

এতিয়া শূন্যকালীন ঘণ্টা আছে। কিন্তু ইয়াৰ আগতে মই কৈ দিছো যে আপোনালোকৰ সভা স্থগিত প্ৰস্তাৱ এটা পাইছো। কিন্তু মই এইটো অগ্ৰাহ্য কৰিছো। সেইটো বিষয় আমি অন্য device ত কৰিব পাৰো।

আপুনি অলপ কওঁক।

শ্ৰী আমিনুল ইছলাম, (ধিং): মাননীয় অধ্যক্ষ মহোদয়, আমি এটা অতি গুৰুত্বপূৰ্ণ বিষয়ত আজি সভা স্থগিত প্ৰস্তাৱ দাখিল কৰিছিলো আৰু মই ভাৱো, এই বিষয়টো Adjournment Motion ত আজি accept হ'ব লাগে। কাৰণ আমি যিটো বিষয়ত আজি সভা স্থগিত প্ৰস্তাৱটো আনিছো, সেই ক্ষেত্ৰত Adjournment Motion accept কৰাৰ বাবে আমাৰ Practice & Procedure of Parliament and Rules of Procedure & Conduct of Business in Assam Legislative Assembly দুয়োখনত যিমান কেইটা criteria দিয়া আছে সেইবোৰ আমাৰ এই বিষয়টোৰ ক্ষেত্ৰত সম্পূৰ্ণকৈ fulfill হৈছে। Adjournment Motion accept কৰাৰ প্ৰথম চৰ্ত হ'ব লাগে যে Matter must be within Ministerial responsibility, তাৰ মানে কোনো এজন মন্ত্ৰীৰ দায়িত্বত থকা বিষয় হ'ব লাগে। আমি যিটো বিষয় আনিছো সেই বিষয়টো হ'ল- বৰ্তমান গোৱালপাৰা আৰু ধুবুৰী জিলাৰ বিভিন্ন প্ৰান্তত সদ্যহতে যিটো উচ্ছেদ অভিযান চলি আছে, এই ঠাণ্ডাৰ মাজত হাজাৰ হাজাৰ লোক আজি নিৰাশ্ৰয় হৈ পৰিছে যাৰ ফলত তেওঁলোকৰ সৰু সৰু ল'ৰা-ছেৱালী আজি বেমাৰত পৰিছে, তেওঁলোকৰ আশ্ৰয় নোহোৱা হৈছে। বৰ্তমান তাত এটা মানৱীয় সংকটৰ সৃষ্টি কৰিছে। গতিকে এই বিষয়টো নিশ্চয় অসম চৰকাৰৰ কোনোবা এজন মন্ত্ৰীৰ দায়িত্বৰ বিষয়। সেয়েহে, আমি ভাৱো এই বিষয়টোত Adjournment Motion accept কৰাৰ থল আছে। তাৰ পিছত, আৰু এটা চৰ্ত হ'ল-The matter must be definite. আমি প্ৰস্তাৱটো অনিৰ্দিষ্ট বিষয়ৰ ওপৰত উত্থাপন কৰা নাই। এটা নিৰ্দিষ্ট, সদ্যহতে হোৱা ঘটনা, অসম চৰকাৰে চলোৱা এক উচ্ছেদ প্ৰক্ৰিয়াৰ ওপৰতহে আনিছো। গতিকে আমি ভাৱো যে এই Adjournment Motion টো accept হ'ব লাগে। আন এটা criteria আছে যে The matter must be urgent. এই বিষয়টো অতি গুৰুত্বপূৰ্ণ আৰু urgent হয় য'ত হাজাৰ হাজাৰ মানুহৰ জীৱন-জীৱিকা, তেওঁলোক জীয়াই থকাৰ এটা মানৱীয় পৰিস্থিতিৰ সৃষ্টি হৈছে। গতিকে, the matter is very urgent। সেই কাৰণে আমি বিষয়টো আনিছো। এটা Adjournment Motion ত যিটো বিষয়-বস্তু অনা হয়, সেই বিষয়-বস্তু factual basis ত হ'ব লাগে। আমি এটা factual basis থকা বিষয়-বস্তু আনিছো যিটো কোনো কাল্পনিক বা আনুমানিক নহয়। যিটো fact সকলোৱে দেখিছে। গতিকে, আমি ভাৱো অধ্যক্ষ মহোদয়ে, এই সভা স্থগিত প্ৰস্তাৱটো accept কৰিব লাগে আৰু এই গুৰুত্বপূৰ্ণ বিষয়টো সদনৰ মজিয়াত আলোচনা কৰাৰ সুবিধা দিব লাগে যাতে আমাৰ মানৱীয় সংকটত ভোগা এই মানুহখিনিক এটা ন্যায় দিব পৰা যায়।

মাননীয় অধ্যক্ষ: ধন্যবাদinterruptions....

শ্ৰী আব্দুৰ ৰশিদ মণ্ডল (পশ্চিম গোৱালপাৰা): মাননীয় অধ্যক্ষ মহোদয়, এই বিষয়ত মোৰ অলপ ক'ব লগা আছে, যিহেতু ঘটনাটো গোৱালপাৰা জিলাত হৈছে, গোৱালপাৰা জিলাৰ প্ৰতিনিধি হিচাপেinterruptions....

মাননীয় অধ্যক্ষ: বহক। ইয়াত আলোচনা নহয়, আপোনালোকে কিয় ভুল বুজি থাকে?

শ্ৰী দেবব্ৰত শইকীয়া, বিৰোধী দলৰ দলপতি: গোৱালপাৰা জিলাৰ আমাৰ চাৰিজন প্ৰতিনিধি আছে, আমাৰ বিধায়িনী দলৰ এজনক ক'ব দিব লাগে, চাৰ মই অনুৰোধ কৰিছো।

মাননীয় অধ্যক্ষ: আলোচনা নহয় ...interruptions...

শ্ৰী আব্দুৰ ৰশিদ মণ্ডল (পশ্চিম গোৱালপাৰা): চাৰ, মহামান্য হাই কোৰ্টৰ আদেশকো গোৱালপাৰা

জিলাৰ প্ৰশাসনে অমান্য কৰি উচ্ছেদ কৰাৰ বাবে মানুহৰ মৃত্যু পৰ্যন্ত হৈছে ...interruptions..

মাননীয় অধ্যক্ষঃ আপোনালোকে কাজিয়া কিয় কৰি থাকে? মোৰ লগতো কাজিয়া কৰিব খোজে। এইফালে কাজিয়া কৰক, মোৰ লগত কিয় কৰে?

শ্ৰী আব্দুৰ ৰশিদ মণ্ডল (পশ্চিম গোৱালপাৰা)ঃ চাৰ এনেকুৱা এটা মানৱীয় সংকটৰ সৃষ্টি হৈছে, তাৰ বাবে আলোচনা কৰিছো। দিশপুৰত চুপ-চাপ অন্ধ হৈ বহি থাকিব, তাত জিলা প্ৰশাসনে উচ্ছেদ কৰি মানুহবিলাকক নাৰকীয় যন্ত্ৰণা দিব, সেই কথাখিনি যদি আমি বিধান সভাত আলোচনা কৰিব নোৱাৰো তেন্তে ক'ত আমি আলোচনা কৰিম?

মাননীয় অধ্যক্ষঃ সন্মানীয় সদস্য, আপোনাৰ কথা ভালদৰে ক'ব তেতিয়া বিষয়টো আলোচনা হ'ব।

শ্ৰী আব্দুৰ ৰশিদ মণ্ডল (পশ্চিম গোৱালপাৰা)ঃ চাৰ, মানুহ মৰিছে ...interruptions...

মাননীয় অধ্যক্ষঃ This is not the way নহয়। আপোনালোকৰ কথাত মোৰ কোনো আপত্তি নাই। আপোনালোকে ruling নামানে, একো নামানে, কি অদ্ভুত। মোক আপোনালোকে ক'ব নিদিয়ে নেকি?...interruptions...

শ্ৰী আব্দুৰ ৰশিদ মণ্ডল (পশ্চিম গোৱালপাৰা)ঃ তাত প্ৰশাসনে উচ্ছেদ কৰি আছে। ন্যায় বিচাৰি ...interruptions...

মাননীয় অধ্যক্ষঃ এই টো আপোনাৰ বিষয় নহয়। সন্মানীয় বিধায়ক আপুনি ব'হক...interruptions...

শ্ৰী আব্দুল কালাম ৰশিদ আলম (পূৱ গোৱালপাৰা)ঃ চাৰ, আলোচনা কৰিবলৈ সুবিধা দিয়ক। অন্ততঃ কথাখিনি শুনক।

মাননীয় অধ্যক্ষঃ নোঁসোৱ বয়বো সিরি সিরি থা। আঁ বুদোঁ জে সদনাব বয়নিবো বুনায়া গুরুদত% দঁ, গাসিনিবো বুনায়া গুরুদত% গোনাঁ আয়ে গাসৈ খোথাখোঁনো সদনাব নোঁথাঁমোনা বুনা হাগোন খ্বিনথু, জিতু সদন স্থগিত বা খ্বাঁ দোনখনানৈ সাবায়নাংগাঁ যয়লায়নাংগাঁ হোনদোঁ বিয়ো বে সমাব বিয়ো বেবায়দি জোঁনি সদনখোঁ দোনখনানৈ যয়জ্জলায়নায় বিসয় নজ। (Please, all of you keep quiet. I have said that everyone's speech in the House is important, everyone's speech is serious and you can say everything in the House, but it is not that subject that can be discussed by adjourning the House at this time.)

সকলোৱে কাণত লওঁক, অসমীয়াটো বুজি পাব।

মই যিকোনো কথা ক'ব নালাগে, কিন্তু যেতিয়া মোৰ লগত কাজিয়া হয়, তেতিয়া জানো ভাল কথা ওলায়। এইটো সদনৰ কাৰণেও ভাল নহয় আৰু ৰাজ্যৰ কাৰণেও ভাল নহয়।

শ্ৰী আব্দুৰ ৰছিদ মণ্ডল, (গোৱালপাৰা, পশ্চিম) : মাননীয় অধ্যক্ষ মহোদয়, এইটো কাজিয়া নহয়। আমি আবেদনহে কৰিছো।

শ্ৰী জাকিৰ হুছেইন সিকদাৰ, (সৰুক্ষেত্ৰী) : মাননীয় অধ্যক্ষ মহোদয়, আপুনি আমাৰ অভিভাৱক। মাননীয় অধ্যক্ষ : মোৰ খুৱ দুখ লাগে যেতিয়া আমি সদনত ভালকৈ কথা পাতিব নোৱাৰো। This is very unfortunate.

ড° বফিকুল ইছলাম, (জনীয়া) : মাননীয় অধ্যক্ষ মহোদয়, আমি যিটো adjournment motion আনিছো আপুনি সেইটো judgement দিব লাগে আৰু adjournment motion টো accept কৰিব লাগে। গোৱালপাৰা আৰু ধুবুৰীত যি উচ্ছেদ হৈ আছে আমি এই বিষয়ে adjournment motion আনিছিলো।

মাননীয় অধ্যক্ষ : ইয়াত discipline ৰ কথা আছে। আপোনালোকক মই ক'বলৈ দিলো, আপোনালোকে notice আনিছে আৰু মই কৈছো যে notice টো মই অগ্রাহ্য কৰিছো। আপোনালোকে মোক কৈছে যে কিয় অগ্রাহ্য কৰিছে, বিষয়টো যথেষ্ট গুৰুত্বপূৰ্ণ। সেয়েহে আপোনালোকে সদনত উত্থাপন কৰিছে যে বিষয়টো উত্থাপন কৰিব লাগে। গতিকে এতিয়া মই ক'বলৈ সুযোগ পাব লাগিব যে notice টো কিয় অগ্রাহ্য কৰিছো। কিন্তু মোক ক'বলৈ নিদি সকলোৱে মাত মাতিছে। এতিয়া মোৰ যুক্তিটো শুনক। এই সন্দৰ্ভত Kaul and Shakhder ৰ practice and procedure ৰ সপ্তম সংস্কৰণৰ ৫৬২ পৃষ্ঠাত স্পষ্টকৈ উল্লেখ আছে যে adjournment motion are normally not allowed during the budget discussion or during the discussion of the motion of thanks on President's or Governor's address as Members have sufficient opportunity to focus the attention of the house to any matter during that discussion. আপোনালোকৰ এই বিষয়টো গুৰুত্বপূৰ্ণ। বিষয়টো ৰাইজৰ। Eviction হৈ আছে, ৰাইজে দুৰ্ভোগ ভূগি আছে।

শ্ৰী কৰিমউদ্দিন বৰভূঞা, (সোণাই) : মাননীয় অধ্যক্ষ মহোদয়, এই অঞ্চলৰ মানুহ বুলি তেওঁলোকক নিদিয়ে নেকি? চৰকাৰে intentionally কৰি আছে। ধুবুৰী, গোৱালপাৰাৰ মানুহখিনি মানুহ নহয় নেকি?

মাননীয় অধ্যক্ষ : কাজিয়া কৰি কৰি মই সদন চলাব লাগে নেকি? This House is adjourned for one hour.

ইংৰাজী ০৬-০২-২০২৪ তাৰিখে সদস ১ ঘণ্টা বিৰতিৰ পিছত মাননীয় অধ্যক্ষ শ্ৰীবিশ্বজিৎ দৈমাৰী দেৱৰ অধ্যক্ষতাত দিনৰ ১১.৪০ বজাত সদনৰ কাম-কাজ পুনৰ আৰম্ভ হয়।

মাননীয় অধ্যক্ষ : এতিয়া কাৰ্যসূচী নং ২।

কাৰ্য্যউপদেষ্টা সমিতিৰ প্ৰতিবেদন।

অসম বিধান সভাৰ প্ৰক্ৰিয়া আৰু কাৰ্য্যপৰিচালনা নিয়মাৱলীত নিয়ম ২৩০ ৰ অধীনত অসম বিধান সভাৰ কাৰ্য্যউপদেষ্টা সমিতিৰ এখন বৈঠক অধ্যক্ষৰ কাৰ্য্যালয়ৰ সভাকক্ষত যোৱা ৫ ফেব্ৰুৱাৰী, ২০২৪ ইং তাৰিখে সদনৰ কাৰ্য্যসূচী অন্ত হোৱাৰ লগে লগে মাননীয় ৰাজ্যপালে সদনত আগবঢ়োৱা ভাষণৰ ওপৰত হ'ব লগীয়া ধন্যবাদ সূচক প্ৰস্তাৱৰ বিতৰ্কৰ সময় বিভিন্ন বিধায়িনী দলক সময় আৱণ্টন দিয়া আৰু ২০২৩-২৪ চনৰ দাবী মঞ্জুৰীৰ বাবে দাবী সমূহৰ সম্পৰ্কত অগ্রাধিকাৰ ভিত্তিত আলোচনাৰ সময় আৱণ্টন দিবলৈ অনুস্থিত হ'ল। সভাত ৰাজ্যপালৰ ভাষণৰ ওপৰত

হ'বলগীয়া ধন্যবাদ সূচক প্ৰস্তাৱৰ বিৰ্তকৰ সময় তলত উল্লেখ কৰা ধৰণে আবন্টন দিয়াৰ সিদ্ধান্ত গ্ৰহণ কৰা হয়।

মুঠ সময় ৪২০ মিনিট।

ভাৰতীয় জনতা পাৰ্টি - ২০৯ মিনিট, মুখমন্ত্ৰীৰ উত্তৰ সহ।

ভাৰতীয় জাতীয় কংগ্ৰেছ - ৯০ মিনিট,

অসম গণ পৰিষদ - ৩০ মিনিট,

সৰ্বভাৰতীয় সংযুক্ত গণতান্ত্ৰিক মৰ্চা - ৫০ মিনিট,

ইউ. পি. পি. এল. - ২৩ মিনিট,

বি. পি. এফ. - ১০ মিনিট,

চি. পি. আই (এম) - ৩ মিনিট আৰু

নিৰ্দলীয় - ৩ মিনিট।

সভাত ২০২৩-২৪ চনৰ দাবী মঞ্জুৰীৰ বাবে দাবী সমূহৰ সম্পৰ্কত অগ্ৰাধীকাৰ ভিত্তিত দাবী মঞ্জুৰী নং ৬, ১, ভূমি, ৰাজহ আৰু দাবী মঞ্জুৰী নং ৪৮, ২ কৃষি আলোচনা কৰিবলৈ সিদ্ধান্ত গ্ৰহণ কৰে। আলোচনাৰ বাবে ধাৰ্য্য কৰা সময় এনেধৰণৰ -

মুঠ সময় ২১০ মিনিট।

ভাৰতীয় জনতা পাৰ্টি - ১০৫ মিনিট, মাননীয় মুখমন্ত্ৰীৰ উত্তৰ সহ।

ভাৰতীয় জাতীয় কংগ্ৰেছ - ৪৫ মিনিট,

অসম গণ পৰিষদ - ১৫ মিনিট,

সৰ্বভাৰতীয় সংযুক্ত গণতান্ত্ৰিক মৰ্চা - ২৫ মিনিট,

ইউ. পি. পি. এল. - ১২ মিনিট,

বি. পি. এফ. - ৫ মিনিট,

চি. পি. আই (এম) - ১.৬৭ মিনিট আৰু

নিৰ্দলীয় - ১.৬৭ মিনিট।

অহা ৮ ফেব্ৰুৱাৰী, ২০২৪ ইং তাৰিখে সদনৰ কাৰ্য্যসূচী দুয়োবেলা, আবেলি ৩ বজাৰ পৰা ৫ বজালৈ অনুষ্ঠিত কৰা হ'ব আৰু উক্ত দিনাই পিছবেলা মাননীয় মুখ্যমন্ত্ৰীয়ে মাননীয় ৰাজ্যপালৰ ভাষণৰ ওপৰত ধন্যবাদ সূচক প্ৰস্তাৱৰ ওপৰত হোৱা বিৰ্তকৰ উত্তৰ দিব। আশা কৰো এই প্ৰতিবেদনৰ ওপৰত মাননীয় সদনৰ অনুমোদন আছে।

এতিয়া **Item No. 5.** মাননীয় ৰাজ্যপালৰ ভাষণৰ ওপৰত ধন্যবাদ সূচক প্ৰস্তাৱ ৰাখিব আমাৰ সন্মানীয় সদস্য শ্ৰীৰূপক শৰ্মা ডাঙৰীয়াই। তেখেতক মই অনুৰোধ জনালো।

শ্ৰীদিগন্ত বৰ্মন : ছাৰ, এটা **Rule 54** আছিল।

মাননীয় অধ্যক্ষ : এতিয়া সময় গুচি গ'ল।

শ্ৰীপিয়ুষ হাজৰিকা, (মন্ত্ৰী) : অধ্যক্ষ ডাঙৰীয়া, এটা সৰু সংশোধনী আছে। মই সদনৰ জ্ঞাতাৰ্থে এইটো অবগত কৰিব বিচাৰিছো যে যোৱা কালি ০৫-০২-২০২৪ ইং তাৰিখত ৰাজ্যপাল মহোদয়ৰ বাজেট ভাষণৰ পৃষ্ঠা নং ৪৭ ত অসম চুক্তিৰ খণ্ডৰ অসমীয়া প্ৰতিলিপিৰ অনুবাদ যথোপায়ুক্ত নোহোৱা পৰিলক্ষিত হৈছে। সেয়ে উক্ত খণ্ডত উল্লেখিত অসম আন্দোলনত বলি কল্যাণ ন্যাসৰ পৰিবৰ্তে অসম আন্দোলনৰ নিৰ্য্যাতিতা কল্যাণ ন্যাস লগতে খণ্ডটোত উল্লেখ থকা বলি শব্দকেইটাৰ পৰিবৰ্তে নিৰ্য্যাতিতা শব্দটো অন্তৰ্ভুক্ত হ'ব।

মাননীয় অধ্যক্ষ : ঠিক আছে, ধন্যবাদ। এতিয়া শ্ৰীকপক শৰ্মা।

শ্ৰীকপক শৰ্মা (নগাঁও) : মাননীয় অধ্যক্ষ মহোদয়, ২০২৪ চনৰ ৫ ফেব্ৰুৱাৰী তাৰিখে ৰাজ্যপালে সদনত আনন্দৰে প্ৰদান কৰা ভাষণৰ কাৰণে এই অধিবেশনত সমবেত হোৱা অসম বিধান সভাৰ সদস্য সকল তেখেতৰ প্ৰতি গভীৰভাৱে কৃতজ্ঞ। অধ্যক্ষ মহোদয়, যোৱা কালি ৰাজ্যপাল মহোদয়ে যি ভাষণ আগবঢ়ালে বা যিখিনি আমি নিজেও পঢ়িলো তাৰ ওপৰত মই দুবাৰ মান কব বিচাৰিছো। যিখিনি ভাষণ আমি শুনিলো বা পঢ়াৰ পিছত আমাৰ অনুভৱ হয় যে সচায় আমি এনেকুৱা এটা মুহূৰ্তত বৰ্তমান আছো যিটো আমি অমৃত কাল বুলি আমি সদায় বিবেচনা কৰোঁ। আজি ভাৰতবৰ্ষ খনেই হওঁক বা অসম ৰাজ্যখনেই হওঁক যি ধৰণে বিকাশ আৰু উন্নয়নৰ এক উচ্চতম বিকাশ হৈছে আমি আটাইয়ে গৌৰৱ অনুভৱ কৰিছো। প্ৰাকৃতিক সৌন্দৰ্যৰে পৰিপূৰ্ণ আমাৰ ৰাজ্যখনৰ বিধাতাৰ সৃষ্টি যেন এক অতুলনীয় নিদৰ্শন। অসমকে ধৰি উত্তৰ-পূৰ্ব অঞ্চলৰ ৰাজ্য সমূহকো প্ৰকৃতিয়ে অতুল বৰ্ণভাৱে ঐচ্ছাশালী যি গঢ় দিয়াৰ এটা ভাৰতবৰ্ষৰ মাননীয় প্ৰধান মন্ত্ৰী শ্ৰীনেত্ৰ মোডী ডাঙৰীয়াই আমাৰ উত্তৰ-পূব অঞ্চলৰ ৰাজ্য কেইখনক অক্ষয়ৰশ্মীৰে এক তুলনা কৰি যি মান্যতা প্ৰদান কৰিছে তাত আমি তেখেতক ধন্যবাদ দিছোঁ। এইখিনিতে গৌতম বুদ্ধৰ এষাৰ কথা মনলৈ আহিছে, বুদ্ধ দেৱে কৈছিল যে অদম্যউৎসাহীল স্মৃতি সংৰক্ষণ কাৰী ক্ষুদ্ৰ কৰ্মশীল, সুবিবেচনাশীল, সংযুতা সকলৰ জস বৃদ্ধি পায়। বুদ্ধ দেৱৰ এই উক্তি সত্যতা আমি বৰ্তমান সময়ত নিশ্চয়কৈ উপলব্ধি কৰিছোঁ। কৰ্মনিষ্ঠা, স্বচ্ছতা, সততা, সাহসীৰ দৰে যি আজি দেশৰ দায়িত্বক প্ৰাণপাতি লোৱা মাননীয় প্ৰধানমন্ত্ৰী শ্ৰীযুত নৰেন্দ্ৰ মোডী ডাঙৰীয়াৰ জস খ্যাতি বিশ্বৰ প্ৰান্তৰে প্ৰান্তৰে বিয়পি পৰাটো আমাৰ বাবে এক গৌৰৱৰ কথা। চৌদিশে প্ৰধানমন্ত্ৰী ডাঙৰীয়াৰ জয়গান প্ৰতিধ্বনি আজি হৈছে। ইয়াৰ অন্তৰালত আছে প্ৰধানমন্ত্ৰী গৰাকীৰ দেশ প্ৰেম, জনগণৰ প্ৰতি থকা দায়িত্ব আৰু প্ৰকৃত সেৱাৰ এক মনোভাৱ। অধ্যক্ষ মহোদয়, এটা সময় আছিল য'ত যে অসমে সদায় উপলব্ধি কৰিছিলো যে কেন্দ্ৰ চৰকাৰে অসমক মাহী আইৰ চকুৰে চায়। আজি যদি প্ৰতিটো ক্ষেত্ৰতে চাওঁ এখন যদি বিশ্ববিদ্যালয় পাব লগীয়া হয়, এখন যদি দলং পাব লগীয়া হয়, আজি যি নুমলিগড় ৰিফাইনেৰীয়ে হওঁক বা আজিৰ শংকৰ দেৱ কলাক্ষেত্ৰে হওঁক অসমৰ ৰাইজে পাবলৈ এক আন্দোলন কৰিবলগীয়া অৱস্থা হৈছিল। কিন্তু আজি পৰিৱেশ সলনি হ'ল। আজি দেখা পাইছে যে অসমৰ ৰাইজে কোনো ধৰণৰ আন্দোলন নকৰাকৈ কোনো ধৰণেৰে নিবিচাৰাকৈ এটাৰ পিছত এটা বৃহৎ বৃহৎ অনুষ্ঠান, বৃহৎ বৃহৎ পুঁজি ইতিমধ্যে চৰকাৰে আমালৈ আগবঢ়াইছে। আৰু এইটো একমাত্ৰ প্ৰধানমন্ত্ৰী মহোদয়ে অসমৰ প্ৰতি যিটো মৰম যিটো সন্মান তাৰ চিন স্বৰূপে আজি অসমে ইটোৰ পিছ সিটো পাবলৈ সক্ষম হৈছে। যোৱা দুদিন আগতে মাননীয় প্ৰধানমন্ত্ৰী ডাঙৰীয়াই একেদিনাই ১১৬০০ কোটি টকাৰ যি দহটা প্ৰকল্প শুভ উদ্বোধনী কৰিলে যাৰ বাবে অসমৰ ৰাইজে আমি সকলোৱে গৌৰৱ অনুভৱ কৰিছো আৰু অসমৰ ৰাইজেও আজি হিয়া উজাৰী প্ৰধানমন্ত্ৰী মহোদয়ক আশীৰ্বাদ দিছে। যাৰ বাবে আমি দেখা পাইছো যোৱা দুদিনৰ আগত যেতিয়া প্ৰধানমন্ত্ৰী মহোদয় আহিছিল প্ৰায় ২ লাখ মানুহ এখন জনসভাত সমবেত হ'ল যিটো গুৱাহাটীৰ কাৰণে এক অভিলেখত পৰিগণিত হৈছে। অধ্যক্ষ মহোদয়, এই ১০ টা প্ৰকল্প আমি যদি চাওঁ তাৰ ভিতৰত বিশ্বনাথ গহপুৰ সংযোগী যি চাৰিলেণ্ড যুক্ত ৰাষ্ট্ৰীয় ঘাইপথ, দিলাবাৰীৰ পৰা জামুগুৰীলৈকে চাৰিলেণ্ড যুক্ত ৰাষ্ট্ৰীয় ঘাইপথৰ শুভ উদ্বোধন আৰু লগতে মা কামাখ্যা কৰিডৰ জি এম চি এইচৰ আন্তগাঠনিৰ উন্নয়ন নেহেৰু ষ্টেডিয়ামক শীৰ্ষমানলৈ উন্নতিকৰণ, কৰিমগঞ্জক উন্নতিকৰণ, চন্দ্ৰপুৰত নতুন ষ্টেডিয়াম, বৰ্জাৰ বিমান বন্দৰত সংযোগী পথৰ বহলী কৰণ, ৬৮ খন দলং আৰু ৪৩ টা পথৰ যি উন্নতিকৰণ লগতে

ঐক্যভৱন ইত্যাদি যি শুভ আৰম্ভ বা আমাৰ শিলান্যাস হ'ল আমি সকলোৱে অতি গৌৰৱৰে সেইটো আমি উপভোগ কৰিছোঁ। আজি মোডী ডাঙৰীয়াৰ যি সংকল্প আজি তেখেতে কৈছিল যে আপোনালোকৰ সপোন আজি অসমৰ ৰাইজে কৈছে, যে আপোনালোকৰ সপোন মোডীৰ সংকল্প। সপোন পূৰণ কৰাৰ বাবে সকলো উজাৰি দিম বুলি আজি মোডী ডাঙৰীয়াই কৈছে। এইটো মোডী ডাঙৰীয়াৰ কথা। তাৰমানে মোডী ডাঙৰীয়া আজি গেৰেণ্টী। আজি ভাৰতবৰ্ষৰ ৰাইজক অসমৰ ৰাইজক যি গেৰেণ্টী দিছে এই যিখিনি কথা তেখেতে কৈছে সেই কথাখিনি হাতে কামে কৰি দেখুৱাইছে। ৰাজনীতিৰ পৰিৱেশ সলনি হৈছে আমি প্ৰত্যেক ৰাজনীতিৰ দলে যেতিয়া আমি নিৰ্বাচনত অৱতীৰ্ণ হওঁ, আমি এখন নিৰ্বাচনী ইষ্টাহাৰ বনাও Election Manifesto আৰু তাত বিভিন্ন কথা লিখা থাকে যে আমি এইটো কৰিম, এইটো কৰিম কিন্তু আমি দেখা পাওঁ যে বেছিভাগ কাম নহৈছিল। কিন্তু ২০১৪ চনৰ পৰা যদি চাই মাননীয় প্ৰধানমন্ত্ৰী মহোদয় বা আজি এই চৰকাৰ খনে যিখিনি নিৰ্বাচনী ইষ্টাহাৰত লিপিবদ্ধ হৈছিল এটা এটাকৈ তাৰ আজি সফল ৰূপায়িত হৈছে আৰু ইষ্টাহাৰত নথকা কথাও বহু খিনি আজি ভাৰতবৰ্ষত হ'বলৈ সক্ষম হৈছে। মোডী ডাঙৰীয়াৰ অসমৰ প্ৰতি যিখিনি সদীচ্ছা আমি যদি চাওঁ আমাৰ যি খন স্বাভিমानी গামোছা, যি খনকলৈ আমি সকলোৱে গৌৰৱ অনুভৱ কৰো আজি সেই গামোছাখন মোডী ডাঙৰীয়াই অনবৰতে ডিঙিত ওলোমাই ৰাখে। অকল অসমত নহয়, ভাৰতৰ বাহিৰত গলেওঁ সেইখন গলত লৈ থাকে। তাৰ যিটো স্বাভিমান যিটো সন্মান তেখেতে বুজি পায়। তাকে যদি আজি অন্য এজন ব্যক্তি ৰাজনীতিৰ প্ৰেক্ষাপতত যদি চাওঁ কাৰোবাৰ কাৰণে যুৱৰাজ, আজি কেইদিন মান আগত দেখা পালো যে গামোছাৰ বিষয়ে কি কৈ থৈ গ'ল। গামোছা মানে গা মোছা, কেৱল গা মুচিবলৈহে গামোছা ব্যৱহাৰ কৰে বুলি কৈ গ'ল। এইটো অসমৰ ৰাইজৰ কাৰণে দুৰ্ভাগ্যজনক। তেওঁক শব্দ কেইটামান কোনোবাই শিকাই দিলে আৰু সেই কাৰণে কলে। গামোছাক লৈ তেওঁ যিখিনি অপবাদ দি থৈ গ'ল, সেইটো কিন্তু অসমৰ ৰাইজে কেতিয়াও ভাল ভাৱে নলয়। অধ্যক্ষ মহোদয়, সমাজ আৰু মানুহৰ হৃদয়ৰ বাবে যি ৰাজনীতিকে কৰ্ম কৰে সেই ৰাজনীতিকৰ সুনাম চৌদিশে বিয়পি পৰে। প্ৰতিটো ৰাজনীতিকে দিনে নিশাই সেৱা এক মনোভাৱ বুকুত বান্ধি লৈ ফুৰে। আমাৰ ৰাজ্যখনৰ জনপ্ৰিয় মুখ্যমন্ত্ৰী ড° হিমন্ত বিশ্ব শৰ্মা দেৱৰ জীৱন শৈলী আৰু কৰ্মপদ্ধতিয়ে আজি সকলোকে ৰাজ্যখনৰ উন্নয়নৰ হকে কাম কৰিবলৈ উৎসাহিত কৰিছে। তেখেত আমাৰ কাৰণে এক কৰ্মপ্ৰেৰণাৰ উৎস। দিন ৰাতি একাকাৰ কৰি আজি মাননীয় মুখ্যমন্ত্ৰী মহোদয়ে অসম খনক যি উচ্চ পৰ্যায়লৈ লৈ গৈছে আমাৰ কাৰণে গৌৰৱ। কৰ্মই যাৰ জীৱন প্ৰগতিয়েই যাৰ লক্ষ্য, আজি আমাৰ মুখ্যমন্ত্ৰী ড° হিমন্ত বিশ্ব শৰ্মা ডাঙৰীয়াৰ নেতৃত্বত এই তিনিটা বছৰৰ শাসন কালত অসম চৰকাৰৰ কোন বিভাগৰ কথা কৰ। ক'ত আজি কাম হোৱা নাই? সকলো বিভাগতে কেৱল কামৰ এক প্ৰতিযোগিতা চলিছে। শিক্ষা খণ্ডই হওঁক, স্বাস্থ্য খণ্ডই হওঁক, কৃষি বিভাগেই হওঁক, লোক নিৰ্মানেই হওঁক, পঞ্চায়ত আৰু গ্ৰামোন্নয়নেই হওঁক, জনসিঞ্চনেই হওঁক, জলসম্পদেই হওঁক, সমাজৰ প্ৰতিটো স্তৰৰ ব্যক্তিয়েই আমাৰ সকলোৰে তেওঁ কাম কৰিবৰ কাৰণে প্ৰয়াস কৰিছে। লাগিলে মহিলায়ে হওঁক, যুৱক-যুৱতীয়েই হওঁক, দৰিদ্ৰই হওঁক, কৃষকেই হওঁক বা দিব্যাংগ ব্যক্তিয়েই হওঁক, দূৰনীতিৰ পৰিবৰ্তে নিকা প্ৰশাসন, দৰিদ্ৰৰ বিকাশ, যুৱকচামৰ কৰ্ম সংস্থাপন আৰু এক আন্দোলন বৰ্জিত এক পৰিবেশৰ মাজেৰে অসমক ভাৰতৰ ভিতৰত সৰ্বশ্ৰেষ্ঠ ৰাজ্যত পৰিণত কৰাৰ বাবে আমাৰ মুখ্যমন্ত্ৰী মহোদয়ে দিন- ৰাতি একাকাৰ কৰি আজি কাম কৰি গৈছে। অসমৰ ৰাইজে দেখা পাইছে আজি উন্নয়নৰ কাম কিমান তৰাঙ্কিত হৈছে। যাৰ প্ৰমাণ প্ৰতি সপ্তাহত একোখনকৈ কেবিনেট দিয়াৰ যি সিদ্ধান্ত, প্ৰতিখন

কেবিনেট হৈছে, গুৰুত্বপূৰ্ণ সিদ্ধান্ত সমূহ হৈছে আৰু সেইসমূহ ফলৱতী হৈছে। অধ্যক্ষ মহোদয়, আজি ৰাজনীতিৰ যি প্ৰেক্ষাপট আমি দেখা পাইছো যে যি সমূহ আঁচনি কেন্দ্ৰীয় চৰকাৰে হওঁক বা আমাৰ অসম চৰকাৰেই হওঁক, আমি সেই আঁচনি সমূহ যদি এটা এটাকৈ চাওঁ এক দীঘলীয়া সময় লাগিব, যিহেতু এতিয়া সময় কম ইমানখিনি কোৱা সম্ভৱ নহয়। আজি ইমানখিনি আঁচনি কেন্দ্ৰীয় চৰকাৰে অসম চৰকাৰক দি থৈ গৈছে, আমি কৈ শেষ কৰিব নোৱাৰো। এই ক্ষেত্ৰত আৰু দুটামান কথা ক'ব লাগিব যিহেতু আমাৰ অসমৰ স্বাভিমান, ২০২৩ চনৰ ১৪ এপ্ৰিলত ১১,৩৬৯ গৰাকী বিহুৱা-বিহুৱতীয়ে পৰিবেশন কৰা বিহু নৃত্য থীনিজ বুকত স্থান পালে, এইটো আমাৰ অসমৰ কাৰণে এটা গৌৰৱৰ স্থল, এই কথা কিন্তু আগতে কোনোৱে চিন্তা কৰা নাছিল। অমৃত কলহ যাত্ৰা, আপোনালোকে দেখা পাইছে যে এই অমৃত কলহ যাত্ৰা এক আন্দোলনলৈ ৰূপান্তৰিত হৈছে। অসমৰ গাৱে ভূঞা সকলো ঠাইতে আজি মহিলা সকলেই হওঁক, যুৱক যুৱতী সকলেই হওঁক এই কলহ লৈ যি যাত্ৰা কৰিছিল। প্ৰতিঘৰ মানুহৰ ঘৰৰ পৰা এমুঠি এমুঠি মাটি সংগ্ৰহ কৰি আৰু সেই মাটি পিছত আমাৰ উন্নয়ন খণ্ডৰ পৰা গৈ, আজি গুৱাহাটীৰ পৰা দিল্লীত স্থাপন কৰাৰ যি এক অভূতপূৰ্ব আমি দেখা পাইছিলো আৰু ইয়াত যি ধৰণে সকলোৱে অন্তৰৰ পৰা সহযোগ কৰিছিল আমি সকলোৱে ধন্যবাদ জনাইছো। আজি খেল মহাৰণৰ কথা কওঁ, অসমখন এনেকুৱা এখন ঠাই, য'ত প্ৰতিভাৰ কোনো আকাল নাই। আজি আমি দেখা পাইছো সংগীতৰ ক্ষেত্ৰতেই হওঁক, ক্ৰীড়াৰ ক্ষেত্ৰতেই আমি দেখা পাইছো যে অসমখন প্ৰতিভাৰে ভৰপূৰ। সেই প্ৰতিভা সমূহক উলিয়াই আনিবৰ কাৰণে আগতে কোনোৱে চেষ্টা কৰা নাছিল। আজি খেল মহাৰণ হ'ল, এই খেল মহাৰণৰ দ্বাৰা ২৭ লাখ খেলুৱেইয়ে অংশগ্ৰহণ কৰিলে। প্ৰথমতে পঞ্চায়ত পৰ্যায়ত তাৰ পিছত উন্নয়ন খণ্ডত তাৰ পাছত সমষ্টি পৰ্যায়ত তাৰ পাছত জিলা ভিত্তিত হৈ এতিয়া আহি ৰাজ্যিক পৰ্যায়ত আজি খেল সমূহ হ'ল। যাৰ দ্বাৰা আমি আশা কৰিছো যে গাঁৱে ভূঞা লুকাই থকা যিবিলাক আমাৰ খেলুৱৈ সকল তেওঁলোকৰ প্ৰতিভা সমূহ বিকাশ হ'ব, আমি ভাল খেলুৱৈ পাবলৈ সক্ষম হ'ম। একে ধৰণে আমি যদি চাওঁ সাংস্কৃতিক মহাসংগ্ৰাম, এই সাংস্কৃতিক মহাসংগ্ৰামত যিখিনি আমাৰ শিল্পীসকল আছিল, ভাল ভাল শিল্পী তেওঁলোকক এই সাংস্কৃতিক মহাসংগ্ৰাম খনে তেওঁলোকক এখন মঞ্চ দিলে। যাৰ ফলত আজি দেখা পাইছে সেই একে ধৰণে গাওঁৰ পৰা ওলাই আজি চহৰলৈ আহি তাৰ পাছত আজি ৰাজ্যিক স্তৰত এজন ভাল শিল্পী বা এজন ভাল নৃত্য শিল্পী হ'বলৈ সক্ষম হৈছে। অধ্যক্ষ মহোদয়, যদি আমি চাওঁ এনে এখন অভিলাসী আঁচনি যিখন আঁচনি মাননীয় মুখ্যমন্ত্ৰী মহোদয়ৰ সপোনৰ আছিল অৰুনোদয়। এগৰাকী অসহায় মহিলা, দিব্যাংগ মহিলা, বিধবা মহিলা, বিবাহ বিচ্ছেদ হোৱা মহিলা এই মহিলা সকলক অন্তঃত এটা মাহত তেওঁলোকক চলিবৰ কাৰণে ১২৫০ টকাকৈ আৰু এই অৰুনোদয় আঁচনিত ৩০ লাখ মহিলা আজি অসমত অন্তৰভুক্ত হৈছে। এইটো আমাৰ কাৰণে গৌৰৱৰ কথা। এনেকুৱা এখন আঁচনি আগতে ভাৰতবৰ্ষৰ কোনো এখন ৰাজ্যই এই আঁচনি লোৱা নাছিল। আমি সকলোৱে দেখা পাইছো, ৰেচন কাৰ্ড আগতে আমাৰ সমাজৰ দৰিদ্ৰ সীমা ৰেখাৰ তলৰ ব্যক্তি সকলে পাইছিল। এতিয়া বৰ্তমান দেখা পাইছে যে যাৰ বছৰেকীয়া আয় মাত্ৰ ৪ লাখ টকা অৰ্থাৎ ৩৩ হাজাৰ মাহে আয় থকা প্ৰত্যেক গৰাকী ব্যক্তিয়েই আজি ৰেচন কাৰ্ড পাবলৈ সক্ষম হৈছে। যোৱা মাহত কেৱল কেইটামান দিনৰ ভিতৰত প্ৰায় ৪২ লাখ মানুহক ৰেচন কাৰ্ড দিয়া হৈছে। ৰেচন কাৰ্ড মানে কেৱল বিনামূলীয়া চাউলেই নহয়, এই ৰেচন কাৰ্ডৰ লগত উজ্বলা আঁচনিৰ অধীনত ৩০০ টকাৰ কম মূল্যত গেছ পাব। কেৱল সেয়ে নহয়, এটা এটা পৰিয়ালে ৫ লাখ টকাৰ চিকিৎসা সাহায্য পাব। আজি আমি দেখা পাইছো, গাওঁ অঞ্চলৰ

লোকসকলৰ যেতিয়া বেমাৰ আজাৰ হয় তেওঁলোকে তেতিয়া চিকিৎসাৰ কাৰণে নিজৰ ঘৰত থকা গৰু বেছিবলগীয়া হয়, মাটি বন্ধকত দিবলগীয়া হয়। এই ধৰণৰ যি অৱস্থা আছিল অসম তাৰ পৰা পৰিবৰ্তন হৈছে। আজি দেখা পাইছে আয়ুত্থান ভাৰত, আৰু সেই একে ধৰণে য'ত আয়ুত্থান ভাৰত দিয়াৰ পাছত যিখিনি মানুহ বখি গৈছে তেওঁলোকক আয়ুত্থান অসমৰ অধীনত আজি মুখ্যমন্ত্ৰী মহোদয়ে একে ধৰণে, একে সুবিধা, সাহায্য বিতৰণ কৰিছে। অধ্যক্ষ মহোদয় মিশ্যন বসুন্ধৰা, মিশ্যন বসুন্ধৰা-১, মিশ্যন বসুন্ধৰা-২, যিখিনি মাটিবাৰীৰ কথা লৈ এটা পৰিয়াল বা ব্যক্তি সকলে যি ধৰণে আমাৰ মণ্ডল অফিচ যাব লাগে, তেওঁলোকৰ কাম নহৈছিল, তেওঁলোকে আজি ঘৰত বহি কেৱল অনলাইনৰ যোগেৰে আজি এক তেওঁলোকৰ বৃহৎ সমস্যাৰ সমাধান হ'ব ধৰিছে। য'ত বৰ্তমানলৈকে যদি আমি চাওঁ ২লাখ ২৬ হাজাৰ ৯৩৪ গৰাকী ব্যক্তিৰ তেওঁলোকৰ ভূমিৰ অধিকাৰ প্ৰদান কৰা হৈছে। অধ্যক্ষ মহোদয় আমি যদি উন্নয়নৰ ক্ষেত্ৰত চাওঁ অসময়ত অসমত কেৱল ৩ খন মেডিকেল কলেজ আছিল। আজিৰ তাৰিখত অসমত ১২মেডিকেল কলেজে চিকিৎসা প্ৰদান কৰি আছে আৰু সেই ১২ খন মেডিকেল কলেজ আজি ২৩ খন মেডিকেল কলেজ হ'বলৈ গৈ আছে। লগতে আমি দেখা পাইছো অসমৰ ক্ষেত্ৰত সাধাৰণতে আমি অনুভৱ কৰো যে ইয়াত কেঙ্গাৰ ৰোগীৰ সংখ্যা অধিক। আজি অসমৰ কিছু কিছু ঠাইত আজি কেঙ্গাৰ হাবৰ নিচিনা হৈছে। এই কেঙ্গাৰ ৰোগী সকল চিকিৎসাৰ কাৰণে হয় মোস্বাই, নহয় দিল্লী বা আজি অসমৰ বাহিৰত যাব লগা হৈছিল। আজি ৭ খনকৈ কেঙ্গাৰ হস্পিতাল আজি প্ৰতিষ্ঠা হ'বলৈ গৈ আছে, য'ত আজি অসমতো কেঙ্গাৰৰ যি চিকিৎসা সুকলমে হ'ব বুলি আমি আশা কৰিছো, আৰু এই কেঙ্গাৰ ৰোগী সকল বাহিৰলৈ গৈছিল তেওঁলোকে এতিয়া অসমতেই চিকিৎসা কৰিব পাৰিব। অধ্যক্ষ মহোদয় মেডিকেল কলেজ হ'ল, কেৱল চিকিৎসাইয়ে নহয় এই মেডিকেল কলেজৰ পৰা আমি বছৰি প্ৰায় ১৫০০ ডাক্তৰ পাবলৈ আমি সক্ষম হ'ম এম বি বি এচত আৰু এম ডি ৰ কাৰণে ৭২২জন। এইয়ে পৰিবেশ লাহে লাহে ডাক্তৰ বৃদ্ধি, চিকিৎসা সেৱাৰ ক্ষেত্ৰত আমাৰ আন্তঃগাঠনি, লগে লগে আমি ডাক্তৰো পালো,গতিকে এটা পৰিবেশ সলনি হ'বলৈ গৈ আছে। য'ত আমি সকলোৱে বুজি পাওঁ, আমি যেতিয়া উন্নয়নৰ কথা কওঁ শিক্ষা আৰু স্বাস্থ্য এই দুটা খণ্ডত যদি উন্নয়ন নহয় আমি উন্নয়ন নুবুজাওঁ। শিক্ষাৰ ক্ষেত্ৰত আপোনালোকে দেখা পাইছে যে অসমত শিক্ষা বিভাগে ৰাজ্যখনৰ শিক্ষাৰ প্ৰসাৰ আৰু গুণগত মান উন্নয়নৰ ক্ষেত্ৰত এক গুৰুত্বপূৰ্ণ ভূমিকা প্ৰদান কৰি আহিছে। গুণোৎসৱৰ যোগেদি স্কুল সমূহত আন্তঃগাঠনিয়েই হওঁক বা তাৰ যিটো আমাৰ একাডেমি এই সকলো ফালৰ পৰা এক যাতে গুণগত শিক্ষা দিব পাৰে তাৰ কাৰণে গুণোৎসৱ পতা হৈছে। এই গুণোৎসৱৰ দ্বাৰা আমি যিখিনি ফল পাইছো সেইটো দেখা পোৱা গৈছে, এক পৰিবেশৰ সৃষ্টি হৈছে আৰু একে ধৰণে প্ৰাথমিক বিদ্যালয়ৰ পৰা আৰম্ভ কৰি মহা বিদ্যালয়ৰ পৰা বিশ্ব বিদ্যালয়লৈকে এক নতুন কৈ স্কুল প্ৰতিষ্ঠা হৈছে। আজি ময়ো গৌৰৱেৰে ক'ব পাৰো যে নগাওঁৰ নিচিনা এখন ঠাইত আজি নগাওঁ বিশ্ববিদ্যালয় পাইছে য'ত নগাওঁ কলেজৰ উন্নীতকৰণ কৰি নগাওঁ বিশ্ববিদ্যালয় প্ৰতিষ্ঠা হৈছে। আমাৰ কাৰণে গৌৰৱৰ কথা। ৬০ বাণীকান্ত কাকতি, যি প্ৰথম বিভাগত উত্তীৰ্ণ ছাত্ৰী সকলে বা ৭৫ শতাংশৰ ওপৰত পোৱা ছাত্ৰ সকলে যি ৬০ বাণীকান্ত কাকতি বঁটা পাইছে আৰু এই বঁটাৰ অধীনত ২০২২ চনত মুঠ ৩৫ হাজাৰ ৮০০ গৰাকীক এই বঁটা প্ৰদান কৰা হৈছে। প্ৰধান মন্ত্ৰীৰ আঁৱাস যোজনা আমি দেখা পাইছো, এই যোজনাত কোনো ধৰণৰ দুৰ্নীতি নোহোৱাকৈ চলি আছে। কিন্তু এটা সময় আছিল যেতিয়া পোনে পোনে তেওঁলোকক টকা দিছিল। আজি যদি আমি চাওঁ কংগ্ৰেছ চৰকাৰৰ দিনত ৰাজীৱ গান্ধী আঁৱাস যোজনাৰ অধীনত ৭৫ হাজাৰ টকা দিছিল।

কিন্তু যি সকলে পাইছিল তেওঁলোকে সেই টকা নাপাইছিল। ক'ৰবাত নহয় ক'ৰবাত মধ্যভোগীয়ে সেই টকা খাই পেলাইছিল। ফলত সেই কাম সম্পূৰ্ণ হোৱা নাছিল। কিন্তু আজি দেখা পাইছে যে ১ লাখ ৩০ হাজাৰ টকা তিনিটা কৃষ্টিত হিতাধিকাৰী সকলক দিয়া হৈছে। তেওঁলোকৰ ঘৰটো সম্পূৰ্ণ কৰিবৰ কাৰণে। অকল সেয়ে নহয় ৯৫ দিনৰ কাৰণে তেওঁলোকক যি আজি এম জি এনেৰেগাত তেওঁলোকক মজুৰি প্ৰদান কৰা হৈছে। ঠিক তেনেধৰণে তেওঁলোকক বহুতো সুবিধা প্ৰদান কৰা হৈছে। আজি প্ৰধান মন্ত্ৰী আঁৱাস যোজনা য'ত শেষ হৈ গৈছে তাৰ পাছত আকৌ মাননীয় মুখ্যমন্ত্ৰী মহোদয়ে মুখ্যমন্ত্ৰী আঁৱাস যোজনা আৰম্ভ কৰিছে। যে যি সকল পাবলগীয়া ব্যক্তি ইতিমধ্যে নাই পোৱা তেওঁলোকক মুখ্যমন্ত্ৰী আঁৱাস যোজনা প্ৰদান কৰাৰ সিদ্ধান্ত গ্ৰহণ কৰিছে আৰু তাৰ কাৰণে ইতিমধ্যে আমি দেখা পাইছো যে কাম হাতত লৈছে। আমি যদি চাওঁ বহুখিনি বিভাগ, আমি জলসম্পদ বিভাগৰ কথা কওঁ, যে এটা সময়ত আমি বানপানীৰ কথা কওঁ, আজি দেখা পাইছে জলসম্পদ মন্ত্ৰী ডাঙৰীয়াই সমগ্ৰ অসমত আজি যি ধৰণে কাম কৰিছে দিনে ৰাতিয়ে আজি সেই বানপানীৰ পৰিবেশ নোহোৱা হৈছে। আৰু যি ধৰণে আজি আমাৰ বান্ধসমূহ বনাইছে, ব্ৰহ্মপুত্ৰ কাষত যিবোৰ বান্ধ বনাইছে এইখিনিয়ে বানপানীৰ ক্ষেত্ৰত আৰু মাঠাউৰিৰ ক্ষেত্ৰত আমাক সহায় কৰিছে। আজি আমাৰ মধ্য অসমৰ সকলোৰে প্ৰাণস্বৰূপ আজি কলং নদীখন খান্দিবৰ কাৰণে সকলোৰে দাবী উত্থাপন কৰিছে। মাননীয় জলসম্পদ মন্ত্ৰীৰ নেতৃত্বত আজি এই কলং পুনৰ জীৱিত হ'বলৈ গৈ আছে। কলং খননৰ কাম আৰম্ভ হৈছে। মই তেখেতক ধন্যবাদ জনাইছো। জলজীৱন মিশ্যনৰ জৰিয়তে ঘৰে ঘৰে খোৱা পানী দিয়াৰ ব্যৱস্থা ইতিমধ্যে এইখন চৰকাৰে সমগ্ৰ ভাৰততে কৰিছে। মাননীয় অধ্যক্ষ মহোদয়, আজি প্ৰতিটো ক্ষেত্ৰত গাওঁতে হওঁক বা চহৰতে হওঁক সমানেই উন্নয়ন হৈছে। এফালে যদি গাওঁ সমূহত জল জীৱন মিশ্যন হৈছে, আনফালে আমাৰ চহৰত অমৃত আঁচনিৰ অধীনত কাম হৈছে। শিলচৰ, ডিব্ৰুগড়, নগাওঁত অমৃত আঁচনিৰ যোগেদি ঘৰে ঘৰে পানী দিয়াৰ ব্যৱস্থা কৰিছে। ইতিমধ্যে আমাৰ নগাওঁত এই কাম সম্পূৰ্ণ হৈছে। তিনিখন চহৰত আজি প্ৰায় ৫০ হাজাৰ পৰিয়ালত বিনামূলীয়াকৈ পানী দিয়াৰ ব্যৱস্থা হাতত লোৱা হৈছে। এতিয়া আমাৰ চহৰ সমূহ চাফ-চিকুণকৈ ৰখাৰ ক্ষেত্ৰত বিভাগীয় মন্ত্ৰী মহোদয়ে ব্যৱস্থা হাতত লৈছে। আজি কেইদিনমান আগতে দিল্লীত অনুষ্ঠিত হোৱা সৰ্ব ভাৰতীয় পৰ্য্যায়ৰ স্বচ্ছ ভাৰতৰ ওপৰত যিখন প্ৰতিযোগিতা হৈছিল তাত নগাওঁ পৌৰসভাই Swachh Survekshan Award পাবলৈ সক্ষম হৈছে। এইটো আমাৰ কাৰণে এটা গৌৰৱৰ বিষয়। ১৯১কোটি ৭৫ লাখ টকাৰ ব্যয় সাপেক্ষে আমাৰ নগাওঁৰ গুৰুজনাৰ জন্মস্থান বটদ্ৰা থান সুন্দৰকৈ সজোৱাৰ ব্যৱস্থা কৰা হৈছে। মাননীয় অধ্যক্ষ মহোদয়, সাংস্কৃতিক ক্ষেত্ৰত আমি যদি চাওঁ এইখন চৰকাৰে নাৰায়ণপুৰত ৬৫.৫০ কোটি টকাৰ মুঠ প্ৰকল্প ব্যয় সাপেক্ষে ১১ মে', ২০২৩ ত শ্ৰী শ্ৰী মাধৱ দেৱ কলাক্ষেত্ৰ উদ্বোধন কৰিছিল। আজিৰ পৰা কেইদিনমান আগতে মাননীয় মুখ্যমন্ত্ৰী মহোদয়ৰ নেতৃত্বত শিৱসাগৰ জিলাত ৰংঘৰৰ সৌন্দৰ্য্যৰ কাম হাতত লৈছে। গোগামুখত ১৩০ ফুট উচ্চতাৰ লাচিত বৰফুকনৰ প্ৰতিমূৰ্ত্তি স্থাপন কৰি আমাৰ জাতীয় বীৰ গৰাকীক স্বীকৃতি প্ৰদান কৰিছে। ইয়াৰ বাবে আমি সকলোৰে গৌৰৱ অনুভৱ কৰিছো। কৃষ্টি-সংস্কৃতি ৰক্ষাৰ ক্ষেত্ৰত এই চৰকাৰখনে কাম কৰি গৈছে। তাৰ বাবে মাননীয় মুখ্যমন্ত্ৰী হিমন্ত বিশ্ব শৰ্মা ডাঙৰীয়াক ধন্যবাদ জনাইছো। মাননীয় অধ্যক্ষ মহোদয়, মহামান্য ৰাজ্যপাল মহোদয়ৰ যি ভাষণ, সেই ভাষণ আমাৰ কাৰণে গৌৰৱৰ বিষয়। আমি যদি ইয়াৰ প্ৰতিটো পাঠ চাওঁ ইয়াত সাঁচা কথা লিপিবদ্ধ হৈছে। আমি প্ৰত্যেকেই এই বিধান সভাৰ সদস্য। আমি এটা কাঁচৰ ঘৰত বাস কৰো। আমাক সকলোৰে চাই থাকে। ইয়াত বহুতেই বক্তব্য ৰাখিব। এইখন চৰকাৰে কি

ধৰণে কাম কৰিছে সেইটো সকলোৱে দেখিছে। গতিকে মই ভাবো যে মহামান্য ৰাজ্যপাল মহোদয়ৰ যি ভাষণ সেই ভাষণ সকলোৱে সমৰ্থন জনাব, সকলোৱে স্বীকাৰ কৰিব সেই অনুৰোধ জনাই মই পুনৰবাৰ মাননীয় ৰাজ্যপাল মহোদয়ক ধন্যবাদ জনাই মোৰ বক্তব্য ইমানতে সামৰণি মাৰিছো। ধন্যবাদ।

শ্ৰী শ্বেৰমান আলী আহমেদ (বাঘবৰ) : মাননীয় অধ্যক্ষ মহোদয়, মই এটা সংশোধনী আনিব বিচাৰিছো। মাননীয় বিধায়ক গৰাকীয়ে যিটো ১১ হাজাৰ ৬০০ কোটি

মাননীয় অধ্যক্ষ : মাননীয় বিধায়ক ডাঙৰীয়া, এই বিষয়টো আপুনি আপোনাৰ ভাষণৰ সময়ত আনিব। এতিয়া আপুনি বহক আৰু নোট কৰি ৰাখক।

শ্ৰী শ্বেৰমান আলী আহমেদ (বাঘবৰ) : মাননীয় অধ্যক্ষ মহোদয়, তেখেতে শুদ্ধ কথা কোৱা নাই। গতিকে সংশোধন হ'ব লাগে। তেখেতে ১১ হাজাৰ ৬০০ কোটি টকাৰে মাননীয় প্ৰধান মন্ত্ৰী ডাঙৰীয়াই Foundation Stone Lay কৰাৰ যিটো কথা ক'লে, ইয়াত এনেকুৱা এটা im-pression দিব বিচৰা হৈছে যে গোটেই ১১ হাজাৰ ৬০০ কোটি প্ৰধানমন্ত্ৰী ডাঙৰীয়াই আমাক দিছে। এইটো শুদ্ধ নহয়। এই ১১ হাজাৰ ৬০০ কোটি টকাৰ আঢ়ৈ হাজাৰ কোটি টকাহে কেন্দ্ৰীয় চৰকাৰে আমাক দিছে। ৭ হাজাৰ কোটি টকা আমাৰ ৰাজ্য চৰকাৰৰ টকা।

.....সদনত ছলস্থূল.....

১১ হাজাৰ ৬০০ কোটি টকাৰ গোটেই টকা আমাক দিয়া নাই। প্ৰধানমন্ত্ৰী ডাঙৰীয়াৰ দ্বাৰা যিটো Foundation Stone Lay কৰা হৈছে, এইটো শুদ্ধ নহয়।

মাননীয় অধ্যক্ষ : আপোনাৰ সময়ত আপুনি বক্তব্য ৰাখিব। এতিয়া বহক।

শ্ৰী শ্বেৰমান আলী আহমেদ (বাঘবৰ) : মাননীয় অধ্যক্ষ মহোদয়, that is a wrong information being given to the state of Assam.....

.....সদনত ছলস্থূল.....

আজি বহুবিধ পৰা বাঘবৰলৈ বৈঠামুঠা সত্ৰ নদীত জাঁহ যাওঁ যাওঁ অৱস্থাত আছে। মথাউৰি নিৰ্মাণ কৰিলে কিন্তু মথাউৰি গৰাখহনীয়াত যাওঁ যাওঁ অৱস্থা। গতিকে এই দুটা সংশোধন কৰিব লাগে।

.....সদনত ছলস্থূল.....

মাননীয় অধ্যক্ষ : আপুনি বহক, আপুনি বহক। মই এতিয়া মাননীয় বিধায়ক শ্ৰী শ্বেৰমান আলী ডাঙৰীয়াক সদনৰ পৰা নিলম্বিত কৰিলো। এতিয়া আপুনি বাহিৰলৈ যাওঁক। মই সদনৰ সময় নষ্ট হ'ব দিব নোৱাৰো। এতিয়া মাননীয় বিধায়ক শ্ৰী সুশান্ত বুঢ়াগোঁহাই ডাঙৰীয়া।

.....সদনত ছলস্থূল.....

মাননীয় অধ্যক্ষ : No other any question. You are disturbing the House. So, you are go out.

শ্ৰী সুশান্ত বুঢ়াগোঁহাই : মাননীয় অধ্যক্ষ মহোদয়, মাননীয় ৰাজ্যপাল মহোদয়ৰ ভাষণৰ ওপৰত যি ধন্যবাদ সূচক প্ৰস্তাৱ আজি আগবঢ়োৱা হৈছে তালৈ মই সমৰ্থন জনাইছো। অলপ আগতে মাননীয় এগৰাকী বিধায়কে ক'লে যে ১১ হাজাৰ ৬০০ কোটি টকাৰ যি শিলান্যাস আৰু উদ্বোধন, এইটো মাননীয় প্ৰধানমন্ত্ৰী ডাঙৰীয়াই এইকাৰণেই কেছে যে আমাৰ অসমত কিছুমান নিজা পুঁজিৰে কৰা আঁচনি আছিল আৰু কিছুমান কেন্দ্ৰীয় চৰকাৰৰ দ্বাৰা পোৱা পুঁজিৰে এই শিলান্যাস বা উদ্বোধন অনুষ্ঠানটো অনুষ্ঠিত কৰা হৈছিল। ইয়াত কোনো প্ৰশ্নৰ উদ্ভাৱন হ'ব লাগে বুলি মই নাভাবো।

আজিৰ চৰকাৰখনে যিবোৰ পৰিকল্পনা লৈ কাম-কাজ আৰম্ভ কৰিছে, সেই পৰিকল্পনাক তিনিটা ভাগত ভাগ কৰি চৰকাৰে কাম-কাজখিনি আৰম্ভ কৰিছে। যোৱা সময়চোৱাত যিবিলাক আইন, বিল বা এক্টৰ দ্বাৰা কাম-কাজ কৰাত অসুবিধা আছিল সেই অসুবিধাবোৰ দূৰ কৰাৰ ক্ষেত্ৰত যাতে আমি সুবিধা কৰিব পাৰো তাৰ বাবে সপ্তাহে সপ্তাহে কেবিনেট আনি বা কেবিনেট পাতি এই বাধা বিলাক দূৰ কৰি যাতে অসমৰ উন্নয়ন ত্বৰান্বিত কৰিব পাৰে তাৰ বাবে মাননীয় মুখ্যমন্ত্রী হিমন্ত বিশ্ব ডাঙৰীয়াই শক্তিশালী পদক্ষেপ গ্ৰহণ কৰিছে। এই আঁচনি বিলাকৰ যোগেদি যিবিলাক সুদূৰ প্ৰসাৰী সম্ভাৱনাময় আঁচনি ফলপ্ৰসূ কৰিব পাৰিছে সেই গোটেই ব্যৱস্থাত আমাৰ শাসকীয় পক্ষৰ বিধায়ক সকলে যিদৰে যোগদান বা সহায়-সহযোগিতা কৰিছে সেইদৰে বিৰোধী সদস্য সকলেও কৰিছে। কিন্তু কথাটো হ'ল যে যিখিনি কাম-কাজ আমি ইমানদিনে কৰিব পৰা নাছিলো বা বিভিন্ন এক্ট বা বিল বিলাকৰ জৰিয়তে বাধা আহিছিল, সেই গোটেই বিলাক কেবিনেটত লৈ চৰকাৰখনে কৰিব বিচাৰিছে। যেনে- শিক্ষা, স্বাস্থ্য, Law and order, চাকৰিৰ ক্ষেত্ৰত, ৰাস্তা-পদূলিৰ পৰা আৰম্ভ কৰি গ্ৰাম্য অৰ্থনীতি resolution ৰ ক্ষেত্ৰত যি পদক্ষেপ লৈছে, মই ভাৱো ই অতি প্ৰসংশনীয়। তাৰোপৰি আমাৰ যিবিলাক খেলা-ধূলা বা Reverse Economy বুলি আমি যিটো কওঁ, সেইবোৰৰ ক্ষেত্ৰটো Skill Development ৰ পৰা আৰম্ভ কৰি বিভিন্ন আঁচনি লৈছে। যিবিলাকৰ যোগেদি আমাৰ বহুখিনি ভৱিষ্যতৰ অসমখনক অৰ্থনৈতিক ভাৱে আগবঢ়াই নিয়াৰ ক্ষেত্ৰত বিশেষভাৱে সহায় হ'ব বুলি মই ভাৱো। আমি যিটো সময়ত ডাঙৰ-দীঘল হৈছিলো, সেই সময়ত এটা আন্দোলনমুখৰ পৰিবেশ আছিল। তেতিয়া এনেধৰণৰ Law and order ৰ অসুবিধা আছিল যে যাৰ ফলত আঁচনি লোৱা বা আঁচনিৰ যোগেদি অসমখনক আগুৱাই নিয়াৰ ক্ষেত্ৰত বহুখিনি কষ্ট হৈছিল। সেই সময়ত আমি এনে কিছুমান আঁচনিৰ কথা ভাবিবই পৰা নাছিলো যিবিলাক আমাৰ আঁচনিখনে নিজৰ পূঁজিৰে ল'ব পাৰে। আমি কেন্দ্ৰীয় চৰকাৰৰ ওপৰত নিৰ্ভৰশীল হৈ থাকিব লগীয়া হৈছিল। কেন্দ্ৰীয় চৰকাৰে পূঁজি দিব আৰু আমি সেই পূঁজি অনুযায়ী আঁচনি ল'ম। কিন্তু আমি আজি নিজৰ পূঁজিৰে ব্ৰহ্মপুত্ৰৰ ওপৰত দলঙৰ পৰা আৰম্ভ কৰি, মহানগৰীত বিশাল ফ্লাই অ'ভাৰৰ পৰা আৰম্ভ কৰি আমি এনে কিছুমান ৰাস্তা বনাবৰ কাৰণে পৰিকল্পনা যুগুতাইছো বা অসম মালাৰ নিচিনা কিছুমান আঁচনি লৈ এই আঁচনিৰ যোগেদি আমাৰ যাতায়তৰ ক্ষেত্ৰত পূঁজি দিব আৰু আমি সেই পূঁজি অনুযায়ী আঁচনি ল'ম। কিন্তু আমি আজি নিজৰ পূঁজিৰে ব্ৰহ্মপুত্ৰ নদীৰ ওপৰত দলঙৰ পৰা আৰম্ভ কৰি, মহানগৰীত বিশাল flyover bridge ৰ পৰা আৰম্ভ কৰি, আমি এনে কিছুমান ৰাস্তা বনোৱাৰ কাৰণে পৰিকল্পনা লৈছো বা অসম মালাৰ নিচিনা কিছুমান আঁচনি লোৱা হৈছে, যিবিলাক আঁচনিৰ জৰিয়তে বিশেষকৈ যাতায়তৰ ক্ষেত্ৰত যথেষ্ট সুদূৰ প্ৰসাৰী প্ৰভাৱ পেলাব। কাৰণ আমাৰ অৰ্থনৈতিক ব্যৱস্থাটো জড়িত হৈ আছে গাওঁৰ ৰাস্তা পদূলি ঘাটৰ উন্নয়নৰ যোগেদি। এই ৰাস্তা সমূহৰ জৰিয়তে বহুখিনি দুৰণিবটীয়া বাট চমু হৈ যাব, যাৰ ফলত গাওঁৰ অৰ্থনৈতিক উন্নয়নত যথেষ্টখিনি প্ৰভাৱ পৰিব আৰু ভাল হ'ব।

এটা সময়ত খেতিয়ক সকলৰ বহুতে খেতিবাতি এৰি নগৰ মুখী হৈছিল। কিন্তু যেতিয়া খেতিয়ক সকলৰ minimum support price লাহে লাহে নিৰ্ধাৰিত কৰিলে, এতিয়া মানুহে পুনৰ খেতি বাতি কৰিবলৈ মন মেলিছে। খেতি বাতি মন মেলাৰ পিছত আমাৰ গ্ৰাম্য অৰ্থনীতিৰ ক্ষেত্ৰত খেতিয়ক সকলে তেওঁলোকৰ নিজৰ পথাৰৰ পৰা পৰিয়াল চলাবৰ কাৰণে এটা সম্ভাৱনাময় ব্যৱস্থা কৰিছে।

আজিৰ দিনত আমি যেনেকৈ গ্ৰাম্য অৰ্থনীতি উন্নত কৰণ কৰিব লাগিব। তেনেধৰণে আমি

যিবিলাক **urbanised economy** তাতো আমি আমাৰ চহৰলৈ ওলাই অহা মানুহখিনিকো সুবিধা দিব লাগিব। সেই গতিকে মাননীয় মুখ্যমন্ত্রী মহোদয়ে অসমত এনে কিছুমান আঁচনি লৈছে, যিবিলাক আঁচনিৰ জৰিয়তে আমাৰ গাওঁত বসবাস কৰা যিসকল লোক আছে, যিসকলে ইমানদিনে ভাৰি আছিল কেনেকৈ তেওঁলোকৰ নিজৰ পৰিয়াল চলাই নিয়াৰ ক্ষেত্ৰত সুবিধা কৰি দিব পাৰিব। সেইসকলেও চৰকাৰী আঁচনিৰ জৰিয়তে পৰিয়ালটোক চলাই নিয়াৰ কাৰণে সহায় হ'ব। কাৰণ অসমৰ খনৰ উন্নয়ন কৰাৰ যিটো সপোন মাননীয় মুখ্যমন্ত্রী মহোদয়ে দেখিছে, যি সপোনৰ জৰিয়তে আজি বাস্তৱিত কৰিবৰ কাৰণে ভাৰতক এখন শক্তিশালী ৰাজ্য হিচাপে তেখেতে যি পৰিকল্পনা কৰিছে, সেই পৰিকল্পনাৰ ক্ষেত্ৰত আমাৰ গাওঁৰ আঁচনি, শিক্ষানুষ্ঠান বিলাক, স্বাস্থ্য অনুষ্ঠান বিলাক, খেলা-ধুলা গ্ৰাম্যত যিবিলাক ষ্টেডিয়াম নতুনকৈ বনোৱাৰ কাৰণে আৰম্ভ কৰিছে, এই সকলোবিলাক ব্যৱস্থা আমি আগবঢ়াই নিলেহে ভৱিষ্যতে অসমক ভাৰত বৰ্ষৰ এখন শক্তিশালী ৰাজ্য হিচাপে প্ৰতিষ্ঠিত কৰিব পাৰিম। তাৰ বাবে এটা পৰিবেশ লাগিব আৰু সেই পৰিবেশটো অসমত ইতিমধ্যে আহিবলৈ আৰম্ভ কৰিছে।

বিভিন্ন চুক্তি, আজি আলফাৰ শান্তি ৰক্ষাৰ যিটো চুক্তি। সেই চুক্তিৰ জৰিয়তে সুদূৰ প্ৰসাৰী প্ৰভাৱ অসমীয়া সমাজত পৰিব। আমি নিজকে সুৰক্ষিত কৰি ৰাখিব পাৰিম। যিবিলাক সুৰক্ষাৰ কাৰণে বহুতে বিভিন্ন সময়ত বিভিন্ন আন্দোলন কৰিছিল, সেই আন্দোলন বিলাক চৰকাৰৰ সদ্ ইচ্ছাত চুক্তি সম্পন্ন কৰি, কেন্দ্ৰীয় চৰকাৰ, ৰাজ্য চৰকাৰ আৰু আলফাৰ আলোচনা পত্ৰিৰ গোটৰ মাজত চুক্তি কৰি আজি সম্ভৱনাময় এটা পৰিবেশলৈ গতি কৰিছে। আজি এইখিনি সম্ভৱ হৈছে এই কাৰণে যে আজি মাননীয় মুখ্যমন্ত্রী ডাঙৰীয়াই তাৰ সপোন দেখিছে। কেন্দ্ৰত ভাৰতীয় জনতা পাৰ্টিৰ শক্তিশালী চৰকাৰখনে অসম চৰকাৰক সকলো বিলাক সময়ত সহায় কৰাৰ কাৰণে আজি অসমে শক্তিশালী সিদ্ধান্ত ল'ব পাৰিছে। এই শক্তিশালী সিদ্ধান্ত ল'ব পৰা গুণটো আছে কাৰণে আমি নিৰ্ভয়ে এখোজ এখোজকৈ ভাৰতৰ বিভিন্ন ৰাজ্যৰ লগত তুলনামূলক ভাৱে আগবাঢ়ি যাবলৈ সক্ষম হৈছো।

(হলুস্থুল)

চৰকাৰী যিবিলাক লোণ, চৰকাৰী লোনৰ ব্যৱস্থাটো হ'ল **State GDP** ৰ ওপৰত লোণটো হয়। কোনোবাই লোকৰ মাটি বাৰী দিম বুলি লোণ লোৱাটো বেলেগ কথা। লোনৰ কথা যেতিয়া কোৱা যায়, তেওঁলোকে ভাৱে লোন মানে অসমখনক বন্ধক দিয়া হৈছে। আচলতে ৰাজ্য কেতিয়াও বন্ধক দিয়া নহয়। **State GDP Growth, per capita income** বাঢ়িব লাগিব। **per capita income** কেতিয়া বাঢ়িব, যেতিয়া আমি মহিলা সকলক ১০ হাজাৰকৈ দিয়া আঁচনি লোৱা হৈছে, সেই আঁচনিৰ জৰিয়তে মহিলাসকলে যেতিয়া উপাৰ্জন বৃদ্ধি কৰিব, তেতিয়া আমাৰ **GDP** বাঢ়িব। তেতিয়া লোণৰ ক্ষেত্ৰত যিখিনি পইচা পাব লাগে, সেইটো আমি পাম আৰু অসমৰ উন্নয়নক সম্ভৱ হ'ব। আন্দোলন কৰি থাকিলে, সেইখিনি কথা চিন্তা কৰিব নোৱাৰে।

আজিৰ দিনত অসমত ব্যক্তিগত স্কুলতকৈ চৰকাৰী স্কুলত **enrolment** বাঢ়িছে, তাত **attendance** বাঢ়িছে। কাৰণ চৰকাৰে **merit** ৰ ওপৰত শিক্ষকসকলক নিযুক্তি দিছে। এই শিক্ষকসকলক নিযুক্তি দিয়াৰ বাবে আমাৰ অসমীয়া মাধ্যমৰ বহু স্কুলত বা চৰকাৰী স্কুল বিলাকত পঢ়াৰ কাৰণে ল'ৰা-ছোৱালীৰ খাউতি বাঢ়িছে আৰু বহুত মানুহে ব্যক্তিগত স্কুলৰ পৰা আনি চৰকাৰী স্কুলত নাম লগাই দিছে।

আজি **amalgamation** ভালৰ কাৰণে হৈছে। **Amalgamation** টো বেয়া হলে,

চৰকাৰী স্কুলত কেনেকৈ নামভৰ্তি বাঢ়িলে হেঁতেন। ডিমৌ টাউন প্ৰাথমিক বিদ্যালয়ত বৰ্তমান ৪৭৩ জন ল'ৰা-ছোৱালী enrolment হৈছে আৰু প্ৰধানমন্ত্ৰী মোডী ডাঙৰীয়াৰ ধন্যবাদ জনাম যে PM Shri আঁচনিৰ নামত সেই স্কুলখনলৈ ২ কোটি টকা অনুদান আহিছে। আজি কাৰ কাৰণে এই অনুদান বিলাক দিছে, সেই সকল ল'ৰা-ছোৱালীৰ কাৰণে যাৰ মাক দেউতাকে হয়তো ব্যক্তিগত স্কুলত পঢ়াব নোৱাৰে আৰু তাৰ ওচৰত এখন স্কুল amalgamation হোৱাৰ বাবে তাত শিক্ষকৰ সংখ্যা এখন LP School ১৮ খন হ'ল। সেই চৰকাৰী স্কুলৰ পৰা আজি ভালকৈ ল'ৰা -ছোৱালী বিলাকে পঢ়া শুনা কৰি আহিব পাৰিব। এটা সময়ত যেতিয়া ৰাজনৈতিক ভাৱে শিক্ষক নিযুক্তি হৈছিল, তাৰ বাবে বহু স্কুল পৰা ল'ৰা -ছোৱালীক মাক - দেউতাকে উলিয়াই আনিছিল। সেই কাৰণে বহুত ব্যক্তিগত স্কুলে গঢ় লৈ উঠিছিল। আজি ব্যক্তিগত স্কুল গঢ় দিব পৰা ব্যৱস্থা নাই। আজি চৰকাৰী স্কুল বিলাকত ভাল শিক্ষক থকাৰ বাবে, ভাল পৰিবেশ থকাৰ কাৰণে আৰু amalgamation ৰ জৰিয়তে ওচৰে পাজৰে যিবিলাক স্কুল আছিল, সেই স্কুল বিলাকৰ শিক্ষক বিলাক এখন স্কুলত থকাৰ বাবে আজি ল'ৰা-ছোৱালীক পঢ়োৱাৰ কাৰণে যথেষ্ট সংখ্যক শিক্ষক হৈছে আৰু চৰকাৰী অনুষ্ঠান বিলাক ভাল হৈছে।

মই মাননীয় অধ্যক্ষ মহোদয়ক জনাম যে আজিৰ দিনটোৰ চৰকাৰে এটা ডাঙৰ সিদ্ধান্ত লৈছে গ্ৰাম্য ষ্টেডিয়ামৰ ক্ষেত্ৰত আৰু এই সিদ্ধান্ত লোৱাৰ কাৰণে মই মাননীয় মুখ্যমন্ত্ৰী মহোদয়ক ধন্যবাদ জনাইছো যে খেলৰ ক্ষেত্ৰত যিটো আমাৰ নীতি আনিছে, এই নীতিৰ জৰিয়তে আগতে অকল Olympic বা Asian Game বা Commonwealth game ত যিবিলাকে পদক পাইছিল, তেওঁলোকহে অসম চৰকাৰত চাকৰি দিয়াৰ ব্যৱস্থা আছিল। কিন্তু বৰ্তমান অৱস্থা যিবিলাকে national game ও পদক পাই, তেওঁলোককো অসম চৰকাৰে চাকৰি দিয়াৰ ব্যৱস্থা কৰিছে। যাৰ যোগেদি আমাৰ যিবিলাক গ্ৰাম্য ষ্টেডিয়াম বনোৱা হৈছে, আজি থাওঁৰা সমষ্টিৰ ডিমৌত এখন অত্যাধুনিক গ্ৰাম্য ষ্টেডিয়াম বনোৱা হৈছে। আজি এই ব্যৱস্থাৰ যোগেদি আমি এটা কথা দেখিছো যে ৰাজনৈতিক হস্তক্ষেপ নোহোৱাকৈ আজি ল'ৰা-ছোৱালীবিলাকৰ চাকৰি সন্তাৰনা আমাৰ এই চৰকাৰখনেহে কৰি দিছে। আমি শাস্তিত আছো। অন্ততঃ আজি ভালকৈ পঢ়া-শুনা কৰা ল'ৰা-ছোৱালীখিনিহে চাকৰি পাবলৈ সক্ষম হৈছে। যাৰ যোগেদি ভৱিষ্যতে আমাৰ অসমখন সুন্দৰভাৱে চলি নিয়াৰ ক্ষেত্ৰত এই নতুনকৈ যি সকলে কোনো ৰাজনৈতিক হস্তক্ষেপত চাকৰি নাই পোৱা সেই সকলৰ যোগেদি ভৱিষ্যতে এখন সুন্দৰ অসম আমি পাব পাৰিম বুলি আশা কৰি আছো। যিসকলে খেলা-ধূলা কৰিছে, সেই সকলে এটাই আশা লৈ খেলা-ধূলা কৰিছে যাতে এই খেলাৰ যোগেদিও তেওঁলোকে যাতে তেওঁলোকৰ কেৰিয়াৰ বনাব পাৰে তাৰবাবে আজি খেলা-ধূলা কৰিছে। কাৰণ ইয়াত এখন এনে ধৰণৰ sport ৰ কাৰণে কেবিনেটত এই সিদ্ধান্ত লৈছে। আজি এই কথাবিলাক যেতিয়ালৈকে আমি আলোচনা নকৰিম, তেতিয়ালৈকে আমাৰ এনেধৰণৰ কথাবিলাক চলি থাকিব, যিবিলাকৰ যোগেদি আমি ইজনে সিজনক বিৰুদ্ধাচৰণ কৰিম। এটা কথা আমি চাব লাগিব যে আজিৰ দিনত reverse economy ৰ এটা পৰিবেশ আমি তৈয়াৰ কৰিব লাগিব। Reverse Economy মানে আমাৰ বহু এনেধৰণৰ ল'ৰা-ছোৱালী আছে বা নতুন যুৱ প্ৰজন্ম আছে যিসকলক আমি skill training দি য'ত আমাৰ সন্তাৰনা আছে তাত তেওঁলোকক skill training দি যাব আৰু তেওঁলোকে আমাৰ ইয়ালৈ যেতিয়া মাক-দেউতাকৰ ঘৰলৈ পইচা পঠিয়াব সেই পইচাৰ যোগেদি আমি অৰ্থনৈতিকভাৱে টনকিয়াল হোৱাৰ সন্তাৰনা আছে। কেইদিন মানৰ পাছত এখন Skill Act আহিব বুলি গম পাইছো। যদি এই গোটাইখিনি হৈ যায়, তেতিয়া আমি দেখো যে

আমি পৰ্যটনৰ বহুত সুবিধা থকা কিছুমান অঞ্চললৈ যাওঁ য'ত আমাৰ অসমৰ বহু মানুহে কাম কৰি থাকে। বহুত five star hotel ত, resort ত বহু three star hotel ত বহু এনে অঞ্চলত কাম কৰে যিবোলাকৰ যোগেদি অসমৰ অৰ্থনীতি অলপ হলেও টনকিয়াল হয়। আমি যদি skill টো শক্তিশালীভাৱে কাম কৰো আৰু পৃথিৱীৰ বিভিন্ন দেশলৈ যদি আমি এনে ধৰণে আমাৰ যুৱক-যুৱতীসকলক প্ৰেৰণ কৰিব পাৰো, তেতিয়াহ'লে অৰ্থনৈতিকভাৱে আকৌ পুনৰ টনকিয়াল হোৱাৰ ক্ষেত্ৰতো আমাৰ কিছুমান সম্ভাৱনা আছে। আজি এইক্ষেত্ৰত কাম ইতিমধ্যে আৰম্ভ কৰিছে। অহা কালিলৈ মাননীয় মুখ্যমন্ত্রী ডাঙৰীয়াই এখন skill ৰ এটা অনুষ্ঠান তেওঁলোকে কালিলৈৰ পৰা আৰম্ভ কৰিব গোগামুখত। এটা কথা আমি দেখিছো যে North-East ৰ উন্নয়নৰ বিশেষ ভূমিকা ভৱিষ্যতে কিন্তু আমাৰ পৰ্যটনৰ ওপৰতে নিৰ্ভৰশীল আৰু ইতিমধ্যে অসমত যথেষ্ট সংখ্যক পৰ্যটক আহিবলৈ আৰম্ভ কৰিছে আৰু এই পৰ্যটক অহাৰ পৰিৱেশটো আমি ধৰি ৰাখিব লাগিব আৰু এই পৰ্যটকৰ স্থানসমূহ আমি চিনাক্তকৰণ কৰিব লাগিব। অলপ আগতে আমাৰ মাননীয় বিধায়ক শ্ৰীকপক শৰ্মা ডাঙৰীয়াই কৈ গৈছে কেনেধৰণে আজি ৰংঘৰৰ সৌন্দৰ্য্যবৰ্ধনৰ বাবে প্ৰায় ১৪০ কোটি টকাৰ যিটো project ইতিমধ্যে মাননীয় মুখ্যমন্ত্রী ডাঙৰীয়াই সেইদিনাই শুভাৰম্ভ কৰিলে, তাৰ আগতে মাননীয় প্ৰধান মন্ত্রী ডাঙৰীয়াই শিলান্যাস কৰিছিল। আজি এই যি অনুষ্ঠান, এই অনুষ্ঠানৰ জৰিয়তে শিৱসাগৰখনত অন্ততঃ আমাৰ tourist ৰ ক্ষেত্ৰত যথেষ্ট সম্ভাৱনা create হ'ব পাৰে। কাৰণ tourism টো এনে এটা industry যিটো industry আমি যদি পৰিৱেশ তৈয়াৰ কৰিব পাৰো যথেষ্ট সংখ্যক আমাৰ অৰ্থৰ তাতে বিনিয়োগ হ'ব পাৰে বা তাতে সুবিধা হ'ব পাৰে। Economically আমি এই অঞ্চলটোত যথেষ্ট উন্নয়ন কৰিব পাৰিম আৰু বাহিৰৰ অঞ্চলত যেতিয়া মানুহ সেই অঞ্চললৈ আহিব আমাৰ সেই অঞ্চলত tourism ৰ Hospitality ৰ লগত যিসকল জড়িত হৈ থাকে সেইসকলেও বহুখিনি educated হ'ব পাৰিব আৰু আমাৰ society খন লাহে লাহে আগবাঢ়ি যাব পাৰিব। আজি এই গোটেই পৰিৱেশটো তৈয়াৰ কৰাৰ ক্ষেত্ৰত অসমৰ মাননীয় মুখ্যমন্ত্রী ড^o হিমন্ত বিশ্ব শৰ্মাৰ যিখন চৰকাৰ, এই চৰকাৰখনে যি সুদূৰ প্ৰসাৰী পৰিকল্পনাৰে আমাৰ এই গোটেই ব্যৱস্থাবিলাক আগবাঢ়াইছে, অসমখনক পৰিকল্পিতভাৱে আগবাঢ়াইছে কাৰণ চৰকাৰখনে ভৱিষ্যত প্ৰজন্মৰ কাৰণে কাম কৰিব লাগিব। ভৱিষ্যত সময়ৰ কাৰণে কাম কৰিব লাগিব আৰু আজি কৰা কামে অহা ২০ টা বছৰত স্থায়ীভাৱে অসমখনক এখন শক্তিশালী ৰাজ্য হিচাপে পৰিগণিত কৰিব পাৰিব। এই যিটো ব্যৱস্থা, এই অমৃত কালত আমি সকলোৱে আহি আজি এই ব্যৱস্থাৰ মাজত আমি সমভাগী হ'ব পাৰিছো। হয়, বিৰোধী পক্ষৰ পৰা বিৰোধিতাৰ লগতে আৰু এই কামবিলাক কেনেধৰণে ভালকৈ কৰিব পাৰি তাৰ যদি ভাল আলোচনা হয় তেতিয়াহ'লে সেই আলোচনাৰ যোগেদি আমি কৰিবলগীয়া কামবিলাক আৰু ভালকৈ কৰিব পৰা যাব। এইখিনিত যদি কেৱল বিৰোধিতা কৰাৰ কাৰণে বিৰোধিতা কৰি থাকে, তেতিয়াহ'লে এই কাম-কাজবিলাক কৰাৰ ক্ষেত্ৰত কেতিয়াবা কেতিয়াবা বিৰোধীৰ ভূমিকাই বাধা আনিব পাৰে আৰু এই বাধায়েদি আমি কৰা যিসমূহ ভাল কাম সেই কামবিলাক যিসময়ত তৰাস্থিত কৰিব লাগে, সেই তৰাস্থিত কামখিনি কৰাৰ ক্ষেত্ৰত কিছু অসুবিধা হ'ব পাৰে। সেই কাৰণে কামৰ যিটো পৰিকল্পনা, ভৱিষ্যত প্ৰজন্মৰ যিটো পৰিকল্পনা, স্বাস্থ্যৰ ক্ষেত্ৰত যেনেধৰণে আজি কেইদিনমানৰ পিছত শিৱসাগৰ মেডিকেল কলেজৰ কামো আৰম্ভ হ'ব আৰু তাৰপাছত হয়তো আৰু দুই-এখন মেডিকেল কলেজৰ কাম আৰম্ভ হ'ব। এই মেডিকেল কলেজ বিলাকৰ পৰা যেতিয়া ডাক্তৰ সকল ওলাব, যেতিয়া আমাৰ Rural Area ত ডাক্তৰ শব্দটো নাইকীয়া হ'ব তেতিয়া মই ভাবো যে স্বাস্থ্য খণ্ডতোৰ

যথেষ্ট আমি আগবাঢ়ি যাব পাৰিম। মাননীয় ৰাজ্যপাল ডাঙৰীয়াই বিজুতভাৱে গোটেই কথাবিলাক কৈছে আৰু এটা কথা যে, অহা সময়ছোৱাত যিটো সস্তাৰনাৰ পৰা আমি আমাৰ সমস্যাৰ সমাধান আৰু আমি অৰ্থনৈতিকভাৱে আগবাঢ়াৰ যিটো পৰিকল্পনা চৰকাৰখনে কৰিছে মই চৰকাৰখনক ধন্যবাদ জনাইছো আৰু এই প্ৰস্তাৱৰ সমৰ্থনত পুনৰবাৰ এই বক্তব্য ৰাখি মোৰ ধন্যবাদ সূচক মন্তব্য ইমানতে সামৰণি মাৰিছো ধন্যবাদ।

মাননীয় অধ্যক্ষ : ধন্যবাদ। এতিয়া ৰাজ্যপালৰ ভাষণৰ ওপৰত ধন্যবাদসূচক প্ৰস্তাৱ উত্থাপন কৰা হৈ গ'ল। এতিয়া এই প্ৰস্তাৱৰ ওপৰত বক্তব্য ৰখাৰ আগতে সদনত মই প্ৰথমে আমাৰ যিসকল সন্মানীয় সদস্য সকলে ইয়াত amendment প্ৰস্তাৱ দাখিল কৰিছে তেখেত সকলক মই move কৰিবলৈ অনুৰোধ জনাব বিচাৰিছো। প্ৰথমতে আছে LOP(Leader of Opposition) শ্ৰী দেৱব্ৰত শইকীয়া আৰু তেখেতৰ দলৰ ২১ জন সদস্য। তেখেত সকলৰ পৰা এজনক move কৰিবলৈ মই অনুৰোধ জনালো।

শ্ৰীদেৱব্ৰত শইকীয়া, (বিৰোধী দলৰ দলপতি, নাজিৰা) : চাৰ, move কৰাৰ লগতে কৈ যাব পাৰিম নেকি মোৰ কথাখিনি।

মাননীয় অধ্যক্ষ : চাৰিজন আছে। move কৰাৰ পাছত আমি discussion কৰিম। কেৱল move কৰি লওঁক।

শ্ৰীদেৱব্ৰত শইকীয়া, (বিৰোধী দলৰ দলপতি, নাজিৰা) : মাননীয় অধ্যক্ষ মহোদয়, যোৱাকালি অসমৰ মহামান্য ৰাজ্যপাল শ্ৰীযুত গোলাপ চান্দ কাটাৰীয়া ডাঙৰীয়াই পৰম্পৰা অনুসৰি বছৰৰ প্ৰথম অধিবেশনত আমাৰ বিধান সভাত তেখেতৰ ৯৫ পৃষ্ঠাৰ এক ভাষণ ইয়াত উত্থাপন কৰিলে। আজি এই ভাষণৰ যি সমৰ্থন শাসকপক্ষই আনিছে আৰু সমৰ্থন কৰিছে ইয়াৰ বিভিন্ন অসমৰ বাস্তৱ পৰিস্থিতিৰ লগত সম্পৰ্ক ৰাখি ইয়াৰ সংশোধনী বিচাৰিছো। যি সমৰ্থন প্ৰস্তাৱ আৰু আমাৰ সংশোধনী উত্থাপন কৰিছো।

মাননীয় অধ্যক্ষ : ধন্যবাদ। দ্বিতীয়তে আছে মাননীয় সদস্য হাফিজ বচ্চিৰ আহমেদ আৰু তেখেতৰ দলৰ চাৰিজন সদস্য তেখেতসকলৰ মই যিকোনো এজনক প্ৰস্তাৱটো দাঙি ধৰিবলৈ অনুৰোধ জনালো।

শ্ৰী আমিনুল ইছলাম, (জ্যেষ্ঠ) ষিং : মাননীয় অধ্যক্ষ মহোদয়, মহামহিম ৰাজ্যপাল মহোদয়ে যিটো বক্তব্য পবিত্ৰ সদনৰ মজিয়াত কালি দাঙি ধৰিলে, আমি দেখিছো সেই বক্তব্যত কিছু কথা সত্যটো প্ৰকাশ পোৱা নাই বা ৰাজ্য চৰকাৰৰ গুণগান প্ৰয়োজনতকৈ অলপ বেছিকৈ গোৱা হৈছে বা চৰকাৰৰ বিফলতাটো তাত উল্লেখ কৰা হোৱা নাই। সেই কাৰণে কেইবাটাও শিতানত আমি তেখেতৰ বক্তব্যৰ কিছুমান বাক্য পৰিবৰ্তন কৰা আৰু কৰবাত নতুন নতুন টকা সংযোজন কৰাৰ কাৰণে যিকেইটা সংশোধনী প্ৰস্তাৱ আমি দাখিল কৰিছো আজি আপোনাৰ জৰিয়তে সদনৰ মজিয়াত এই প্ৰস্তাৱটো মই উত্থাপন কৰিলো।

মাননীয় অধ্যক্ষ : ধন্যবাদ। এতিয়া মাননীয় সদস্য শ্ৰীমনোৰঞ্জন তালুকদাৰ ডাঙৰীয়াক সংশোধনী প্ৰস্তাৱ উত্থাপন কৰিবলৈ অনুৰোধ জনালো।

শ্ৰীমনোৰঞ্জন তালুকদাৰ, (সৰভোগ) : মাননীয় অধ্যক্ষ মহোদয়, ৰাজ্যপাল মহোদয়ৰ যি ভাষণ, এই ভাষণত ৰাজ্য চৰকাৰৰ বক্তব্যই পৰিস্ফুট হয় আৰু এইক্ষেত্ৰত কুশল কোঁৱৰ সাৰ্বজনীন বৃদ্ধ পেঞ্চনকে ধৰি পঞ্চায়তৰ অমৃত সৰোবৰখন আদিকে ধৰি মই তিনি-চাৰিটা মান সংশোধনী প্ৰস্তাৱ আনিছো। মই এইকেইটা প্ৰস্তাৱ উত্থাপন কৰিলো।

মাননীয় অধ্যক্ষ : ধন্যবাদ। মাননীয় সদস্য শ্ৰীঅখিল গগৈ ডাঙৰীয়াক তেখেতৰ প্ৰস্তাৱ উত্থাপন

কৰিবলৈ অনুৰোধ জনালো। তেখেত absent. এইমাত্ৰ যিখিনি প্ৰস্তাৱ হিচাপে উত্থাপন কৰিছে এইটো আমাৰ হৈ গ'ল এতিয়া আমি এই সংশোধনী প্ৰস্তাৱখিনি বিবেচনা কৰিব। এতিয়া মই বক্তব্য ৰাখিবৰ কাৰণে শ্ৰীদেবব্ৰত শইকীয়া ডাঙৰীয়াক অনুৰোধ জনাইছো।

শ্ৰীদেবব্ৰত শইকীয়া, মাননীয় বিৰোধী দলৰ দলপতি : মাননীয় অধ্যক্ষ মহোদয়, যোৱা কালি মাননীয় ৰাজ্যপাল ডাঙৰীয়াৰ ৯৫ পৃষ্ঠাৰ ভাষণত আমি বিভিন্ন বিভাগৰ কৰিবলগীয়া কাম বা কৰি থকা কামৰ উল্লেখ পাইছো। কিন্তু কোনো এটা বিভাগৰ যিমান গভীৰভাৱে এই কথাবিলাক উল্লেখ হ'ব লাগিছিল আৰু প্ৰকৃত ছবিখন তেখেতৰ বক্তব্যত উল্লেখ কৰা দেখা নাই সেয়েহে আজি শাসক পক্ষৰ যি ধন্যবাদসূচক প্ৰস্তাৱ সেই প্ৰস্তাৱত সংশোধনী বিচাৰিছো। মহোদয়, ইয়াত সন্মানীয় বিধায়ক ৰূপক শৰ্মা ডাঙৰীয়াই কৈছে যে মোদী ডাঙৰীয়াই অসমলৈ আহি এঘাৰ হাজাৰ কোটি টকাৰ আমাক উপহাৰ দিছে কিন্তু এই উপহাৰটো আমি নতুনকৈহে ল'ম। ইয়াৰ পূৰ্বে আমাৰ যিখিনি পাবলগীয়া সেইখিনি আজি লৈকে সম্পূৰ্ণ হোৱা নাই। এই কথাটো ইয়াত উল্লেখ থকা প্ৰয়োজন আছিল। আমি উজনি অসমৰ পৰা গুৱাহাটীলৈ আহোতে যিটো হাইৱেৰে আহো। তেখেতে ফ'ৰ লেইন - ছিৰ্ল লেইন যিটো ৰাস্তাৰ কথা কৈছে এই নেশ্যনেল হাইৱেৰটোৰ যিটো বিধস্ত অৱস্থা তাৰ ফলত যোৱা সময়ছোৱাত বহু মানুহৰ অপমৃত্যু হৈছে আৰু বহু দুৰ্ঘটনা ঘটিছে। এই বিষয়টো যোৱাবাৰো বিধান সভাত আলোচনা হৈছিল। আপুনি নিজে নেশ্যনেল হাইৱে অথোৰিটিৰ বিষয়াসকলক মাতি এই বিষয়ে আলোচনা কৰিছিল। আজি আমাৰ পুৰনি কামখিনিকে কৰা হোৱা নাই। কিন্তু আমাক নতুনকৈ সপোন দেখুওৱা হৈছে যে মোদী ডাঙৰীয়াই অসমক ভাল পায়। অসমলৈ বাৰে বাৰে তেখেত বা কেন্দ্ৰীয় মন্ত্ৰীসকলে আহিলেই অসমক ভাল পোৱা নুবুজায়। এতিয়া যিহেতু ৰিমোট কন্ট্ৰ'লৰ যুগ হৈছে গতিকে দিল্লীত থাকিও অসমক মৰম কৰিব পাৰি। চৰকাৰী সভালৈ বিভিন্ন অঞ্চলৰ পৰা ৰাইজক অনা হৈছে। চৰকাৰী ব্যয়েৰে যিবিলাক বাছ অনা হৈছিল তাত জাতীয় পতাকা নলগাই শাসক দলৰ পতাকা লগোৱা হৈছিল। গতিকে এনেধৰণৰ ৰাজনৈতিক স্বাৰ্থৰ বাবে প্ৰশাসনক ব্যৱহাৰ কৰা উদাহৰণ আগতে দেখা নগৈছিল। এগৰাকী প্ৰস্তাৱকে কৈছে যে, গামোছাখনক ৰাহুল গান্ধীয়ে গা-মুছা বুলি কৈছে। আমি জানো যে সৰল অৰ্থত গামোছাৰে আমি গায়ে মুছো কিন্তু তাৰ খুৰ গুৰুত্বপূৰ্ণ ব্যৱহাৰো আছে। গামোছাখন অংগবস্ত্ৰ বা উত্তৰীয় হিচাপেও অতিথিক সন্মান জনোৱাও হয়। ৰাহুল গান্ধীয়ে এইখন কি বুলি সুধিছিল তেতিয়া তেতিয়া ইয়াক গামোছা বুলিয়ে কোৱা হৈছিল। তেতিয়া তেখেতে কৈছিল যে গামোছাৰে মই অসমত দুৰ্নীতি মুছি পেলাম। এইখিনি কোৱা বাবে তেখেতে গামোছাক অপমান কৰা বুলি কোৱা হৈছে। অসমৰ শিপিনীয়ে সপোন ৰছিব বুলি মহত্বা গান্ধীয়ে কৈছিল সেয়ে আমি হাতে বোৱা গামোছাৰে তেখেতক আদৰিছিলো। মহোদয়, এঘাৰ নং পৃষ্ঠাত মিশ্যন বসুন্ধৰা আৰু ৰাজহ বিভাগৰ কথা ইয়াত কোৱা হৈছে। এতিয়ালৈকে মিশ্যন দুই আহিল। বসুন্ধৰা মিশ্যন- ২ আমি দেখা পালো - ১৩,৪০,০০লোকে ইয়াত মাটিৰ বাবে আবেদন কৰিছিল কিন্তু ১১ লাখতকৈও অধিক লোক বিফল হৈছে। বৰ্তমান সময়ত ৰাজ্যখনত পাঁচ লাখ আশী হাজাৰতকৈ অধিক ভূমিহীনপৰিয়াল চৰকাৰী তথ্যমতে আছে। সাত লাখ ষোল্ল হাজাৰতকৈও অধিক পৰিয়াল চৰকাৰী ভূমি দখল কৰি আছে। বান পানী আৰু গঢ়াখহনীয়াত ইতিমধ্যে চাৰিশখন গাওঁ নিচিহ্ন হৈ গৈছে। তেনেক্ষেত্ৰত মিশ্যন বসুন্ধৰাই মাত্ৰ পঁচঁস বা ত্ৰিশ শতাংশ মানুহৰহে সমাস্যা সমাধান কৰিছে গতিকে ইয়াক কেনেকৈ সফলতা বুলি গণ্য কৰিব পাৰি। আজি ৰাজ্যৰ বিভিন্ন অঞ্চত চৰকাৰী মাটি থকা বাবে চুপ্ৰিম কোৰ্টৰ নীতি থকাৰ পিছতো তেওলোকক বিকল্প ব্যৱস্থা নকৰাকৈ শীতৰ

বতৰতো উচ্ছেদ কৰা হৈছে । ছাত্ৰ ছাত্ৰীৰ শিক্ষা-পৰীক্ষা ইত্যাদিও আজি কোনো বিবেচনা কৰা হোৱা নাই । গতিকে ৰাজহ বিভাগৰ এই কথাখিনিত আমি সংশোধন বিচাৰিছো । ১৬ নং পৃষ্ঠাত পঞ্চায়তৰ কথা কোৱা হৈছে । এই ক্ষেত্ৰত কেন্দ্ৰীয় চৰকাৰে কিন্তু দুৰ্ভাগ্যজনকভাবে এন ৰেগা এলোকেশ্যন আটাইতকৈ কমাই দিছে মাত্ৰ যাঠি হাজাৰ কৰিছিল । আৰু যিটো আধাৰ আৰু ৰায় মেন্দ্ৰিক কৰিছে কিন্তু গ্ৰাম্য অঞ্চলত এতিয়াও বহু লোকে আধাৰ আৰু এন ৰেগাৰ কাম কৰিব পৰা নাই । পেমেণ্ট দিয়াত দেৱী কৰে । গতিকে যদিও প্ৰধান মন্ত্ৰীয়ে এটা সময়ত সমালোচনা কৰিছিল যে পূৰ্বৰ কংগ্ৰেছ চৰকাৰে মূৰত পাচি লৈ কাম কৰা এখন আঁচনি দিছে ভাৰতবাসীক মই এইখন ৰাখিম তথাপি কিন্তু দিনক দিনে ইয়াৰ চাহিদা বাঢ়িহে গৈছে । গতিকে এইটোৱে প্ৰমাণ কৰে এইখন আঁচনিৰ যথার্থতা । যিসময়ত কৰ্ণাটকত ৩১৬ টকা , কেৰালাত ৩৩৩ টকা পাঞ্জাবত ৩০৩ টকা তামিলনাডুত ২৯৪ টকা কিন্তু ইয়াৰ মজুৰি অসমত মাত্ৰ ২৬৮ টকা । যোৱা সময়ছোৱাত অসম চৰকাৰে মজুৰি বৃদ্ধি কৰিব বুলি প্ৰতিশ্ৰুতি দিছিল কিন্তু বৃদ্ধি কৰা নাই । ঠিক তেনেকৈ মহোদয় ২৪ নং পৃষ্ঠাত সীমান্ত সুৰক্ষাৰ কথা কোৱা হৈছে । আমাৰ ৰাজ্যত এতিয়া ৮২ হাজাৰ হেক্টৰতকৈও অধিক মাটি আমাৰ চুবুৰীয়া ৰাজ্যই দখল কৰি আছে । যোৱা সময়ছোৱাত আমাৰ মুখ্যমন্ত্ৰী ডাঙৰীয়াই আলোচনা কৰি সমস্যা সমাধান কৰিম বুলি কৈছে যদিও কিন্তু উক্ত সময়ছোৱাত চুবুৰীয়া ৰাজ্যৰ লগত সংঘাত হৈ অসমৰ জনজীৱন আৰু পশুধন ইত্যাদি বিদ্বস্ত হৈছে । আমাৰ এজন সন্মানীয় বিধায়ক ডাঙৰীয়াইও আক্ৰমণৰ সন্মুখীন হৈছিল । মহোদয় আমাৰ সীমান্ত অঞ্চল উন্নয়ণৰ যি আঁচনি আছে তাৰ দ্বাৰা সীমান্ত অঞ্চলৰ বিভিন্ন লোকক বিভিন্ন সা সুবিধা দিব লাগে কিন্তু যোৱা সময়ছোৱাত আমাৰ ৰাজ্যৰ সীমান্তৰ লগত লাগি থকা প্ৰায় ৪০ টা সমষ্টিত কোনো সীমান্ত উন্নয়ণৰ পুৰ্জি আবন্টন হোৱা নাই । যাৰ বাবে সীমান্তৰ ৰাইজে নিজৰ উন্নয়ণৰ স্বার্থত চুবুৰীয়া ৰাজ্যৰ পক্ষৰ হৈ মাত্ৰ মাতিবলৈ বাধ্য হৈছে । এনেকুৱা মেঘালয়, নগালেণ্ড, অৰুণাচল ইত্যাদিত দেখা গৈছে । সেয়ে মই এই কথাবিলাক ৰাজ্যপাল মহোদয়ৰ ভাষণত সংশোধনী আৰু অন্তৰ্ভুক্ত কৰিবলৈ চৰকাৰক দাবী জনাইছো । তেনেকৈ মহোদয় মাইক্ৰ ফাইনেঞ্চৰ কথা কোৱা হৈছে- ২৮ নভেম্বৰ ২০২১ তাৰিখৰ বঙাইগাঁও কেবিনেটত প্ৰস্তাৱ লোৱা হৈছিল যে ২৬ লাখ মাইক্ৰ ফাইনেঞ্চৰ ঋণ গ্ৰন্থ মহিলাক ১২ হাজাৰৰ অধিক টকা অসম চৰকাৰে মাফ কৰি দিব । কিন্তু তথ্য প্ৰকাশ পাইছে যে আজি চাৰি বছৰ হৈ যোৱাৰ পাছতো মাত্ৰ দুই হাজাৰ কোটি টকাহে এই ক্ষেত্ৰত খৰছ কৰিছে । এতিয়াও বহু সংখ্যক মহিলাক মাইক্ৰ ফাইনেঞ্চ কোম্পানীবিলাকে তাগিদা দি আছে । গতিকে মাইক্ৰ ফাইনেঞ্চৰ এই কথাখিনিও ৰাজ্যপাল মহোদয়ৰ ভাষণত অন্তৰ্ভুক্ত হ'ব লাগে । যাতে মহিলাসকলে আৰ্থিক নিৰাপত্তা লাভ কৰিব পাৰে । বিয়াল্লিছ পৃষ্ঠাত গৃহ বিভাগৰ যিটো কথা কোৱা হৈছে তাত অকল ইনফ্ৰাষ্ট্ৰাকচাৰৰ কথা কোৱা হৈছে । কিন্তু মহোদয় আপুনি জানে যোৱা ওঠৰ তাৰিখৰ পৰা পঁচিশ তাৰিখলৈ আমাৰ দলে এটা ন্যায় যাত্ৰা কৰিছিল । এই ন্যায় যাত্ৰাত প্ৰথম দিনৰ পৰাই আমি বাধাৰ সন্মুখীন হৈছিলো । আৰক্ষী জনোৱা সত্ত্বেও নিৰাপত্তাৰ ব্যৱস্থা কৰিব পৰা নাছিল । বিভিন্ন অঞ্চলত বেনাৰ পোষ্টাৰ জবেলোৱা, সাংবাদিকসকলক আক্ৰমণ কৰা , সভাপতিক দৈহিকভাৱে আক্ৰমণ কৰা , শাৰীৰিকভাৱে আক্ৰমণ কৰা বিভিন্ন ঘটনা যোৱা সময়ছোৱাত হৈছিল ইয়ে অসমত যে জনসাধাৰণৰ জীৱন ৰক্ষা কৰাৰ বাবে চৰকাৰে মনোনিবেশ কৰা নাই এই কথাটো প্ৰতীয়মান কৰে আৰু সেই কাৰণে এই কথাখিনি ইয়াত উল্লেখ হ'ব লাগে । ঠিক অনুৰূপধৰণেৰে যোৱা সময়ছোৱাত অসম আৰক্ষীৰ দুটা চেনচেটিভ কেচ ফেক কাৰেঞ্জি আৰু নকল সোন যিখিনি দেশৰ অৰ্থনৈতিক ক্ষেত্ৰত প্ৰভাৱ পেলায় । যিবিলাক এনকোৱাৰী কৰাৰ বাবে

নেশ্যনেল ইনভেষ্টিগেশ্যন এজিঙ্গি, ইডি এইবিলাকে কৰিব লাগে তেনেকুৱাকৈ এটা গোচৰ তদন্ত কৰি থকা এগৰাকী সাহসী আৰক্ষী বিষয়া, মহিলা বিষয়া জোনমনি ৰাভাৰ খুৰ মিষ্ট্ৰিয়াচ চাৰকামটেঙ্গত ডেথ হৈছিল। সেই মৃত্যুৰ কোনো তদন্ত আজিলৈকে নহ'ল কোনো সুংসূত্ৰ নোলাল। পৰিয়ালৰ পৰা আক্ষেপ কৰি থকা হৈছে যে, চৰকাৰীভাৱেও আনকি কোনো শোক প্ৰকাশ কৰা হোৱা নাই। ঠিক তেনেকৈ মহোদয় যোৱা মাৰ্চ মাহত, আজিৰ পৰা এঘাৰ মাহ পূৰ্বে তিনিচুকীয়াত দামিনী প্ৰজা নামাৰ এগৰাকী তেৰ বছৰীয়া কিশোৰীক সন্মান হানি কৰি হত্যা কৰা হৈছিল তাৰ পোন্ধৰ দিনৰ পিছত ন্যায় বিচাৰি পুলিছৰ সঁহাৰি নাপাই মাতৃয়ে আত্মহত্যা কৰিছিল। সেই গোচৰৰ আজিলৈকে তদন্ত কৰিব নোৱাৰাটো আমাৰ চৰকাৰৰ বাবে বিফলতা। সেই কাৰণে এনেধৰণৰ বিফলতাবিলাক ৰোধ কৰিবলৈ চৰকাৰে আৰু সচেষ্ঠ হ'ব বুলি ৰাজ্যপালৰ ভাষণত সংশোধনী আহিব বুলি মই আশা কৰো। মহোদয় কৃষি ক্ষেত্ৰত কেন্দ্ৰীয় চৰকাৰৰ মন্ত্ৰীয়ে কৈছে যে অসম পাঁচ কোটি টকা এঘাৰ লাখ ভূৱা কৃষকে আত্মসাৎ কৰিছে।

মাননীয় উপাধ্যক্ষ মহোদয়, যোৱা মাৰ্চ মাহত আজিৰ পৰা প্ৰায় এঘাৰ মাহ আগতে তিনিচুকীয়াত দামিনী প্ৰজা নামাৰ এগৰাকী কিশোৰীক সন্মান হানি কৰি হত্যা কৰা হৈছিল। তাৰ পোন্ধৰ দিন পিছত তেওঁৰ মাতৃয়ে পুলিছৰ পৰা সঁহাৰি নাপাই আত্মহত্যা কৰিছিল। এই গোচৰটোৰ আজিলৈকে তদন্ত কৰিব নোৱাৰাটো আমাৰ আৰক্ষীৰ বাবে বিফলতা। সেই কাৰণে এই বিফলতাসমূহ ৰোধ কৰিবৰ বাবে চৰকাৰখন আৰু বেছি সচেষ্ঠ হ'ব বুলি মহামান্য ৰাজ্যপাল মহোদয়ৰ ভাষণত সংশোধনী অহাটো মই আশা কৰো। আমাৰ কৃষিৰ ক্ষেত্ৰত কেন্দ্ৰীয় চৰকাৰৰ মন্ত্ৰীয়ে কৈছিল যে- অসমত পাঁচ কোটি টকা এঘাৰ লাখ ভূৱা কৃষকে আত্মসাৎ কৰিছে আৰু তেওঁলোকৰ পৰা পইচাখিনি ৰিকোভাৰ কৰিব লাগে। হৈছে, কিন্তু আজিলৈকে এই ক্ষেত্ৰত চৰকাৰে কোনো বলিষ্ঠ পদক্ষেপ লোৱা নাই। আমাৰ যি চাউল কিনাৰ আঁচনি তাত চৰকাৰীভাৱে মিনিমাম চাপোৰ্ট পাইছে। একষষ্ঠি হাজাৰ কৃষকে এতিয়ালৈকে টাৰ্গেটতকৈ বহু কমত চাউল যোগান ধৰিছিল। কিন্তু ভূৱা কৃষক যে অসমত আছে, সেইটো নিশ্চিত। তেওঁলোকক কোনো ৰাজনৈতিক আশ্ৰয় নিদিয়াকৈ দেশৰ বাইজৰ কৰ-কাটলৰ পইচা যাতে ভাল কামত ব্যৱহাৰ হয়, তাৰ বাবে এই ভূৱা কৃষকসকলক চিনাক্ত কৰি তেওঁলোকক শাস্তি দিব বুলি চৰকাৰী প্ৰতিশ্ৰুতি দিব বুলি ৰাজ্যপালৰ ভাষণত কোৱা নাই। সেয়েহে এনেকুৱা এটা সংশোধনী আশা কৰিছো। পৃষ্ঠা নং-৪৭ ত অসম চুক্তিৰ বিষয়ে উল্লেখ আছে। আমি সকলোৱে জানো সেই সময়ৰ প্ৰধানমন্ত্ৰী প্ৰয়াত ৰাজীৱগান্ধী ডাঙৰীয়াই অসমৰ সকলো লোকৰ মাজত যাতে স্থায়ী শান্তি হয় তাৰ বাবে অসম চুক্তি কৰিছিল আৰু ইয়াৰ ৰূপায়ণৰ দায়িত্ব দিছিল কেন্দ্ৰীয় চৰকাৰক। কংগ্ৰেছ চৰকাৰ যেনেদৰে বহু বছৰ শাসনত আছিল, ঠিক তেনেদৰে বি জে পি চৰকাৰেও পোন্ধৰ বছৰতকৈ অধিক সময় শাসনত আছিল। কিন্তু কেৱল প্ৰাক্তন মাননীয় প্ৰধানমন্ত্ৰী ড° মনমোহন সিং ডাঙৰীয়াৰ প্ৰধানমন্ত্ৰীত্বৰ কালছোৱাতেই ত্ৰিপাক্ষিক বৈঠক কৰি অসম চুক্তিৰ অগ্ৰগতিৰ বিষয়ে আলোচনা কৰা হৈছিল। কিন্তু যোৱা সময়ছোৱাত লোকসভা আৰু সকলোতে অসম চুক্তি আমি আখৰে আখৰে পালন কৰিব বুলি কেন্দ্ৰীয় চৰকাৰৰ গৃহমন্ত্ৰীয়ে কোৱাৰ পিছতো, ২০২০ চনৰ মাৰ্চ মাহত সেই সময়ৰ এই চুক্তিৰ দফাক লৈ কেন্দ্ৰীয়ভাৱে যি সমিতি গঠন কৰা হৈছিল, সেই সমিতিৰ জ্যেষ্ঠ শৰ্মা আয়োগে মাননীয় প্ৰাক্তন মুখ্যমন্ত্ৰী সৰ্বানন্দ সোণোৱাল ডাঙৰীয়াক প্ৰতিবেদন দিয়াৰ পিছতো ৫ নং আৰু ৬ নং দফাক লৈ অসম চৰকাৰে কোনো পদক্ষেপ গ্ৰহণ কৰা নাই। সেয়েহে এই বিষয়টো আমাৰ সকলোৰে বাবে অতি দুখৰ বিষয় আৰু এই ক্ষেত্ৰত অতি দৃঢ় পদক্ষেপ লৈ কাম কৰিব বুলি প্ৰতিশ্ৰুতি দিব বুলি আশা কৰিছো। ঠিক তেনেকৈ শিক্ষা বিভাগৰ

বিষয়েও উল্লেখ কৰা হৈছে। কিন্তু প্ৰায় ৭০ হাজাৰ ছাত্ৰ-ছাত্ৰীক যোৱা এপ্ৰিল মাহৰ পৰা মধ্যাহ্ন ভোজনৰ পৰা বঞ্চিত কৰা হৈছে। মোৰ সমষ্টিত নতুনকৈ অন্তৰ্ভুক্ত কৰা আমগুৰি সমষ্টিৰ বেঙ্গলী গাড়ীগাওঁৰ মজদুৰ এম ই স্কুল এখন আছে। যিখন প্ৰায় ৯ খন মান চাহবাগিছাৰ এক মাত্ৰ এম ই স্কুল, য'ত ২-৩ টা মান পথ প্ৰাদেশীকৃত কৰা হ'ল আৰু ১২৫ জন ছাত্ৰ-ছাত্ৰীয়ে তাত শিক্ষা গ্ৰহণ কৰি আছে। এই বিদ্যালয়খনকো যোৱা চেপ্তেম্বৰ মাহৰ পৰা মধ্যাহ্ন ভোজনৰ পৰা বঞ্চিত কৰা হৈছে। কিন্তু ওচৰত থকা বিদ্যালয় সমূহত মধ্যাহ্ন ভোজন দিয়া হয়। সেইকাৰণে ছাত্ৰ-ছাত্ৰীসকলৰ প্ৰতি যি বৈষম্য এই চৰকাৰখনে কৰিছে, সেইখিনি দূৰ কৰা হ'ব বুলি মই মাননীয় ৰাজ্যপাল মহোদয়ৰ সংশোধনী প্ৰস্তাৱত আশা কৰিছো। ঠিক তেনেকৈ পৃষ্ঠা নং ৫৯ ত জাষ্টিচ শৰ্মা আয়োগে অসম লোক সেৱা আয়োগত যিখিনি ২০১৩-১৪ চনত অ-নৈতিকভাৱে চাকৰি লোৱা হৈছিল তাৰ ওপৰত ৰিকোমেণ্ডেশ্বন দিছিল। তেখেত গুৱাহাটীৰ উচ্চ ন্যায়ালয়ৰ ন্যায়াধীশ আছিল। সেয়েহে তেখেতে যিখিনি শাস্তি বিধান কৰিছিল, সেইখিনি আইনগতভাৱে নিশ্চয় শুদ্ধ। কিন্তু অসম চৰকাৰে ইয়াৰ পিছতো মুখ্য সচিবৰ এখন কমিটি গঠন কৰিলে আৰু এখন এচ আই টি গঠন কৰিলে। এইবোৰ কৰি যিসকলে শাস্তি পাব লাগে তেওঁলোকক প্ৰমোশ্বন দি গৈছে আৰু কোনো ধৰণৰ শাস্তিৰ ব্যৱস্থা কৰা নাই। শেহতীয়াভাৱে অসমীয়া ভাষাক বৈষম্য কৰি বঙাইগাওঁ কেবিনেটত অসমীয়া ভাষা পঢ়িব নালাগে বুলি সিদ্ধান্ত গ্ৰহণ কৰিলে। তাৰ ফলত অসমীয়া নজনা ৰাজস্থানৰ যুৱতী এগৰাকীয়ে ৩৫ নং ৰেংকিঙত প্ৰথম শ্ৰেণীৰ চাকৰি পাইছে বুলি জানিব পৰা গৈছে। ইয়াৰ দ্বাৰা জাতি-মাটি-ভেটি ৰক্ষা কৰিব বুলি প্ৰতিশ্ৰুতি দিছিল, সেই প্ৰতিশ্ৰুতি উলংঘা হৈছে। সেয়েহে সেই প্ৰতিশ্ৰুতিৰ প্ৰতিও এটা **Commitment** আগবঢ়াই মই এটা সংশোধনী বিচাৰিছো। পৃষ্ঠা নং-৬৯ ত চাহবাগিছাৰ মজুৰি বৃদ্ধি আৰু জনজাতি কৰণৰ বিষয়ে কোনো উল্লেখ নাই। মাননীয় প্ৰধান মন্ত্ৰী মোদী ডাঙৰীয়াই ২০১৬ চনৰ নিৰ্বাচনৰ আগতে আহি চাহবাগানৰ মজুৰি ৩৫০ টকা কৰা হ'ব বুলি কৈছিল। **Central Tribal Affair Minister** জুৱেল এলাৰ্ম ডাঙৰীয়াই কৈছিল যে তেওঁলোকে শাসনলৈ আহিলে ছয় জনগোষ্ঠীক জনজাতি কৰণ কৰা হ'ব। ঠিক তেনেকৈ চাহ নিগমৰ বাগিচাসমূহক ব্যক্তিগতকৰণ কৰা হৈছিল আৰু তেওঁলোকৰ সকলো স্বাৰ্থ আৰু পাওনা ৰক্ষা কৰা হ'ব। কিন্তু ইতিমধ্যে চৰাইদেউ জিলাৰ ডিপলীন বাগিচা আৰু মৰিয়ণী অঞ্চলৰ কেইবাখনো বাগিচা তেওঁলোকক দিয়া হৈছে কিন্তু এতিয়া চৰকাৰক ঘূৰাই দিব বিচাৰিছে আৰু শ্ৰমিকসকলৰ পাওনাখিনি তেওঁলোকক দিয়া নাই। এইক্ষেত্ৰত চৰকাৰে ব্যৱস্থা লওঁক। মোৰ সমষ্টিৰ চৰাইদেউ চাহবাগিচা বহু বছৰ ধৰি **Lockout** ত আছে। এইক্ষেত্ৰত চৰকাৰে শ্ৰমিকৰ স্বাৰ্থত ব্যৱস্থা ল'ব বুলি আশা কৰিছো। ঠিক তেনেকৈ ৯৪ পৃষ্ঠাত ৮৮,৫৪৭ নিবনুৱাক নিয়োজিত কৰাৰ কথা কোৱা হৈছে। ইয়াৰ বাবে নিয়োজিত হোৱা সকলক আৰু চৰকাৰক ধন্যবাদ জনাইছো। কিন্তু ২০১৬ চনৰ পৰা প্ৰতিবছৰে পাঁচলাখ নিবনুৱাক চাকৰি দিব বুলি চৰকাৰে যি ভিজন ডকুমেণ্টত কৈছিল সেই প্ৰতিশ্ৰুতি ৰক্ষা কৰা নাই আৰু এক লাখ নিযুক্তি প্ৰথম বছৰত দিব বুলি মাননীয় মুখ্যমন্ত্ৰী মহোদয়ে এই সদনৰ মজিয়াত কৈছিল, সেই প্ৰতিশ্ৰুতি এই তিনি বছৰেও পূৰণ কৰা হোৱা নাই। তাৰ বাবে মই আক্ষেপ প্ৰকাশ কৰিছো। মই আশা ৰাখিছো যে চৰকাৰে এইখিনি সংশোধনীৰ জৰিয়তে ৰূপায়ণ কৰিব। মোৰ বহুখিনি কথা ক'বলগীয়া আছে। কিন্তু সময়ৰ অভাৱৰ বাবে এইখিনি কৈ মাননীয় উপাধ্যক্ষ ডাঙৰীয়াক ধন্যবাদ জনাই মই এই সমৰ্থন প্ৰস্তাৱৰ বিৰোধীতাৰে এইখিনি কথা অন্তৰ্ভুক্ত কৰিবলৈ অনুৰোধ জনালো। ধন্যবাদ।

মাননীয় উপাধ্যক্ষ : এতিয়া চক্ৰধৰ গগৈ ডাঙৰীয়াই কওঁক। আপোনাক দলে দহ মিনিট সময়

দিছে। ইয়াৰ ভিতৰতে আপুনি শেষ কৰিব।

শ্ৰী চক্ৰধৰ গগৈ, বিধায়ক (মৰাণ) : মাননীয় উপাধ্যক্ষ মহোদয়, মহামান্য ৰাজ্যপাল ডাঙৰীয়াৰ ভাষণত বিৰোধীয়ে যি সংশোধনী প্ৰস্তাৱ আনিছে তাৰ বিৰোধীতা কৰি মোক ক'বলৈ দিয়াৰ বাবে মই থিয় হৈছো। মই মূল কথাৰে যোৱাৰ আগতে এখন চিঠিৰ কথা উল্লেখ কৰিব বিচাৰিছো। যোৱা ত্ৰিশ জানুৱাৰী তাৰিখে মই ঘৰত এখন চিঠি পাইছিলো। সেই চিঠিখনত এখন সৰ্বদলীয় সভাৰ সিদ্ধান্তৰ কথা উল্লেখ কৰা হৈছিল যে মহামান্য ৰাজ্যপাল মহোদয়ে সদনত যেতিয়া ভাষণ দিব তেতিয়া তাত বিৰোধীয়ে কোনো ধৰণৰ বাধাৰ সৃষ্টি নকৰে বুলি সৰ্ব সন্মত হোৱাৰ কথা এই চিঠিখনৰ পৰা বুজা যায়। কিন্তু কালি মহামান্য ৰাজ্যপাল ডাঙৰীয়াই যেতিয়া ভাষণ আৰম্ভ কৰিলে আমি দেখিলো যে পূৰ্ব পৰিকল্পিত যেন লগা এটা দৃশ্য আমি কংগ্ৰেছ দলৰ সদস্যসকলৰ পৰা দেখিবলৈ পালো। কংগ্ৰেছ দলৰ সদস্যসকলে বেনাৰ, প্লে-কাৰ্ড আদি লৈ আছিল। তেওঁলোকে সৰ্বদলীয় বৈঠকত যিটো অঙ্গীকাৰ বন্ধ হৈছিল তেওঁলোকে সেই অঙ্গীকাৰ নাইকীয়া কৰিলে। আমি শুনিম বুলি ভাবি থকা মহামান্য ৰাজ্যপাল ডাঙৰীয়াৰ ভাষণ শুনাত আমাক বাধা দিলে। মই ভাবো যে ভৱিষ্যত দিনত তেওঁলোকে নিজে যিখিনি সিদ্ধান্ত লয়, সেই সিদ্ধান্তখিনি তেওঁলোকে নিজে মানি চলিলে আমাৰ গণতান্ত্ৰিক যি পৰম্পৰা বা প্ৰমূল্যবোধ সেইটো মানি চলাত সুবিধা হ'ব।**Interruption**.....

শ্ৰী ওৰাজেদ আলী চৌধুৰী, বিধায়ক (উত্তৰ শালমাৰা) : মাননীয় উপাধ্যক্ষ মহোদয়, আমি প্ৰতিশ্ৰুতি দিয়া নাছিলো আৰু আমি কৈছিলো যে আমাৰ চি এল পিয়ে সিদ্ধান্ত ল'ব।

শ্ৰী চক্ৰধৰ গগৈ, বিধায়ক (মৰাণ) : মাননীয় উপাধ্যক্ষ মহোদয়, দৰকাৰ হ'লে মই চিঠিখন পঢ়ি দিব পাৰো। মই এতিয়া মূল বিষয়লৈ আহিব বিচাৰিছো। আমাৰ দেশ মহান ভাৰতবৰ্ষ আৰু এই দেশৰ স্বনামধন্য প্ৰধানমন্ত্ৰী মাননীয় নৰেন্দ্ৰ মোদী ডাঙৰীয়াৰ এটা মহান আদৰ্শৰ জৰিয়তে আমাৰ দেশখন আগবাঢ়িছে। মোদীজীয়ে কৈছে যে-**Today the goal of the country is Bikashita Bharat, Sachat Bharat. We can not stop until this dream of a develop India is fulfilled.** মোদীজীৰ এই যি মহান আহ্বান সেই আহ্বানকলৈ মাননীয় মুখ্যমন্ত্ৰী হিমন্ত বিশ্ব শৰ্মা ডাঙৰীয়াৰ নেতৃত্বত অসম চৰকাৰখন আগবাঢ়িছে। আমি সৰ্বদিশত এখন বিকশিত ভাৰত আৰু শক্তিশালী ভাৰত কল্পনা কৰো আৰু কল্পনাৰ সিদ্ধি লৈ ৰূপান্তৰ ঘটাবৰ বাবে মাননীয় মুখ্যমন্ত্ৰী ডাঙৰীয়াৰ নেতৃত্বত পুৰাৰ পৰা গধূলি লৈকে বিৰামহীনভাৱে আমাৰ মাননীয় মন্ত্ৰী, বিধায়ক আৰু চৰকাৰৰ বিষয়া-আমূলাসকলে কাম আৰম্ভ কৰিছে। গতিকে বিকশিত ভাৰতৰ যি সংকল্প, সেই সংকল্প সিদ্ধি কৰিবৰ বাবে মাননীয় মোদীজীয়ে আমাক গ্যাৰাণ্টী প্ৰদান কৰিছে। এই গেৰাণ্টীৰ কথা ক'বৰ কাৰণে মাননীয় মোদীজীয়ে ইতিমধ্যে বিকশিত ভাৰত সংকল্প যাত্ৰাৰ যোগেদি অসমৰ চুকে-কোণে হাজাৰ হাজাৰ লক্ষ লক্ষ পুৰুষ-মহিলাৰ সহযোগত আৰু ঐকান্তিক প্ৰচেষ্টাত এই গেৰাণ্টী বিলাক আমি গাঁৱৰ মাজলৈ লৈ গৈছো। ইয়াৰ ভিতৰত বহু আঁচনি সোমাই আছে যিখিনি আমাৰ শাসক-বিৰোধীৰ সকলো বিধায়কৰ নিজৰ নিজৰ এলেকাৰ জনসাধাৰণৰ মাজত উপলব্ধ হৈছে আৰু তেওঁলোকে প্ৰণ কৰিছে। আজি বিৰোধীয়ে হোৱাখিনিৰ কথা নকয়। নোহোৱাৰ দুটা-এটা কথা কৈ তেওঁলোকে আমাক **negative side** দেখুৱাব খোজে। কিন্তু, আমি ক'ব খুজিছো যে মাননীয় মোদীজীৰ যি গেৰাণ্টী, সেইসমূহ আপোনালোকেও নিশ্চয় পাইছে। আপোনালোকৰ সমষ্টি, গাওঁ, নগৰ, চহৰত উপলব্ধ হৈছে। দেশৰ সমগ্ৰ পৰিয়াললৈ আজি ৰেচন কাৰ্ড দিয়াৰ ব্যৱস্থা কোনে কৰিলে? দেশৰ প্ৰধানমন্ত্ৰীয়ে কৰিলে। আপোনালোকৰ দিনত যেতিয়া

ৰেচন কাৰ্ড বিতৰণ কৰা হৈছিল, তেতিয়া তথাকথিত আপোনালোকৰ দলীয় কাৰ্যকৰ্তাৰ নামত ৰেচন কাৰ্ড দিয়া হৈছিল। আমি নিজেই তাৰ ভুক্তভোগী হৈছিলো। আমি দেখিবলৈ পাইছিলো যে আমাৰ ঘৰৰ ওচৰৰ মানুহে ৰেচন কাৰ্ড বিচাৰি কেনেকৈ হাবাথুৰি খাবলগীয়া হৈছে। কাৰণ আমি সেই সময়ত আপোনালোকক সমৰ্থন দিয়া নাছিলো। কিন্তু, এতিয়া আপুনি এই বিকশিত ভাৰতত, পূবৰ পৰা পশ্চিমলৈ, উত্তৰৰ পৰা দক্ষিণলৈ, শদিয়াৰ পৰা ধুবুৰীলৈকে আপোনালোকে চাওঁক যে এনেকুৱা গাঁৱৰ মানুহ নাই, যিয়ে বিচৰাত ৰেচন কাৰ্ড পোৱা নাই। নিবিচৰাজনে হয়তো নাপাব পাৰে। কাৰোবাৰ আধাৰ কাৰ্ড নাই, নাপাবও পাৰে। কিন্তু, যিসকলে নীতিগত ভাৱে বিচাৰিছে, সেইসকল ৰাইজে ইতিমধ্যে ৰেচন কাৰ্ড পাবলৈ সক্ষম হৈছে আৰু মাননীয় মুখ্যমন্ত্ৰী ডাঙৰীয়াৰ উদ্যোগত কিছু দিনৰ আগত প্ৰায় ৪০ লাখৰ অধিক নতুন মানুহক আমি পুনৰ ৰেচন কাৰ্ড দিবলৈ সক্ষম হৈছো। এইবিলাক উন্নতি নহয় নেকি? ২০১৪ চনত মাননীয় প্ৰধানমন্ত্ৰী নৰেন্দ্ৰ মোদী ডাঙৰীয়াৰ প্ৰথম চৰকাৰ গঠন হৈছিল তাৰ পিছৰ পৰ্যায়ত এই দেশত, আপোনালোকে হিচাপ ৰাখিছে নে নাই, যদি নাই এতিয়াও চাব পাৰিব, প্ৰায় ১১ কোটি পৰিয়াললৈ ইতিমধ্যে উজ্জ্বালা আঁচনিৰ জৰিয়তে বিনামূলীয়া গেছ সংযোগ প্ৰদান কৰা হৈছে। আপোনালোকে সেই গাওঁ, চৰ-চাপৰি বোৰত গৈ সুধিব যে কিমান দুখীয়া পৰিয়ালে উজ্জ্বালা আঁচনিৰ জৰিয়তে গেছ সংযোগ পাবলৈ সক্ষম হৈছে। কিমান দুখীয়া পৰিয়ালে দীন দয়াল উপাধ্যায় প্ৰামীণ জ্যোতি বিকাশ যোজনাৰ যোগেদি ঘৰে ঘৰে বিনামূলীয়া বিজুলী পাবলৈ সক্ষম হ'ল। এই হিচাপ আপোনালোকে ৰাখিব। দুই-চাৰিজন মানুহ ক'বাত সৰকি গৈছে, তাক লৈ আপোনালোকে মিছা-মিছি প্ৰশ্ন কৰি থাকে। পোৱা কথাবোৰ চাওঁক। সদায় এটা **positivity** মনত ৰাখিব। সৌ সিদিনা মাননীয় নিৰ্মলা সীতাৰমণজীয়ে যি কেন্দ্ৰীয় বাজেট দাঙি ধৰিছে, তাত পুনৰ এটা নতুন প্ৰস্তাৱ আগবঢ়ালে। আমি শুনি অতি আনন্দিত হৈছো যে এইবাৰ প্ৰত্যেক পৰিয়ালত ৩০০ ইউনিট **solar generated power** দিয়াৰ ব্যৱস্থা কৰিব। সিমানেই নহয়, সেই পৰিয়ালটোৱে বেছি হোৱা বিজুলীখিনি বিক্ৰী কৰি পইচা ঘটিবলৈ সক্ষম হ'ব। তেনেকুৱা ব্যৱস্থা এইবাৰ কেন্দ্ৰীয় বাজেটত অন্তৰ্ভুক্ত হৈছে। কালি মাননীয় ৰাজ্যপাল ডাঙৰীয়াই কি কথা ক'ব খুজিছিল? এইবিলাক কথাকে আপোনালোকৰ আগত ক'ব খুজিছিল। কিন্তু, আপোনালোকৰ শুনাৰ ধৈৰ্য নহ'ল। কাৰণ আপোনালোকে নিজে কাহানিও এইবিলাক কাম কৰিব নোৱাৰিলে। আপুনি যদি আটাইতকৈ ভিতৰুৱা, দুৰ্গম গাওঁখনলৈ যায়, আজি আমাৰ চৰকাৰৰ **JJM** আঁচনিৰ উদ্যোগত- "**har ghar jal har ghar nal**" সকলো মানুহৰ ঘৰে ঘৰে পানীৰ পাইপ পঠিওৱা হৈছে, পানী দিয়াৰ ব্যৱস্থা কৰা হৈছে। যিবিলাক গাঁৱত আইবন যুক্ত, ফ্ল'ৰাইডযুক্ত পানী খাব লগীয়া হৈছিল, তাত পানী দিয়া হৈছে। কাৰ্বি পাহাৰৰ বহু এলেকাত ফ্ল'ৰাইডযুক্ত পানী আছিল, সেইবিলাক এলেকাতো পানীৰ পাইপ দিয়া হৈছে। আজি কিছুদিন আগত নিৰ্বাচনী কামত ডিমা-হাচাওঁত যাওঁতে দেখিছো যে পাহাৰৰ ওপৰতো পাইপ লৈ গৈছে। শিল কাটি, ভাঙি ওপৰলৈ পাইপ লৈ যোৱা হৈছে। এনেধৰণে এইখন দেশত, এইখন ৰাজ্যত বিকাশৰ ঢল নমাই অনা হৈছে মাননীয় মুখ্যমন্ত্ৰী ডাঙৰীয়াৰ নেতৃত্বত। এই যে মই মোদী গেৰাণ্টী আঁচনিৰ কথা কৈ আছো, সন্মানীয় বিৰোধী সদস্যসকল, আপোনালোকে জনাটো দৰকাৰ যে আয়ুত্থান কাৰ্ড আজি প্ৰত্যেক পৰিয়াললৈ আগবঢ়োৱা হৈছে। যিমান মানুহৰ ঘৰত ৰেচন কাৰ্ড আছে, প্ৰত্যেক পৰিয়াললৈ আয়ুত্থান কাৰ্ড। এই কাৰ্ড কেৱল কাগজৰ টুকুৰা নহয়, এই কাৰ্ডত ৫ লাখ টকা মূল্যৰ ধন নিহীত হৈ আছে। সেই পৰিয়ালটোৰ বিভিন্ন প্ৰকাৰৰ ৰোগ ব্যাধি যেতিয়াই হ'ব তেতিয়াই, ঈশ্বৰে নকৰক, আমি এইটোও কোৱা নাই যে কাৰ্ড দিয়াৰ বাবে সকলো

মানুহৰ বেমাৰ হ'ব লাগে, বেমাৰ নহওঁক ভগৱানক খাটিছো, আল্লাকো কৈছো, যীশুকো কৈছো, সকলোকে কৈছো। কিন্তু, ইমানবোৰ কোৱাৰ পিছতো মানুহৰ বেমাৰতো হৈ আছে। যেতিয়া দুখীয়া পৰিয়াল এটাত বেমাৰ হয়, গাওঁৰ দুখীয়া পৰিয়াল এটাত কেঞ্চাৰ, কিডনী, হাৰ্ট, হাওঁফাওঁৰ বেমাৰ হয়, আপোনালোক তিনিমহলীয়াত উঠি থকা মানুহবোৰে নুবুজিব, এই দুখীয়া মানুহখিনিয়েহে বুজিব যে এনে স্থিতিত কেনেদৰে চকু-পানী টুকিব লগীয়া হয়। কেনেকৈ তেওঁলোকে হালৰ গৰু, খেতি-পথাৰ, মাটি বন্ধকত দিব লগা হয়। আপোনালোকে এইটো বুজি নাপাব। সেইবিলাক মানুহৰ চকুপানী মচিবলৈ দেশৰ জনদৰদী প্ৰধান মন্ত্ৰী নৰেন্দ্ৰ মোডী ডাঙৰীয়া আৰু অসমৰ স্বনামধন্য মুখ্যমন্ত্ৰী ড° হিমন্ত বিশ্ব শৰ্মা ডাঙৰীয়াই মুখ্যমন্ত্ৰী আয়ুত্মান আৰু প্ৰধান মন্ত্ৰী আয়ুত্মান, এই দুটা দিয়াৰ ব্যৱস্থা কৰিলে। যাৰ কাৰণে আমি গাঁৱৰ লক্ষ লক্ষ মানুহক উপকৃত কৰিবলৈ সক্ষম হৈছো। আজি যদি চাহ-বাগিচা অঞ্চললৈ যাওঁ, আপোনালোকৰ শাসন কালত বাগিচাৰ লোকসকলক কেৱল ভোটৰ হিচাপে ব্যৱহাৰ কৰিছিল। শোষণ নিষ্পেষিত কৰি আপোনালোকে সেই মানুহখিনিক আগুৱাব নিদিলে। না বৌদ্ধিক ভাৱে, না শৈক্ষিক ভাৱে না আৰ্থিক ভাৱে আগুৱাই লৈ গ'ল। আজি বাগিচাত বাস কৰা শ্ৰমিক ভাই-বন্ধুসকলক সম-মৰ্যাদা আৰু সম-অধিকাৰৰ আধাৰত জীয়াই থাকিবলৈ এইখন চৰকাৰে ব্যৱস্থা কৰিছে। বাগিচা আদৰ্শ স্কুল স্থাপন কৰা হৈছে, বাগিচা অঞ্চলত পকী ৰাস্তা, বিনামূলীয়া বিজুলী, উজ্জ্বালা গেছ দিয়া হৈছে আৰু বাগিচা অঞ্চলৰ গৰ্ভৱতী শ্ৰমিক আইগৰাকীকো আমাৰ মুখ্যমন্ত্ৰীৰ আঁচনিৰ অধীনত গৰ্ভৱতী অৱস্থাত তেখেতে কাম নকৰাকৈ, ঘৰত বহি পইচা পাবলৈ এইখন চৰকাৰে ব্যৱস্থা কৰি দিছে। গতিকে এইখন চৰকাৰে কিছু প্ৰতিজ্ঞা লৈ কাম কৰি আছে। এই প্ৰতিজ্ঞা হৈছে আমাৰ মাননীয় প্ৰধানমন্ত্ৰীয়ে দিয়া প্ৰতিজ্ঞা। এই প্ৰতিজ্ঞাত কি সোমাই আছে আপোনালোকেও জনা দৰকাৰ। আমি যেতিয়া গাঁৱে গাঁৱে অমৃত কলহ লৈ গাঁৱৰ পৰা মাটি সংগ্ৰহ কৰিছিলো, তেতিয়া আপোনালোকৰ মানুহখিনিয়ে হাঁহিছিল আৰু কংগ্ৰেছ দলৰ কেইবাগৰাকীও বিধায়কে দলীয় অনুশাসনৰ মুখা-মুখি হ'ব লগীয়া হৈছিল, তেওঁলোকক expel পৰ্যন্ত কৰিবলৈ আগবাঢ়ি যাবলগীয়া হৈছিল। কেৱল মাত্ৰ অমৃত কলহ যাত্ৰাত অংশগ্ৰহণ কৰাৰ বাবে। অমৃত কলহ যাত্ৰা ভাৰতীয় জনতা পাৰ্টিৰ যাত্ৰা আছিল নেকি? আপোনালোকে দেখুৱাব পাৰিব যে অমৃত কলহৰ কোনো যাত্ৰাত বিজেপিৰ পদুম ফুল আছিল? তাত কেৱল ভাৰতৰ ৰাষ্ট্ৰীয় পতাকা উৰি আছিল। সেই যাত্ৰাত আপোনালোকৰ কোনোবা এজন বিধায়ক, ৱাৰ্ড মেম্বাৰ, সভাপতি গ'লে আপোনালোকে শাস্তিমূলক ব্যৱস্থা লোৱাৰ কথা কৈছিল। কিন্তু, আমি পঞ্চ প্ৰাণ প্ৰতিজ্ঞা ৰাইজৰ মাজত প্ৰতিষ্ঠা কৰাৰ বাবে গৈছিলো। সেই পঞ্চ প্ৰাণ প্ৰতিজ্ঞা কি আছিল, মাননীয় প্ৰধান মন্ত্ৰী ডাঙৰীয়াই আমাক নিৰ্দিষ্ট কৰি দিছিল। উপাধ্যক্ষ মহোদয়, সদস্যসকলৰ জ্ঞাতাৰ্থে ক'ব খুজিছো যে পঞ্চ প্ৰাণ প্ৰতিজ্ঞা আছিল আমাৰ বিকশিত ভাৰতৰ এটা সংকল্প বা প্ৰতিজ্ঞা। আমি ভাৰতখনক বিকশিত ভাৰত কৰিব লাগিব। আগৰ দৰে গতানুগতিকভাৱে চলি থকা এনেকুৱা এখন ভাৰতৰ কথা নহয়। এখন বিকশিত, উন্নত ভাৰতৰ সংকল্প প্ৰতিজ্ঞা লৈ ৰাইজৰ মাজলৈ গৈছো। দ্বিতীয় প্ৰতিজ্ঞা আছিল মনৰ পৰা ওপনিবেশিক, দাসত্বৰ ভাৱ নাইকিয়া কৰা। ২০১৪ চনৰ আগলৈকে আপোনালোকে কিমান আইন, দেশৰ শ শ আইন, ব্ৰিটিছ কালত দি থৈ যোৱা সেই আইন চলাই আছিল। এইগৰাকী প্ৰধানমন্ত্ৰী ডাঙৰীয়াক আমি ধন্যবাদ জনাব লাগিব তেখেতে প্ৰকৃত জাতীয়তাবাদৰ এটা নতুন ধাৰা আমাৰ দেশত সৃষ্টি কৰিবলৈ সক্ষম হৈছে। কেইবাহাজাৰ ব্ৰিটিছ আইন ইতিমধ্যে নাইকিয়া কৰি, scrap কৰি ইয়াত ভাৰতীয় নতুন আইন প্ৰতিষ্ঠা কৰি এটা নতুন ধাৰা সৃষ্টি কৰিবলৈ আমাৰ দেশখন সক্ষম হৈছে আৰু প্ৰধান

মন্ত্ৰী ডাঙৰীয়া সক্ষম হৈছে। তাৰ কাৰণে আমি প্ৰতিজ্ঞা লৈছিলোinterruptions....

মাননীয় উপাধ্যক্ষঃ চমুৱাই কওঁক। আপোনাক দলে দিয়া সময় শেষ হৈছে।

শ্ৰী চক্ৰধৰ গগৈ, (মৰাণ) : ক্ৰমশঃ—তাৰকাৰণে আমি প্ৰতিজ্ঞা লৈছিলো আৰু এটা কথা মই আপোনালোকক ক'ব খুজিছো যে আমি আমাৰ ঐতিহ্যক লৈ গৌৰৱ কৰিব লাগে। ঐতিহ্যক লৈ আমি গৌৰৱ কৰিবৰ কাৰণে আমাৰ মাননীয় মুখ্যমন্ত্ৰী ড° হিমন্ত বিশ্ব শৰ্মা ডাঙৰীয়াইয়ো শিকাইছে। কাৰণ এইখন অসমত আহোম সকলৰ যি ৬০০ বছৰীয়া শাসনকাল আৰু সুদীৰ্ঘ সেই ৬০০ বছৰীয়া শাসনকালছোৱাত অসমীয়া জাতিৰ যি গঠনপ্ৰক্ৰিয়া হৈছিল সেই গঠন প্ৰক্ৰিয়াক লৈ আজি আমি গৌৰৱান্বিত আৰু সেইকাৰণে ৬০০ বছৰীয়া আহোম ৰাজত্ব উদ্ধাৰ কৰি জনমানসত বিশ্ব দৰবাৰত প্ৰতিষ্ঠা কৰিবৰ কাৰণে লাচিতৰ ৪০০ বছৰীয়া জন্ম জয়ন্তী দিল্লীত অনুষ্ঠিত হয়। যোৰহাটত লাচিতৰ ২০০ ফুট মূৰ্ত্তী নিৰ্মাণ কৰি কম দিনৰ ভিতৰত উদ্বোধন কৰিবলৈ গৈ আছে। আলাবৈ ৰণৰ স্মৃতি যুগমীয়া কৰিবলৈ আজি মাননীয় মুখ্যমন্ত্ৰী ডাঙৰীয়াই ব্যৱস্থা গ্ৰহণ কৰিছে। আমাৰ দেশৰ একতাৰ ভাৱ বৃদ্ধি কৰিবৰ কাৰণে দেশৰ প্ৰধানমন্ত্ৰী ডাঙৰীয়াই কৈছে সবকা সাথ সবকা বিকাশ। তেখেতে কাকো এৰি চলিব খোজা নাই। যেতিয়া ৰাতিপুৰা মোৰ ঘৰত ১৫০-২০০ মানুহ যায়, মই কাকো শুধা নাই তেওঁলোক কোন সম্প্ৰদায়ৰ? তেওঁলোকেতো আমাক সেইটোৱে কৈ থাকে যে আমি মুছলমান বিৰোধী, খ্ৰীষ্টান বিৰোধী, জৈন বিৰোধী। কিন্তু আমি কৈছো যে আমাৰ সনাতন ধৰ্মই যিটো কৈছে

“সৰ্বধৰ্ম সমভাৱ

সৰ্কে ভৱন্ত সুখীনঃ

সৰ্কে সন্ত নিৰাময়াঃ।

সৰ্কে ভদ্রানী পশ্চ্যন্ত

মা কশ্চিদদুঃখ ভাগৰতে।”

এই আদৰ্শত চলা ভাৰতীয় জনতা পাৰ্টিয়ে কেতিয়াও বৈষম্যমূলক কথা কোৱা নাই। শেষত দেশৰ নাগৰিক হিচাপে আমাৰ যি দায়িত্ব আছে সেয়া আমি সকলোৱে আন্তৰিকতাৰে পালন কৰিবৰ কাৰণে আজি আমি পঞ্চপ্ৰাণ প্ৰতিজ্ঞা লৈ আগবাঢ়িছো। এই অশ্বমেধৰ যজ্ঞ ধৰি ৰাখিবলৈ আপোনালোক কাৰো সাহস নাই। ধন্যবাদ।

মাননীয় উপাধ্যক্ষ : এতিয়া শ্ৰী আমিনুল ইছলাম, জ্যেষ্ঠ। দলে আপোনাক ২০ মিনিট সময় দিছে।

শ্ৰী আমিনুল ইছলাম, (ধিং) : মাননীয় উপাধ্যক্ষ মহোদয়, ৰাজ্যপাল মহোদয়ে যোৱাকালি যি বক্তব্য পবিত্ৰ সদনৰ মজিয়াত দাঙি ধৰিলে এই বক্তব্যত চৰকাৰৰ যিখিনি প্ৰশংসা ৰাজ্যপাল মহোদয়ে গালে, এইখন অতিৰঞ্জিত হৈছে আৰু ৰাজ্য চৰকাৰৰ যিখিনি বিফলতা সেইখিনি ৰাজ্যপাল মহোদয়ে উল্লেখ নকৰিলে আৰু সেইখিনি ঢাকিব বিচৰা যেন অনুভৱ হৈছে।

মাননীয় উপাধ্যক্ষ মহোদয়, আজি চৰকাৰে তেওঁলোকৰ ঢাক-ঢোল বজাবলৈ ৰাজকোষৰ ধন খৰছ কৰিছে। মই কেইটামান সৰু সৰু উদাহৰণ দিব বিচাৰিছো। আজি কিছুদিন আগলৈকে আমাৰ অসমত EWS ৰ সংৰক্ষণৰ ব্যৱস্থা চলি আছিল। যিসকল আৰ্থিকভাৱে পিছপৰা বা দুৰ্বল তেওঁলোকে যাতে অলপ আগুৱাই আহিব পাৰে তাৰবাবে EWS ৰ সংৰক্ষণৰ ব্যৱস্থা চলি আছিল। কিন্তু “সবকা সাথ সবকা বিকাশ” এইটো যে মাত্ৰ এটা শ্লোগান আৰু সমান বিকাশ তেওঁলোকে কৰিব নিবিচাৰে তাৰ এটা উৎকৃষ্ট উদাহৰণ হৈছে EWS ৰ সংৰক্ষণ ব্যৱস্থাটো চৰকাৰে উঠাই

দিলে। তাৰমানে আগবাঢ়ি থকাখিনি আগবাঢ়িব লাগে আৰু পিছপৰি থকা সকল পিছুৱাই থাকিব লাগে। ৰাজ্যপাল মহোদয়ে চৰকাৰৰ এই যড়যন্ত্ৰ মূলক সিদ্ধান্তটো কিন্তু উল্লেখ নকৰিলে। গতিকে তেখেতে চৰকাৰক অলপ সুৰক্ষা দিব বিচৰাৰ নিচিনা লাগে।

মই আন এটা উদাহৰণ দিওঁ, NRC ৰ hearing ৰ সময়ত বহুতে বায়োমেট্ৰিক দিছিলে। কিন্তু বায়োমেট্ৰিক গ্ৰহন নোহোৱাৰ কাৰণে তেওঁলোকে আজি আধাৰ কাৰ্ড বনাব পৰা নাই। যাৰবাবে IAY বা PMAYJ ঘৰ পোৱা নাই বা তেওঁলোকে Bank Account খুলিব পৰা নাই। এনেকুৱা ধৰণৰ বিভিন্ন হাৰাশাস্তিৰ সন্মুখীন হৈছে। মই বাৰে বাৰে কৈছো কিন্তু যোৱা ২-৩ বছৰে এই সমস্যাবোৰৰ সমাধান হোৱা নাই। জনসাধাৰণৰ সমস্যাসমূহ সমাধান কৰাৰ বাবে চৰকাৰৰ যি সদৃষ্টি থাকিব লাগে সেই সদৃষ্টি আমি দেখা নাই।

শিক্ষাৰ ক্ষেত্ৰত ৰাজ্যপাল মহোদয়ে যিখিনি বক্তব্য দিলে আমি অলপ আমোদ পাইছো যে শিক্ষাখণ্ডত যি বিধ্বস্ত পৰিৱেশ হ'ল, উপাধ্যক্ষ মহোদয়, আপুনি শুনি আচৰিত হ'ব যোৱা নৱেম্বৰ-ডিচেম্বৰ মাহত জুবীয়া ব্লকৰ পৰা ৭১ জন শিক্ষকৰ বদলিকৰণ কৰা হ'ল single teacher school ৰ পৰা। এতিয়া সেই স্কুল সমূহ zero teacher school হ'ল। ৰাজ্যপাল মহোদয়ে কিন্তু এই কথাবিলাক উল্লেখ নকৰিলে। য'ত আৰু শিক্ষকৰ প্ৰয়োজন চৰকাৰে তাৰপৰা শিক্ষক আঁতৰাইহে লৈ গ'ল। এনেধৰণৰ বহুত শিক্ষক য'ত বিষয়ভিত্তিক বিজ্ঞান শিক্ষক বা হিন্দী শিক্ষক যিসকল বঞ্চিত হৈ আছে, যিসকলক provincialize act ত সামৰি লোৱা নাছিল তেওঁলোকক আজিলৈকে দিয়া নাই।

Upper Primary School ৰ ক্ষেত্ৰত ৩ জন compulsory শিক্ষক লৈছে। য'ত ratio কম আছে, তাত ৩ জন লৈছে আৰু য'ত ১৫০-২০০ ছাত্ৰ-ছাত্ৰী আছে য'ত ratio মতে ৬-৭ জন শিক্ষক হ'ব লাগে, তাত কিন্তু ৩ জনতকৈ বেছি লোৱা নাই। বিভিন্ন প্ৰকাৰে শিক্ষাখণ্ডটো এটা দুৰৱস্থালৈ ঠেলি দিয়া হৈছে। ৰাজ্যপাল মহোদয়ে তেখেতৰ বক্তব্যত যিখিনি কথা ক'লে সেই কথাবিলাকত আমি অলপ আচৰিত হৈছো। তেখেতে এটা কথা উল্লেখ কৰিলে যে মিছন বসুন্ধৰাত ২০২

continue-----Proceedings in hindi will be submitted soon.

শ্ৰীআমিনুল ইছলাম (জ্যেষ্ঠ) : ...ক্রমশ... (হিন্দী ভাষাত বক্তব্য ৰাখে)

আমাৰ কথাটো হ'ল যে সকলোৰে কাৰণে বাসস্থানৰ কথা যিটো কৈছে, এই চৰকাৰৰ দিনত বিগত দুটা বছৰত যি সকলৰ বাসস্থান আছিল তেওঁলোকক বাসস্থানৰ পৰা উচ্ছেদ কৰি দিয়াৰ ফলত এই ঠাণ্ডাত, ৰ'দ বৰষুণত তেওঁলোকৰ বহু সৰু সৰু ল'ৰা-ছোৱালী বেমাৰত মৃত্যু হ'ল। গতিকে এই চৰকাৰে 'সভি কে লিয়ে আবাস' কেৱল কিতাপত লিখিলে নহ'ব, ৰাজ্যপালৰ ভাষণত লিখিলেও, যি সকলৰ বাসস্থান আছিল তেওঁলোকক যে আজি গৃহহীন কৰা হ'ল। এই কথাটো ৰাজ্যপাল মহোদয়ে কিন্তু দেখিও নেদেখাৰ ভাও জুৰিছে। আমাৰ কথাটো হ'ল যদি কোনোবাই চৰকাৰী ভূমিত অবৈধ ভাৱে আছে, তেওঁলোকক তাৰ পৰা উচ্ছেদ কৰাৰ আগতে মানুহ খিনি ক'ত থাকিব কেনেকৈ থাকিব তাৰ বিকল্প সংস্থাপনৰ ব্যৱস্থা কৰাতো চৰকাৰৰ দায়িত্ব। যদি এই চৰকাৰে তেওঁলোকক বিকল্প সংস্থাপন নিদিয়াকৈ তেওঁলোকৰ ঘৰ-দুৱাৰ ভাঙি,

তেওঁলোকক মৰিবলৈ এই ঠাণ্ডা বৰষুণত এৰি দিয়ে, এই চৰকাৰ কেতিয়াও জনমুখী চৰকাৰ নহয়। এই চৰকাৰক হিটলাৰী চৰকাৰ বুলি ক'ব লাগিব। গতিকে ৰাজ্যপাল মহোদয়ে তেখেতৰ বক্তব্যত উল্লেখ নকৰিলেও আমাৰ দাবীটো হ'ল যে এই চৰকাৰ Article 21 ক উলংঘা কৰিছে। যিটো মানুহৰ অন্ন-বস্ত্ৰ-বাসস্থানৰ মৌলিক অধিকাৰ, সেই মৌলিক অধিকাৰৰ পৰা নাগৰিকক বঞ্চিত কৰিছে আৰু এই বঞ্চিতনাগৰিক সকলৰ কাৰণে কোনো সুচিন্তা চৰকাৰে কৰা নাই। মাননীয় উপাধ্যক্ষ মহোদয়, মই আৰু এটা কথা কম যদিহে আজি বুঢ়াচাপৰিৰ ওৰাং অভয়াৰণ্যৰ নামত যি সকলক তাৰ পৰা উচ্ছেদ কৰা হ'ল, এইলোক সকলক ৬০/৭০ বছৰ তাত থকাৰ কাৰণে বৰ্তমানৰ মুখ্যমন্ত্ৰী যেতিয়া শিক্ষামন্ত্ৰী আছিল তেতিয়াই কিন্তু তেওঁলোকৰ কাৰণে তাত স্কুল বিলাক কৰি দিছিল। তেখেত যেতিয়া স্বাস্থ্যমন্ত্ৰী আছিল, সেই চৰ বিলাকত হাস্পাতাল কৰি দিছিল। যদি বৰ্তমানৰ মুখ্যমন্ত্ৰী শিক্ষা আৰু স্বাস্থ্যমন্ত্ৰী থাকোতে যদি মানুহ বিলাক তাত অবৈধ ভাৱে আছিল, তেনেহ'লে তাত কিয় স্কুল বিলাক কৰা হ'ল? স্কুল বিলাক বন্যপ্ৰাণীৰ কাৰণে কৰা নাছিল, জীৱ-জন্তুৰ কাৰণে কৰা নাছিল স্কুল বিলাক আমাৰ মানুহৰ ল'ৰা-ছোৱালীৰ কাৰণে কৰিছিল। হাস্পাতাল বিলাক জীৱ-জন্তুৰ কাৰণে কৰা নাছিল, মানুহৰ কাৰণে কৰিছিল। গতিকে বৰ্তমানৰ মুখ্যমন্ত্ৰী তেতিয়াৰ শিক্ষা আৰু স্বাস্থ্যমন্ত্ৰীয়ে যদি স্কুল-হাস্পাতাল বিলাক কৰিছিল আজি মানুহ বিলাক অবৈধ হৈ গ'ল তেওঁলোকক উচ্ছেদ কৰিলে স্কুল-হাস্পাতাল ভাঙি দিলে ইয়াত কোটি কোটি টকা চৰকাৰী যিটো অনুদান আছিল স্কুল আৰু হাস্পাতালৰ, এই বিলাক যে ভাঙি দিয়া হ'ল চৰকাৰে অনুদান বিলাক কিয় দিছিল, এই কথা বিলাক আজি ৰাজ্যপালৰ ভাষণত কিন্তু গুণগান গাইছে চৰকাৰৰ, কিন্তু কথা বিলাক তাত উল্লেখ কৰা নাই। মাননীয় উপাধ্যক্ষ মহোদয়, এই যে মানুহ সকলক তেওঁলোকে 'সব কা সাথ সব কা বিকাশ' এই কথাটো মুখৰে কয়, কিন্তু একাংশ মানুহক নিৰ্যাতন কৰা, জুলুম কৰা আৰু ইয়াত তেওঁলোকে কৈছে অল্প সংখ্যকৰ চৰকাৰ কাজত সুদৃষ্টি হৈ লেकिन হাম বোলতে হে অল্প সংখ্যকৰ জুলুম ঔৰ জয়াদিতি জো হো বহা হে এই চৰকাৰৰ যিটো নিৰ্যাতন চলাই আছে সংখ্যালঘু সকলৰ ওপৰত এই কথাটো কিন্তু ৰাজ্যপালৰ ভাষণত ৰাজ্যপাল মহোদয়ে উল্লেখ কৰা নাই। চৰকাৰৰ গুণগান গাই থৈছে। কিন্তু এই চৰকাৰে নিবনুৱা সমস্যাৰ বিৰুদ্ধে কথা যিটো কৈছে, নিবনুৱা সমস্যা সমাধানৰ কাৰণে এই চৰকাৰে কি কৰিছে আজি কিমান বিলাক আমাৰ মেগা প্ৰজেক্ট ইণ্ডাষ্ট্ৰি বন্ধ হৈ গ'ল সেই উদ্যোগ বিলাক বন্ধ হোৱাৰ কাৰণে আজি ইয়াত আমাৰ অসমৰ বহুত যি সকল তাত কৰ্মৰত হৈ আছিল, তেওঁলোক আজি নিবনুৱা হৈ পৰিল। চৰকাৰে আজি নতুন উদ্যোগ প্ৰতিষ্ঠা কৰা দুৰৰ কথা পুৰণা উদ্যোগ বিলাক ধৰি ৰাখিব পৰা নাই। গতিকে চৰকাৰৰ উদ্যোগীকৰণৰ এই বিফলতাটো কিন্তু ৰাজ্যপাল মহোদয়ে তেখেতৰ বক্তব্যত স্পষ্ট নকৰিলে। ইয়াৰ লগে লগে আমি অসম মাইক্ৰ ফাইনেঞ্চ উৎসহন ঔৰ বহুত যোজনা কা জৰিয়ে অকচৰ উপৰকোতো হি ৰাহত নেহি মিলা হে। যিটো চৰকাৰে কৈছে যে মাইক্ৰ ফাইনেঞ্চ যি সকল ঋণগ্ৰস্ত মহিলা আছিল তেওঁলোকক তাৰ পৰা মুক্ত কৰাৰ প্ৰতিশ্ৰুতি যোৱা নিৰ্বাচনৰ আগত দি তেওঁলোকে চৰকাৰ গঠন কৰিছিল দেখা গ'ল চৰকাৰে এনেকুৱা ক্ৰাইটেৰিয়া বনাই দিলে যে অধিকাংশ মহিলা তাৰ পৰা বঞ্চিত হৈ থাকিল। তেওঁলোকে যি আশা বুকুত বান্ধি লৈ ভোট দিছিল সেই ভোট কিন্তু তেওঁলোকে এতিয়া দেখিছে যে আমি তাৰ পৰা বঞ্চিত হৈ গ'লো। গতিকে চৰকাৰে যিটো তেওঁলোকে প্ৰতিশ্ৰুতি নিৰ্বাচনৰ আগত দিয়ে পিছত পাহৰি যোৱাটো এটা দুৰ্ভাগ্যজনক কথা। তাৰ পিছত গুৱাহাটী স্মাৰ্টচিটি লিমিটেডৰ কথা কৈ ৰাজ্যপাল মহোদয়ে যিটো কথা কৈছে যে গুৱাহাটী স্মাৰ্ট চিটিৰ কাৰণে চৰকাৰৰ পদক্ষেপক যথেষ্ট প্ৰশংসা কৰিছে। কিন্তু এই স্মাৰ্টচিটিৰ নামত আজিলৈকে কি কি কাম হ'ল

উপাধ্যক্ষ মহোদয় আপোনাৰ লগতে সকলে জানে। স্মাৰ্টচিটিত এতিয়ালৈকে আমাৰ যিটো পানী জমা হয়, কৃত্ৰিম বানপানী হয় এতিয়ালৈকে সেইটোৱে গুৱাহাটীৰ পৰা নাইকীয়া কৰিব পৰা নাই। আৰু যিবিলাক লেতেৰা, ডাষ্টবিন বিভিন্ন স্থানত আছে, সেইখিনি তাৰ পিছত আমাৰ ক্লিনচিটি হিচাপে আৰু যিখিনি কাম কৰণীয় আছিল টুইন টাৱাৰ সেইটো হয়তো ২০২৪ চনৰ মাৰ্চ মাহৰ ভিতৰত দেখা পাম বুলি আমি আশাবাদী। যিয়ে নহওক দেখা নাপাও যদি সেইটো আমাৰ দুৰ্ভাগ্য হ'ব। তাৰ পিছতে আৰু এই কথাটোত ৰাজ্যপাল মহোদয়ে গুণগান গাইছে, কিন্তু প্ৰকৃতৰ্থে স্মাৰ্ট চিটিৰ ক্ষেত্ৰত চৰকাৰৰ এতিয়ালৈকে যিটো পদক্ষেপ এইটো অতি দুৰ্ভাগ্যজনক। তাৰ পিছত ডিজিটেল ইণ্ডিয়াৰ কথা কৈছে। ডিজিটেল ইণ্ডিয়াৰ ক্ষেত্ৰত অসম খনক আমাৰ চৰকাৰে বহুত আগুৱাই লৈ গৈছে বুলি কৈছে, কিন্তু মই এটা উদাহৰণ দিম উপাধ্যক্ষ মহোদয়, আমাৰ বিধায়ক আৱাস বিলাকত যিটো wi-fi connection দিছিল Amtronৰ পৰা আজি প্ৰায় ৪/৫ বছৰ ধৰি তাত ৱাই ফাই নাইহেই। এনেই তাত লগাই থোৱা আছে। গতিকে বিধায়ক আৱাসতে যদি ডিজিটাইটেকন কৰিব নোৱাৰে বাকী ৰাজ্যৰ আশা বাদ দিলো। মোৰ এম এল এ হোষ্টেলত ৱাই ফাইটো ৪/৫ বছৰে কোনো ধৰণৰ কাম নকৰে। দি থৈছে, গতিকে ডিজিটেল ইণ্ডিয়াটো কিতাপত লিখাটো ৰাজ্যপাল মহোদয়ৰ বক্তব্যত কোৱাতো বেলেগ কথা। কিন্তু বাস্তৱত তাৰ প্ৰতিচ্ছবিটো সম্পূৰ্ণ নিৰাশাবাদী।

কিন্তু প্ৰকৃতৰ্থত স্মাৰ্ট চিটিৰ ক্ষেত্ৰত চৰকাৰৰ এতিয়ালৈকে যিটো পদক্ষেপ সেইটো অতি দুৰ্ভাগ্যজনক। তাৰ পাছত ডিজিটেল ইণ্ডিয়াৰ কথা কৈছে, ডিজিটেল ইণ্ডিয়াৰ ক্ষেত্ৰত আমাৰ চৰকাৰে অসমখনক বহুত আগুৱাই লৈ গৈছে বুলি কৈছে। কিন্তু মই এটা উদাহৰণ দিওঁ উপাধ্যক্ষ মহোদয়, আমাৰ এম এল এ হোষ্টেল বিলাকত যেতিয়া Wi-Fi connection দিছিল এমট্ৰনৰ পৰা আজি প্ৰায় ৪-৫ বছৰ ধৰি এই Wi-Fi নাইহেই এনেয়ে তাত লগাই থোৱা আছে। গতিকে বিধায়ক আৱাসতেই যদি Wi-Fi নাথাকে বাকী ৰাজ্যৰ আশা বাদ দিলো। আমাৰ বিধায়ক আৱাসত ৪-৫ বছৰ ধৰি Wi-Fi টোৱে কোনো কাম নকৰে, কিন্তু দি থৈছে। গতিকে ডিজিটেল ইণ্ডিয়া কিতাপত লিখাটো ৰাজ্যপাল মহোদয়ৰ বক্তব্যত কোৱাটো বেলেগ কথা কিন্তু বাস্তৱ ক্ষেত্ৰত তাৰ প্ৰতিচ্ছবিটো সম্পূৰ্ণ নিৰাশাব্যঞ্জক। গতিকে উপাধ্যক্ষ মহোদয়, ৰাজ্যপাল মহোদয়ে আৰু কিছুমান কথা কৈছে, এপিডিচিএল আৰু আৰ ডিএচএচ ৰ কথা আৰু অসমখনক বিদ্যুৎ উৎপাদনৰ ক্ষেত্ৰত স্বয়ংসম্পূৰ্ণ হোৱাৰ কথা কৈছে। কিন্তু বৰ্তমানেও অসম বিদ্যুৎ যোগানৰ ক্ষেত্ৰত বেলেগ ৰাজ্যৰ ওপৰত নিৰ্ভৰশীল। এতিয়ালৈকে যিটো বিদ্যুতৰ লুকাভাকু হৈছে, আৰু যিটো স্মাৰ্ট মিটাৰ বহুৱাৰ ক্ষেত্ৰত উপভোক্তাসকলৰ পৰা যিটো আমি অভিযোগ পাই আছো, যিটো ৰেট বঢ়াই দিছে, মূল্য বৃদ্ধিটো অন্যফালে হৈছেই, মূল্য বৃদ্ধিৰ লগতে বিদ্যুত মূল্য এইটোৱে কিন্তু জনসাধাৰণক যথেষ্ট জীয়াতুভোগাই আছে। তাৰ পাছত মুখ্যমন্ত্ৰী মহোদয়ৰ আত্মনিৰ্ভৰ অসম অভিযানৰ কথাটো ৰাজ্যপাল মহোদয়ে কৈছে, অসমখন আত্মনিৰ্ভৰ এনেকুৱাকৈ হৈছে, ঋণ ধাৰ কৰি কৰি আমি বাহিৰৰ ধাৰেৰে আমি অসমখন আত্মনিৰ্ভৰ কৰি আছো। গতিকে আমি আজিৰ দিনত জন্ম হোৱা শিশুটোৰ আমি এটা অতি দুৰ্ভাগ্যজনক চিত্ৰ এই বিধান সভাত পালো, যে আজি ১১৫ কোটিত কৈ অধিক ধাৰত আমি পোত গৈ আছো। মই হিচাব কৰি চালো আজিৰ দিনত যিটো সন্তান জন্ম হ'ব ৪৭,৯৫১ টকা ধাৰৰ বোজা মুৰত লৈ সি জন্ম হ'ব। ইমান সৌভাগ্যবান আমাৰ অসমৰ শিশু। গতিকে আত্মনিৰ্ভৰ অসমৰ এই কথাটো কোৱাটো সহজ কিন্তু বাস্তৱ ক্ষেত্ৰত তাৰ প্ৰয়োগটোহে আচলতে চিন্তনীয় কথা। মাননীয় উপাধ্যক্ষ মহোদয়, ইয়াৰ পিছত মই ক'ব খুজিছো ৰাষ্ট্ৰীয় খাদ্য সুৰক্ষা অধিনিয়মৰ এটা জয়গান ইয়াত ৰাজ্যপাল মহোদয়ে গাইছে। কিন্তু ৰাষ্ট্ৰীয় খাদ্য সুৰক্ষা

অধিনিয়মৰ জৰিয়তে শেহতীয়াকৈ যিবিলাক কাৰ্ড বিতৰণ হ'ল, তাতো আমি দেখিছো এতিয়ালৈকে ভিক্ষা খোজা বহু পৰিয়াল বাদ পৰি আছে। যি সকলে ভিক্ষা খুজি খাই, যি সকলৰ ঘৰ নাই গতিকে আমি কাক সামৰি ললো? ৮৪ শতাংশ ৮৬ শতাংশ আমি কাক সামৰি ললো? এই কথাবিলাক কিন্তু আমাৰ ৰাজ্যপাল মহোদয়ৰ ভাষণত উল্লেখ নহ'ল। তাৰ পাছত চৰকাৰী ৰোজগাৰৰ ক্ষেত্ৰত যিটো কথা কৈছে, যে চৰকাৰে ১ লাখ চাকৰি দিয়াৰ লক্ষ্যত আছে। এই চাকৰিবিলাক নতুনকৈ ক্ৰিয়েট কৰাওঁ নহয়, আগৰ পৰা খালী হৈ থকা খালী পদ সমূহ মিলাই ১ লাখ দিব। চৰকাৰে ১ লাখ নিযুক্তি দি নিবনুৱা সমস্যা যেন সমাধান কৰি দিলে এনেধৰণৰ তেওঁলোকে ইমেজ এটা দিব এই কথাটো কিন্তু গ্ৰহণযোগ্য নহয়। আমাৰ নিবনুৱাৰ হাৰ কিমান, তাৰ পৰা কমান কিমান পাৰিছো, চৰকাৰে তাৰ কাৰণে কি পৰিকল্পনা কৰিছে? এই কথাবিলাক কিন্তু আমি চাব লাগিব। উপাধ্যক্ষ মহোদয় মোৰ আৰু অলপ ক'ব লগা আছিল কিন্তু আমাৰ অন্যান্য আৰু বিধায়ক সকলে সেই কথাখিনি ক'ব। এইখিনি কথা কৈ মই আপোনাক ধন্যবাদ জনাই মোৰ বক্তব্য সামৰিছো আৰু মই ভাবো আমি যিখিনি কথা কৈছো, সেই কথাখিনি যাতে সংশোধন কৰি ৰাজ্যপাল মহোদয়ৰ ভাষণটো সংশোধন কৰা হয় আৰু মই এই বক্তব্যৰ জৰিয়তে বন্ধুবৰ বিধায়ক ৰূপক শৰ্মা ডাঙৰীয়াই যিটো ৰাজ্যপাল মহোদয়ৰ বক্তব্যৰ যিটো ধন্যবাদ সূচক প্ৰস্তাৱ আনিছিল আমি সেই ধন্যবাদ সূচক প্ৰস্তাৱৰ বিৰোধিতা কৰি মোৰ বক্তব্য সামৰণি মাৰিছো। জয় আই অসম, জয়হিন্দ।

মাননীয় উপাধ্যক্ষ : ধন্যবাদ। এতিয়া মাননীয় সদস্য গোবিন্দ বসুমতাৰী। আপোনাৰ দলে আপোনাক ১৫ মিনিট সময় দিছে।

শ্ৰী গোবিন্দ চন্দ্ৰ বসুমতাৰী (ওডালগুৰি) : মাননীয় উপাধ্যক্ষ মহোদয়, যোৱা কালি মহামাণ্য ৰাজ্যপাল মহোদয়ে যি বক্তব্য ৰাখি গৈছে তাৰ ধন্যবাদ সূচক মন্তব্য আমাৰ বিধায়ক শ্ৰী ৰূপক শৰ্মা ডাঙৰীয়াই যি প্ৰস্তাৱ আগবঢ়াইছিল তাৰ প্ৰতি সমৰ্থন জনাই মই দু-আষাৰমান কথা ক'ব বিচাৰিছো। ৰাজ্যপাল মহোদয়ৰ যি বক্তব্য ইয়াত অসমৰ গোটেইখিনি উন্নয়নৰ প্ৰতিচ্ছবি দাঙি ধৰিছে ইয়াত বিভিন্ন বিভাগৰ অসম চৰকাৰৰ যি সফল ছবি দেখুৱাইছে, সেয়া সচাকৈয়ে প্ৰশংসনীয় যে এটা অঞ্চল বা এটা সমাজ বা এখন দেশ সদায় আগুৱাই গৈ থাকে যিহেতু মানুহৰ চিন্তাধাৰাই সদায় মানুহ আগবাঢ়ি যোৱাৰ কাৰণে চিন্তা চৰ্চা কৰে। সেই মতে আজি ভাৰত চৰকাৰ আৰু অসম চৰকাৰে আমাৰ এই দেশখন আৰু সমাজখন আৰু আমাৰ ইয়াত বসবাস কৰা আটাইখিনি জনসাধাৰণক আগুৱাই নিবৰ বাবে বিভিন্ন পন্থা লৈছে। বিভিন্ন আঁচনি লৈছে, আৰু সকলোবোৰ আঁচনি সফল ৰূপায়ন কৰা আমি দেখিবলৈ পাইছো। এই কথাখিনিকে ৰাজ্যপাল মহোদয়ে নিজৰ ভাষণত দাঙি ধৰিছে। উন্নয়নৰ ক্ষেত্ৰত মানুহৰ চিন্তাধাৰা সলনি কৰা বিষয়টো হ'ল শিক্ষা বিভাগ। ৰাজ্যপাল মহোদয়ৰ যি ভাষণ তাত শিক্ষা বিভাগৰ আমূল পৰিবৰ্তনৰ কথা উল্লেখ কৰিছে। বিশেষকৈ বৰ্তমান চৰকাৰৰ নেতৃত্বত থকা ড° হিমন্ত বিশ্ব শৰ্মা ডাঙৰীয়াই আমাৰ অসমখন আগুৱাই নিয়াৰ কাৰণে যি চিন্তাধাৰাৰে কাম কৰিছে তাত আমি দেখিবলৈ পাইছো অন্ততঃ শিক্ষা বিভাগত আমূল পৰিবৰ্তন আনিবৰ কাৰণে তেখেতে কাম হাতত লৈছে। তেখেতক আমি ধন্যবাদ দিছো যে তেখেতে ইমান সাহসেৰে অসমৰ ৪ হাজাৰ হাইস্কুলৰ আৰু হায়াৰছেকেণ্ডাৰী স্কুলৰ যি বিল্ডিং সেইখিনি নতুনকৈ বনাবৰ কাৰণে যি সিদ্ধান্ত লৈছে, সেইখিনি ইতিমধ্যে কাম আৰম্ভ হৈছে। ইতিমধ্যে কেইখনমান বিদ্যালয় নতুনকৈ নিৰ্মাণ কৰিছে আৰু বহুটা স্কুলত বিল্ডিং নিৰ্মাণ কৰিবৰ কাৰণে প্ৰত্যেকখন স্কুলক ক'ৰবাত ৭ কোটি ক'ৰবাত ৮ কোটি টকা বিতৰণ কৰিছে। আমি আশা কৰো হয়তো অহা ডেৰ দুই বছৰৰ ভিতৰত অসমৰ গোটেই বিদ্যালয় সমূহৰ বিল্ডিং আমি নতুনকৈ দেখিবলৈ পাম, সেয়াও ড°

হিমন্ত বিশ্ব শৰ্মা ডাঙৰীয়াৰ নেতৃত্বত যি চৰকাৰ সেই চৰকাৰৰ সাফল্যৰ ফলস্বৰূপে আমি দেখিবলৈ পাম। আমি দেখিবলৈ পাইছো, শিক্ষাগত যিটো দিশ আমাৰ অসমত পৰিবৰ্তন যে আমি আগতে দেখিছিলো যে অসমত মাত্ৰ ৩ খনেই বিশ্ববিদ্যালয় আছিল গুৱাহাটী বিশ্ববিদ্যালয়, ডিব্ৰুগড় বিশ্ব বিদ্যালয় আৰু শিলচৰ বিশ্ববিদ্যালয়। কিন্তু কেইবছৰমানৰ ভিতৰতে অসমত বিশ্ববিদ্যালয়ৰ সংখ্যা যথেষ্ট বাঢ়িছে আৰু বৰ্তমান চৰকাৰে আৰু ৮ খন কলেজ বিশ্ববিদ্যালয়লৈ ৰূপান্তৰিত কৰিবলৈ সিদ্ধান্ত লৈছে, সেই সিদ্ধান্ত ইতিমধ্যে কাৰ্য্যকৰী হৈছে। ইয়াৰ জৰিয়তে অসমত উচ্চ শিক্ষাৰ ক্ষেত্ৰত যথেষ্ট এটা পৰিবৰ্তন অনা আমি বাতৰিৰে দেখিবলৈ পাইছো। অসমৰ ৰাইজে আজি কেইবছৰমান আগতে উচ্চশিক্ষাৰ কাৰণে অসমৰ বাহিৰত যাব লগা হৈছিল সেইখিনিৰ পৰা আমি হাত সাৰিব পাৰিম। অসমতে নিজৰ ঠাইত থাকিয়েই আমি বিভিন্ন বিভাগৰ উচ্চ শিক্ষা লাভ কৰিবলৈ আমি সুযোগ পাম। সেয়ে আমাৰ সমাজত অসমৰ পিছপৰা অঞ্চলৰ যিসকল ৰাইজ বিশেষকৈ দুখীয়া পৰিয়ালৰ যিসকল ছাত্ৰ-ছাত্ৰী তেওঁলোকক উচ্চশিক্ষা লাভৰ ক্ষেত্ৰত সহায় আগবঢ়াব। ইতিমধ্যে চৰকাৰী বিদ্যালয় সমূহৰ বিষয়ে আমাৰ বিৰোধী দলৰ কিছুমান সদস্যই বিৰোধ মন্তব্য দাঙি ধৰিছে। সেইটো আচলতে ইমান সঠিক নহয় বুলি মই জানো কাৰণ আমিও যিহেতু গাওঁ অঞ্চলত বসবাস কৰো গাঁৱৰ স্কুল বিলাক পৰিদৰ্শন কৰো আৰু বৰ্তমান চৰকাৰী পক্ষৰ স্কুল বিলাক, চৰকাৰৰ দ্বাৰা নিয়ন্ত্ৰিত স্কুল বিলাক যথেষ্ট পৰিবৰ্তন হৈছে আৰু গুণগত মানদণ্ড যথেষ্ট সবল হৈছে। ছাত্ৰ-ছাত্ৰীৰ সংখ্যাও যথেষ্ট বাঢ়িছে। সেই কাৰণে বৰ্তমান অভিভাৱক সকলে নিজৰ ল'ৰা-ছোৱালীক অন্ততঃ ব্যক্তিগত স্কুলত নিদি চৰকাৰী স্কুলত দিবৰ কাৰণে আগ্ৰহ প্ৰকাশ কৰিছে। এইটো অসমৰ কাৰণে এটা শুভলক্ষণ। অসমত স্বাস্থ্য সেৱাৰ ক্ষেত্ৰটো যথেষ্ট পৰিবৰ্তন আনিবৰ কাৰণে চেষ্টা কৰিছে আৰু এই ক্ষেত্ৰত ভাৰত চৰকাৰৰ সহযোগক আমি ধন্যবাদ দিব লাগিব। অসমত আজি কেইবা বছৰৰ আগলৈকে ৩ খনহে মেডিকেল কলেজ আমি পাই আছিলো। কিন্তু বৰ্তমান এই মেডিকেল কলেজ যোৱা কেইবছৰমানৰ ভিতৰতে বাঢ়ি বাঢ়ি প্ৰায় ২৩ খনলৈ হ'ব আৰু এই ২৩ খন মেডিকেল কলেজ যদি হৈ যায় তেতিয়া হ'লে অন্ততঃ অসমত ডাক্তৰৰ অভাৱ ন'হ'ব। এতিয়াও গাওঁ অঞ্চলত ডাক্তৰৰ অভাৱত সু- চিকিৎসাৰ পৰা বঞ্চিত হ'ব লগা হয় গাঁৱৰ ৰাইজে। কিন্তু এইখিনি সমস্যা হোৱাৰ একমাত্ৰ কাৰণটো আছিল আমাৰ মেডিকেল কলেজ বহুত কম আছিল। প্ৰতিবছৰে যিকেইজন ডাক্তৰ ওলাই তেওঁলোক গাওঁ অঞ্চলত থকা হস্পিটাল বিলাকৰ ভাগত নপৰিছিল। ফলত ডাক্তৰৰ অভাৱ আছিল, এতিয়া মেডিকেল কলেজৰ সংখ্যা যিহেতু বাঢ়িছে আৰু প্ৰতি বছৰে বহুটো ডাক্তৰ ওলাই আহিব তেওঁলোকে গাওঁ অঞ্চলত চিকিৎসা সেৱাৰ ক্ষেত্ৰত নিজকে নিয়োজিত কৰিব আৰু সেই মতে আমি আশা কৰো যে অহা কেই বছৰমানৰ ভিতৰতে আমি অসমৰ চুকে কোণে যিবিলাক মেডিকেল চাব-চেন্টাৰ আছে, গোটেইখিনি আমি ডাক্তৰৰ অভাৱৰ পৰা মুক্ত হ'ব পাৰিম। গাঁৱৰ পিছপৰা ৰাইজসকল চিকিৎসা সেৱাৰ পৰা বঞ্চিত ন'হ'ব। আমিও সু চিকিৎসা গাওঁ অঞ্চলত থাকিয়েই পাব পাৰিম। বিশেষকৈ পিছপৰা গাঁৱৰ ৰাইজ বিলাক চিকিৎসা সেৱাৰ পৰা বঞ্চিত নহ'ব। আমি গাওঁ অঞ্চলত থাকিও সু-চিকিৎসা লাভ কৰিব পাৰিম। দুখীয়া পৰিয়ালৰ লোক সকলে বেমাৰ-আজাৰৰ পৰা মুক্ত হ'বলৈ সক্ষম হ'ব। এইখিনি ব্যৱস্থা আমি বৰ্তমান চৰকাৰৰ পৰা পাইছো। ভাৰত চৰকাৰ আৰু অসম চৰকাৰ যিহেতু সুদক্ষ নেতৃত্ব হাতত আছে, ভাৰতৰ প্ৰধানমন্ত্ৰী মাননীয় নৰেন্দ্ৰ মোদী ডাঙৰীয়া আৰু গৃহ মন্ত্ৰী অমিত শ্বাহ ডাঙৰীয়া লগতে অসমৰ মাননীয় মুখ্যমন্ত্ৰী ড° হিমন্ত বিশ্ব শৰ্মা ডাঙৰীয়াৰ নেতৃত্বত আমি এই ব্যৱস্থা সমূহ লাভ কৰিবলৈ সক্ষম হৈছো। চিকিৎসা বিভাগটো বিশেষভাৱে উন্নত কৰিবলৈ ব্যৱস্থা

কৰা দেখা গৈছে। অসমতে এতিয়া চিকিৎসাৰ বাবে যথেষ্ট সা-সুবিধা আমি পাওঁ। উন্নত সা-সঁজুলি, উন্নত ব্যৱস্থা আৰু মেডিকেল ৰিচাৰ্চৰ ব্যৱস্থাই আমাৰ অসমত হৈছে। তাৰ ফলত জটিল ৰোগৰ চিকিৎসা আমি ইয়াত লাভ কৰিবলৈ সক্ষম হৈছোঁ আৰু অহা কেইবছৰমানৰ ভিতৰত আমি চিকিৎসাৰ বাবে চেলাই বা অসমৰ বাহিৰলৈ যাব লগা নহ'ব। আমি অসমতে সু-চিকিৎসা পোৱাৰ ব্যৱস্থা পাইছোঁ। সেইকাৰণে মই মাননীয় মুখ্যমন্ত্রী মহোদয়ক তেখেতৰ সু নেতৃত্ব আৰু অসমৰ বিকাশৰ বাবে যিখিনি ব্যৱস্থা গ্ৰহণ কৰিছে তাৰ কাৰণে ধন্যবাদ জ্ঞাপন কৰিছোঁ। আমাৰ গাঁও অঞ্চল সমূহ আৰ্থিক, সামাজিক আৰু শৈক্ষিক দিশত যথেষ্ট পিছপৰা। কিন্তু বৰ্তমান চৰকাৰে বিভিন্ন আঁচনিৰ জৰিয়তে এই গাঁও অঞ্চল সমূহ সাঙুৰি লৈ উন্নয়নৰ মুখ দেখাইছে। উন্নয়নৰ ছবি আমি দেখিবলৈ পাইছোঁ। গাঁও অঞ্চল সমূহত আমাৰ বেছিভাগ মানুহেই খেতি কৰি জীৱন নিৰ্বাহ কৰে। অসমৰ প্ৰায় ৮০ শতাংশ লোকেই গাঁও অঞ্চলত বসবাস কৰে আৰু প্ৰায় ৮০ শতাংশ লোকেই খেতিৰ ওপৰত নিৰ্ভৰশীল। আমাৰ কৃষি বিভাগটো আজি কেইবছৰমান আগলৈকে বহুত পিছপৰা আছিল। কৃষিজাত সামগ্ৰীৰ উচিত মূল্য লাভ নকৰাৰ বাবে বহুত খেতি-বাতি কৰিবলৈ এৰিছিল। কিন্তু বৰ্তমান চৰকাৰে কৃষিৰ ক্ষেত্ৰত যথেষ্ট গুৰুত্ব দিছে। ভাৰতৰ মাননীয় প্ৰধানমন্ত্রী ডাঙৰীয়াই কেইবাটাও আঁচনি খেতিয়ক সকলৰ বাবে দিছে। PM Kisan Yojana, PM Krishi Sinchai Yojana, Krishi Bima Asoni ৰ জৰিয়তে অসমৰ খেতিয়ক সকলে যথেষ্ট সুবিধা লাভ কৰিবলৈ সক্ষম হৈছে। বৰিঙৰ জৰিয়তে জলসিঞ্চনৰ ব্যৱস্থা কৰা হৈছে। নদী সমূহৰ জৰিয়তেও জলসিঞ্চনৰ ব্যৱস্থা কৰা হৈছে। PM Krishi Sinchai Yojana ৰ জৰিয়তে যি সমূহ অঞ্চলত নদ-নদী নাই তাত বৰিঙৰ জৰিয়তে জলসিঞ্চনৰ ব্যৱস্থা কৰিছে। এইখিনি ব্যৱস্থা কৰাৰ বাবে আমাৰ খেতিয়ক সকল যথেষ্ট উপকৃত হৈছে। তাৰোপৰি বৰ্তমানৰ অসম চৰকাৰে খেতিয়ক সকলৰ পৰা ধান ক্ৰয় কৰাৰ যি ব্যৱস্থা কৰিছে তাৰ ফলত খেতিয়ক সকলে উপযুক্ত মূল্য পাবলৈ সক্ষম হৈছে। আজি অসমৰ ধান খেতি কৰা খেতিয়ক সকল যথেষ্ট সুখী হৈছে। এই ব্যৱস্থাই আমাৰ গ্ৰামাঞ্চলৰ অৰ্থনীতিত যথেষ্ট সফলতা আনি দিছে। আমি আশা কৰোঁ আমাৰ চৰকাৰে এই ব্যৱস্থা সমূহৰ জৰিয়তে আমাৰ খেতিয়ক সকলক আৰু উৎসাহিত কৰিব আৰু বিভিন্ন আঁচনিৰ জৰিয়তে আমাৰ কৃষক সকলক কেনেকৈ আগুৱাই নিব পাৰি আৰু তেওঁলোকে উন্নত ধৰণে খেতি কৰিব পাৰে তাৰ ব্যৱস্থা কৰিব। আমাৰ গাঁও অঞ্চলত বসবাস কৰা মহিলা সকলৰ কাৰণেও বৰ্তমান চৰকাৰে বহুতো আঁচনি দিয়াৰ কথা আমি সকলোৱে জানো। অৰুণোদয় আঁচনিৰ জৰিয়তে মহিলা সকলক আৰ্থিক দিশত স্বতন্ত্ৰতা, অন্ততঃ নিজে নিজৰ ওপৰত চলিব পৰা ব্যৱস্থা কৰি দিছে। তাৰোপৰি মাননীয় মুখ্যমন্ত্রী ডাঙৰীয়াই মহিলা উদ্যমী আঁচনিৰ জৰিয়তে আমাৰ অসমত থকা প্ৰতিটো Self help group ৰ সদস্য সকলক ১০ হাজাৰ টকাকৈ দিয়াৰ যি ব্যৱস্থা কৰিছে তাৰ জৰিয়তে মহিলা সকলক লাখপতি মহিলালৈ ৰূপান্তৰিত কৰাৰ বাবে যি ব্যৱস্থা লৈছে ইয়াৰ সফল ৰূপায়ণ নিশ্চয় হ'ব আৰু ইয়াৰ ৰূপায়ণ হ'লে পুৰুষৰ ওপৰত নিৰ্ভৰ নকৰাকৈ মহিলা সকলে আৰ্থিক ক্ষেত্ৰত স্বতন্ত্ৰ ভাৱে জীয়াই থকাৰ ব্যৱস্থা নিশ্চিত ভাৱে লাভ কৰিব পাৰিব। আমাৰ বহুতো শিক্ষিত মহিলা আছে যদিও সকলোৱে চৰকাৰী চাকৰি লাভ কৰিব নোৱাৰে। সেয়েহে যিসকলে চৰকাৰী চাকৰি লাভ কৰিব নোৱাৰিলে তেওঁলোকে অন্ততঃ এইবোৰ আঁচনিৰ জৰিয়তে উপকৃত হ'ব পাৰিব। লগতে নিজৰ পৰিয়ালটো চলাই নিয়াৰ ক্ষেত্ৰত সহায় লাভ কৰিব।

(Hon'ble Chairman Smti Sibamoni Bora in the Chair)

আজি এই চৰকাৰখনৰ অৰুণোদয় আঁচনি, বৃদ্ধ পেঞ্চন আদি কৰি গোটেই আঁচনিবোৰৰ পৰা মহিলা

সকল যথেষ্ট ভাৱে উপকৃত হ'বলৈ সক্ষম হৈছে। ইতিমধ্যে অসম চৰকাৰে আৰ্থিক ভাৱে দুৰ্বল লোক সকলক ৰেচন কাৰ্ড দিয়াৰ ব্যৱস্থা গ্ৰহণ কৰিছে আৰু ইয়াৰ পৰা আমাৰ দুখীয়া লোক সকল যথেষ্ট উপকৃত হৈছে। ৰেচন কাৰ্ড লাভ কৰাৰ লগে লগে যিহেতু আয়ুস্মান কাৰ্ড সমূহো লাভ কৰিব পাৰিব আৰু লগতে ২ লাখ টকাৰ বীমাৰ ব্যৱস্থাও লাভ কৰিব। ৰেচন কাৰ্ড সমূহ এতিয়া ৰেচন কাৰ্ড হৈ থকা নাই। এই ৰেচন কাৰ্ড সমূহ চিকিৎসা, বীমা, Health Insurance ৰ ব্যৱস্থাও লাভ কৰিব। অসম চৰকাৰ আৰু ভাৰত চৰকাৰে ৰেচন কাৰ্ড দিয়াৰ ক্ষেত্ৰত আগৰ যিটো ১ লাখ টকাৰ বছৰি আয়ৰ নিৰিখ আছিল সেইটো সলনি কৰি ২ লাখ ৫০ হাজাৰ কৰা হৈছিল। কিন্তু এতিয়া বৰ্তমান চৰকাৰে সেইটো সলনি কৰি বছৰি ৪ লাখ টকা আয় কৰা লোকেও এই ৰেচন পোৱাৰ ব্যৱস্থা কৰিছে। যাৰ ফলত আমাৰ চতুৰ্থ শ্ৰেণীৰ চাকৰিয়াল, মাষ্টাৰ বোলৰ চাকৰিয়াল, কন্ট্ৰেক্টচুৱেলত চাকৰি কৰা লোক সকলেও এই ৰেচন কাৰ্ড লাভ কৰিবলৈ সক্ষম হ'ব। গতিকে চৰকাৰৰ এই ব্যৱস্থাৰ জৰিয়তে আমাৰ সমাজখন আগবাঢ়ি যাব আৰু এইখিনি কথাৰে আজিৰ মাননীয় বিধায়ক শ্ৰী ৰূপক শৰ্মা ডাঙৰীয়াই মাননীয় ৰাজ্যপাল মহোদয়ৰ বক্তব্যৰ প্ৰতি সমৰ্থন জনাই যি প্ৰস্তাৱ আগবঢ়াইছিল, সেই প্ৰস্তাৱৰ প্ৰতি মই সমৰ্থন জনাই মোৰ বক্তব্য ইমানতে সামৰনি মাৰিলো।

শ্ৰীমতী শিৱামণি বৰা : এতিয়া মাননীয় বিধায়ক শ্ৰী দিগন্ত বৰ্মণ।

শ্ৰীমতী শিৱমনি বৰা (সভাপতি) : এতিয়া সন্মানীয় সদস্য শ্ৰী দিগন্ত বৰ্মন।

শ্ৰী দিগন্ত বৰ্মন, (বৰক্ষেত্ৰী) : মাননীয় সভাপতি মহোদয়া, যোৱা কালি অসমৰ মাননীয় ৰাজ্যপাল শ্ৰী গোলাপ চান্দ কাটাৰিয়া ডাঙৰীয়াই অসম বিধান সভাত যিটো ভাষণ ৰাখিছিল, তাৰ বিৰোধীতা কৰি আৰু সংশোধনী বিচাৰি মই কেইটামান কথা কবলৈ বিচাৰিছো।

মাননীয় সভাপতি মহোদয়া, কেইটামান কথা কবলৈ বিচাৰিছো বিশেষকৈ page 11 ত যিটো মিছন বসুন্ধৰা ২০, আমাৰ চৰকাৰে খুৰ সহজ কৰাৰ কাৰণে আবেদন কৰালে online যোগেদি। আবেদন কৰিলে ১৩,৩৯,৬০৬ জনে, পালে মাত্ৰ ২,২৬,৯২৪ জনে। তাৰ মানে অগ্ৰাহ্য কৰিলে ১১ লাখৰ ওপৰত। এতিয়া online কৰাৰ পিছত গৰিষ্ঠ সংখ্যক মানুহে মিছন বসুন্ধৰা ২০ ত যোগ্য নহ'ল, তেওঁলোকৰ অৱস্থা কি হ'ব? তেওঁলোকে কি কৰিব?

দ্বিতীয়তে, চৰকাৰী ভূমিৰ ক্ষেত্ৰত PGR VGR allotment দিব বুলি কৈছে। এতিয়া Supreme Court যিটো rolling আছিল সেইমতে দেখিছো বহুতৰ ক্ষেত্ৰত ৰাজহুৱা অনুষ্ঠানক বাদ দি ব্যক্তিগত মানুহক PGR VGR ৰ মাটি দিব নোৱাৰে। সেই ক্ষেত্ৰত চৰকাৰে কি ব্যৱস্থা ল'ব, মাননীয় ৰাজ্যপাল মহোদয়ে উল্লেখ নকৰিলে।

ৰায়তি হিচাবে যিটো দখল কৰাৰ কথা কৈছিল যে ৰায়তি মাটিৰ ক্ষেত্ৰত খাজনা ৫০ গুণ দি পেলাই তেওঁলোকে পাব পাৰে আৰু নহলে যদি ৰায়তি কয় সেই মাটি আমাক নালাগে, তেতিয়া পট্টাদাৰে বিক্ৰী কৰিব পাৰে। এইটো land regulation act ত গোটেই কথাখিনি আছে।

আমি এটা কথা কৈছো এই যে ২,২৬,৯২৪ জনক পট্টা দিয়া বুলি কলে, পট্টা দিয়া নাই, ইয়াত exact word লিখা আছে offers of settlement, এইটো কি বুজাইছে? এখন পত্ৰ নিশ্চয় দিছে আপোনালোকক, সেইটো দিয়াৰ লগে লগে তেওঁ মাটিৰ মালিক হৈ যাব নোৱাৰে। এটা মাটি যেতিয়া আপুনি চৰকাৰৰ পৰা পাব, settlement পাবলৈ হ'লে premium দিব লাগিব। এই premium টো আদায় নিদিয়া পৰ্য্যন্ত সেই মাটি ম্যাদি হ'ব নোৱাৰে। এইবিলাকৰ ইয়াত কোনো উল্লেখ নাই। যিসকল পট্টাদাৰে এই মাটি পোৱা বুলি ভাৱি আছে, তেওঁলোকেতো

মাটিৰ গৰাকী হ'ব নোৱাৰে, কাৰণ তেওঁলোকৰ চিঠাত নাম নাহে, জমা বন্ধিত নাম নাহিব আৰু যদি জমা বন্ধিত নাম নাহে, সেই মাটিখিনি দেখুৱাই পৰবৰ্তী সময়ত তেওঁলোকে কেনেকৈ লোণ বা অন্যান্য সুবিধা চৰকাৰ বা বেংকৰ পৰা ল'ব পাৰিব।

লগতে, Page 16 ত যিটো কথা কৈছে, চৰকাৰে বাৰ্ষিক পট্টাক ম্যাডি পট্টালৈ ৰূপান্তৰৰ প্ৰমান পত্ৰ প্ৰদান কৰিছে। বাৰ্ষিক পট্টা দুবিধ থাকে, annual patta & periodic patta। এবছৰৰ কাৰণে পট্টা দিয়া হয়, এইটো every year renew কৰিব লাগে আৰু periodic patta every 30 years পিছত renew কৰিব লাগে। এইটো নিয়ম settlement ৰ কাৰণে। কথাটো হ'ল যে annual patta যদি থাকে, তাৰ এটা নিয়ম আছে যে এবছৰীয়া পট্টা যাৰ থাকে as per rule Circle Officer ৰ জৰিয়তে DC লৈ আবেদন কৰিব লাগে আৰু DC য়ে যদি সেইটো গ্ৰহণ কৰি লয়, খাজনাৰ ৫০ গুণ দি সেই annual patta টো permanent patta লৈ convert হয়। এই কথাবিলাকৰ কোনো উল্লেখ নকৰিলে। just offers of settlement বুলি কৈ পেলাই যদি দিয়া হয়, এইটো আমাৰ আগৰ চৰকাৰৰ আছিল যে MNP ত কিছুমান মানুহক আমি মাটিৰ পট্টা দিছিলো। কিন্তু সেইবিলাকো regular নহ'ল, থাকিবলৈ সুবিধাহে কৰি দিছিলে। এইক্ষেত্ৰত এইটো এটা সংশোধনী মই বিচাৰিছো। এইটো ৰাজহ বিভাগে ঠিক কৰি দিব লাগে।

তাৰ উপৰিও page 17 ত মুখ্যমন্ত্ৰী আৱাস যোজনাৰ ক্ষেত্ৰত মই কৈছো, PMAY - G বাদ পৰি যোৱা ১ লাখ যোগ্য হিতাধীকাৰীক ঘৰ দিব বুলি কৈছে। সেইবিলাক কেতিয়া দিয়া হ'ব। তাৰ কাৰণে চৰকাৰে এতিয়াও Geo-tag কৰাই নাই। সেইটো কেতিয়া কৰিব। তাৰো উল্লেখ নাই।

Page 18 ত ৰাষ্ট্ৰীয় সমাজিক সাহাৰ্য আঁচনিত (NSAP) নিয়ম এটা আছে যে এগৰাকী মহিলাই যদি কম বয়সতে বিধৱা হয়, তেখেতে ২০ হাজাৰ টকা এককালীন সাহাৰ্য পাব। আমি দেখিলো যে বহুত মানুহে আবেদন কৰিছে, কিন্তু এই ২০ হাজাৰ টকাতো পোৱা নাই। এই ক্ষেত্ৰত কি ব্যৱস্থা ল'ব চৰকাৰে।

শিক্ষা বিভাগৰ ক্ষেত্ৰত যিটো কথা কৈ আছে, যে আমি দেখিলো ৰাজ্যপাল মহোদয়ে কৈছে যে আমি শিক্ষা বিকাশৰ ক্ষেত্ৰত বহুতখিনি কাম কৰিছো। কিন্তু আটাইতকৈ দুখৰ কথা যে ২০১৩ আৰু ২০২১ চনত যিবিলাক স্কুল provincialize কৰা বুলি কলে, সেইবিলাক provincialize কৰা নাই। তেওঁলোকৰ পদটো tutor হিচাপে নিযুক্তি দিলে। আজিও সেই সকল লোকে মাত্ৰ ১০,৮০০ টকাত শিক্ষাদান কৰি আছে। তেওঁলোকৰ ভৱিষ্যতৰ কাৰণে এই চৰকাৰে কি ব্যৱস্থা ল'ব। এই বিষয়ে মাননীয় ৰাজ্যপাল মহোদয়ে তেখেতৰ ভাষণত উল্লেখ নকৰিলে।

ইয়াৰ উপৰিও Venture School provincialization ৰ ক্ষেত্ৰত এতিয়া বহুত স্কুল আছে। হয় নতুন venture School ক চৰকাৰে permission দিয়া নাই আৰু দিব নালাগে। কিন্তু ইতিমধ্যে যিবিলাক venture school য়ে permission পাই পাঠদান কৰাই আছে, তেওঁলোকক কিয় regular কৰা নহ'ব। সেই সকল কিয় নহ'ব, আপোনালোকে জানে যে স্কুল কলেজ শিক্ষানুষ্ঠান মই ভাৱো কোনো চৰকাৰে কৰা নাই, সকলো ৰাইজে কৰিছিলে। স্কুল কলেজ কৰিছিলে কিছুমান সেইসময়ৰ জ্ঞানী মানুহে, যাৰ formal শিক্ষা নাছিল যদিও তেওঁলোকে নিজৰ গাঠিৰ ধন ভাঙি পেলাই, মানুহৰ লৰা-ছোৱালীক জ্ঞান দিয়াৰ কাৰণে শিক্ষানুষ্ঠান গঢ়িছিলে। এই স্কুল কলেজ বিলাকৰ কথা আমি ভাৱি চাব লাগিব। মই ভাৱো আমাৰ চৰকাৰে মানৱীয়তা

দৃষ্টিভঙ্গিৰে এই venture school বিলাক provincialize কৰাৰ ব্যৱস্থা কৰিব লাগে।

আজি জলজীৱন মিছনৰ কথা কৈছে, মাননীয় মন্ত্রী মহোদয়ে অলপ আগতে কৈছিলে, হয় জলমিত্ৰ সকলক ৬৫০০ টকাকৈ দি আছে। কিন্তু তেওঁলোকে আন্দোলন কৰি আছে। এই ক্ষেত্ৰত মই আজি কওঁ যে অন্তত ৬৫০০ টকাত এখন ঘৰ নচলে। Untied fund, 15th Finance ৰ পৰা দি আছে। কিন্তু মই কব বিচাৰিছো অকনমান remuneration টো বঢ়াই দিব পাৰি নেকি, এই ক্ষেত্ৰত তেওঁলোকৰ লগত আলোচনা কৰিলে ভাল পাম।

অন্যান্য ক্ষেত্ৰত এটা গুৰুত্বপূৰ্ণ কথা হৈছে সাধাৰণ প্ৰশাসনীয় ব্যৱস্থাৰ ক্ষেত্ৰত page 41 ত এটা ডাঙৰ কথা কৈছে মাননীয় ৰাজ্যপাল মহোদয়ে যে প্ৰশাসনিক সুবিধাৰ বাবে ৭৮খন উপজিলা ঘোষণা কৰা হৈছে। exact বাক্যটো কৈছে যে ইয়াৰ ভৈগোলিক সীমা বিধান সভা সমষ্টিৰ সীমাৰ সৈতে তালমিল ৰখা হ'ব। মই কথাটো বুজি পোৱা নাই যে তালমিল শব্দটো কি? মোৰ বৰক্ষেত্ৰী সমষ্টি আগতে আছিল ৬০ নম্বৰ, এতিয়া ৩৮ নম্বৰ হ'ল। মই মাননীয় মন্ত্রী মহোদয়ক প্ৰশ্ন এটা কৰিছো আমৰীখোৱা যিখন ঠাই বৰপেটাৰ জিলাৰ অন্তৰ্ভুক্ত আছিল, তাৰ বহুতো মহিলাই ৰেচন কাৰ্ড নাপালে। মই যেতিয়া অফিচাৰক সুধিলো, তেখেতে কৈছে documents অহা নাই। মই কৈছিলো যে আপোনালোকে documents বিলাক অনাৰ ব্যৱস্থা কৰক। কাৰণ documents return কৰা হৈছে।

মই আহুান জনাম, এই যে নতুনকৈ ৭৮ খন উপজিলা কৰিলে, এইখিনিৰ এটা সমাধান কৰক। documents বিলাক অতিশীঘ্ৰে concerned department ক চমজাই দিয়া হওঁক, যাতেসেই মানুহবিলাক অসুবিধাত নপৰে। এই কথাখিনি বিবেচনা কৰাৰ বাবে আহুান ৰাখি মই মাননীয় ৰাজ্যপাল মহোদয়ৰ ভাষণৰ বিৰোধীত কৰি মোৰ বক্তব্য সামৰণি মাৰিছো। ধন্যবাদ।

(Hon'ble Deputy Speaker on the Chair)

মাননীয় উপাধ্যক্ষ : ধন্যবাদ। এতিয়া মাননীয় সদস্য শ্ৰী প্ৰদীপ হাজৰিকা।

শ্ৰী প্ৰদীপ হাজৰিকা, (আমগুৰি) : মাননীয় উপাধ্যক্ষ মহোদয়, আমাৰ অসমৰ মাননীয় ৰাজ্যপাল মহোদয়ৰ ভাষণৰ সমৰ্থনত শ্ৰী ৰূপক শৰ্মা ডাঙৰীয়াই যি প্ৰস্তাৱ দাঙি ধৰিছে, সেই প্ৰস্তাৱ সমৰ্থন কৰি, কেইটামান observation মই দাঙি ধৰিব বিচাৰিছো।

মাননীয় উপাধ্যক্ষ মহোদয়, Indian Economy as on today, it is the world's fifth largest economy by nominal GDP. According to Government Data India's GDP Growth rate is higher than the major economy of Russia, USA, China and UK. which have registered as Growth 5.5%, 4.9%, 5.2%, 0.6% as respectively in the same period. মাননীয় উপাধ্যক্ষ মহোদয়, ইয়াত নৈ বলেহে খুটাৰ তলিত বল বুলি এটা অসমীয়াত কথা আছে। এতিয়া যদি আজি Indian economy has grown up to that level তেতিয়াহ'লে স্বাভাৱিকতে ৰাজ্য বিলাকৰ economy ভাল কৰাৰ যথেষ্ট সুবিধা আহি পৰে। আমি কেইটামান কথা দেখিছো যে স্বাধীনতাৰ এতিয়া প্ৰায় ৭৬ বছৰ হৈ গ'ল। ১৯৪৭ চনৰ ১৫ আগষ্ট তাৰিখে ভাৰতবৰ্ষ স্বাধীন হৈছিল। শিৱসাগৰতে স্বৰ্গদেউ চাওলুং চ্যুকাফাই ৬ শ বছৰ তাতে থাকি অসম, উত্তৰ পূৰ্বাঞ্চল শাসন কৰিছিল আৰু সাতৰাজ মিলাই একৰাজ কৰিছিল তেখেতে। ভাৰতবৰ্ষ শাসন কৰা মোগল সম্ৰাটক ইয়াত পৰাস্ত কৰিছিল আৰু অসমৰ এই ভূ-খণ্ডক বহু মানুহৰ ত্যাগক এই ভূ-খণ্ডই সদায় protect কৰি আছিল। এতিয়া স্বাধীনতাৰ ৭৬ বছৰে স্বাধীনতাৰ হোৱাৰ পিছত এই যি স্বৰ্গদেউৰে

ইমান মহান কাম কৰি গ'ল এতিয়া সেই সকলক স্বীকৃতি দিয়াৰ কাৰণে আমি ব্যৱস্থা লোৱা দেখা নাপালো। এইটো কিমান ডাঙৰ কথা হ'ব পাৰে। এই কথাটো ভাৰি চোৱাৰ প্ৰয়োজন আছে। কিন্তু এতিয়া বৰ্তমান চৰকাৰে এই কথাবিলাক তেখেত সকলে চাইছে আৰু সেয়েহে ৰং ঘৰৰ এটা অতি আতক ধুনীয়া ১৪০ কোটি টকাৰ এটা project লৈ ইতিমধ্যে কামত আগবাঢ়িছে। ৰাজ্যখনত বৰ্তমানৰ যিটো পৰিৱেশ এই পৰিৱেশটোৰ কাৰণে উন্নয়নৰ সুবিধা হৈছে। যিটো পৰিৱেশ আজি আহি পৰিছে কাম কৰাৰ এটা সুন্দৰ পৰিৱেশ পোৱা হৈছে। চুবুৰীয়া ৰাজ্যবিলাকৰ লগত **politically this North-Eastern Region has been divided into seven States.** এইটো কেৱল ভাগহে কৰিলে। ভাগ কৰাৰ পিছত সদায় সীমা লৈ সমস্যা সদায় হৈ আছে। কিন্তু আজি আমাৰ মাননীয় মুখ্যমন্ত্রী ড० হিমন্ত বিশ্ব শৰ্মা ডাঙৰীয়াৰ বিশেষ পদক্ষেপত চুবুৰীয়া যিবিলাক ৰাজ্য আছে এই ৰাজ্যবিলাকৰ সীমা সমস্যা সমাধান হোৱাৰ পথত আগবাঢ়িছে সেইটো আমি দেখিবলৈ পাইছো। আমাৰ এই সমস্যা অত্যন্ত গুৰুত্বপূৰ্ণ। কাৰণ এটা অঞ্চল আগবাঢ়িবলৈ হ'লে আমাৰ ওচৰ চুবুৰীয়াৰ লগত এটা ভাল সম্পৰ্ক থকাৰ অত্যন্ত প্ৰয়োজন। সেই কাৰণে মই ভাৱো যে, এইটো এটা অতি সুন্দৰ পদক্ষেপ লোৱা হৈছে আৰু সেই কাৰণে আমি ধন্যবাদ জনাইছো। মাননীয় উপাধ্যক্ষ ডাঙৰীয়া, অসমৰ এটা দিন আছিল আমাৰ আগৰ অসমত যিবিলাক বিপদ আহিছিল, সেইটো বেলেগ কথা। এটা দিন আছিল এনেকুৱা হ'ল আমি প্ৰত্যেকেই ভাবিবলৈ বাধ্য হ'লো যে আমি প্ৰকৃততে এইখন দেশৰ মানুহ হয় নে নহয়। আমাৰ কোনোবা আছেন নাই আমাৰ কাৰণে মাত মাতিবলৈ। আমাৰ এই কথাটো লৈ আমি অত্যন্ত চিন্তিত হৈ পৰিছিলো যে এইখন দেশ আমাৰ দেশ। এইখন দেশৰ আমি উন্নয়নৰ কাৰণে কাম কৰি আছো কিন্তু এই প্ৰশাসনে, যি প্ৰশাসনে গণতান্ত্ৰিকভাৱে নিৰ্বাচন কৰি চৰকাৰ কৰি দিয়া হৈছিল। সেই বিলাকৰ তেনেকুৱা ধৰণৰ চিন্তা-চৰ্চা দেখি এনে লাগিছিল যেন আমাৰ কাৰণে মাত মাতিবলৈ ইয়াত কোনো নাই। এইখন যেন আমাৰ ঠাই নহয়ই। আমাৰ তেনেকুৱা এটা অৱস্থা হৈছিল আৰু আমি ভাবিছিলো যে কোনোবাই আমাৰ কাৰণে এয়াৰ অন্তত মাত মাতিবনে? আমাৰ প্ৰত্যেকেৰে এইটো চিন্তা হৈছিল। আমি ধন্যবাদ জনাব লাগিব গোপীনাথ বৰদলৈ ডাঙৰীয়াক। কিয়নো যিধৰণে আজি চাওলুং চ্যুকাফাক আমি ধন্যবাদ জনাইছো যে এই দেশৰ ভূমি খণ্ড তেওঁ ৰচাই গ'ল। মাননীয় গোপীনাথ বৰদলৈ ডাঙৰীয়াই আমাৰ **division** ৰ সময়ত **partition** ৰ সময়ত এই ভূ-খণ্ড তেওঁ ৰক্ষা কৰিবৰ কাৰণে সকলোৰে হাতে ভৰিয়ে ধৰি গোটেই ভাৰতবৰ্ষ ঘূৰি ফুৰিলে। তেখেতৰ কথা কিন্তু কোনেও নুশুনিলে। তেখেতক লঠিয়াই গুৰিয়াই পঠিয়াইছিল। যদি মহাত্মা গান্ধী নাথাকিল হেঁতেন, তেতিয়া হয়তো **partition** ৰ সময়ত আমাৰ এইটো অঞ্চল কৰবাত থাকিলহেঁতেন। এতিয়া আমি তেখেতক ধন্যবাদ জনাইছো আৰু আজি ঘৰৰ পৰা ওলাই আহিলে এনেকুৱা লাগে যে, হয় মই যেন মোৰ নিজৰ ঘৰখনত আছো, এইখন যেন আমাৰ ঘৰ, এইখন যেন আমাৰ ঠাই আজি এইটো লাগে। তেনেকুৱা এটা পৰিৱেশ এতিয়া আহিছে। কিন্তু যিদিনাখন সেইটো পৰিৱেশ আমি যেন ইয়াৰ এটা সমস্যা আমাৰ এই খিলঞ্জীয়া মানুহবিলাক যেন ইয়াৰ সমস্যা হৈ গ'ল, মাৰি-পিতি যেন খিলঞ্জীয়া মানুহ শেষ কৰি দিব। সেই দিনটোত অতি দুখেৰে চকুপানী টুকি টুকি হয়তো আমাৰ ইয়াৰ পৰা বহুত তজবজীয়া আৰু সোণাই লাখুটি যেন বহুত খিলঞ্জীয়া গজগজীয়া যুৱকে এই ঠাই এৰি হাবি বননীয়ে গুচি যাবলগীয়া এটা দিন হৈছিল। আজি সেই দিনবিলাক, আজি পৰিৱেশ আৰু পৰিস্থিতি কিন্তু এতিয়া বেলেগ হৈছে। এতিয়া সকলোৰে কাম কৰিবলৈ মন গৈছে। মই দেখিছো আমাৰ বিসকল বিধায়ক, বিজেপিৰো বিধায়ককো দেখিছো। প্ৰত্যেকে কাম নকৰাকৈ কোনো মানুহে বহি থাকিবলৈ

নিবিচাৰে। তাৰমানে ৰাইজৰ প্ৰতিনিধিৰ যদি কাম কৰাৰ ইচ্ছা বাঢ়ি যায় তেতিয়াহ'লে স্বাভাৱিকতে সেই সমষ্টিতোত কাম হ'ব। যদি নেতাজনৰ অনবৰতে চিন্তা হয় যে কেনেকৈ দেশখন আগবঢ়াই লৈ যাওঁ, কেনেকৈ ৰাজ্যখন আগবঢ়াই লৈ যাওঁ, অনবৰতে যদি কামত ব্যস্ত থাকিব তেতিয়াহ'লে মই ভাবো যে অঞ্চলটো আগবাঢ়িবই। আমাৰ যিসকল মাননীয় মন্ত্ৰীৰ নিজৰ নিজৰ বিভাগ যিধৰণে তেখেত সকলে গাৰে-গাৰে গৈ চাইছে। সেই কাৰণে কাম হৈছে। খেতি কৰিবলৈ মই নিজেও ভাল পাও, মই এইবাৰ এটা আচৰিত কথা দেখিলো যে আমাৰ অফিচাৰ সকল, তেখেতসকলে পথাৰলৈ গৈছে। আগতে যিজন একেবাৰে তলত থকা কৰ্মচাৰী তেওঁও নাযায়। মই জিলা বিষয়াক লগ পাই ক'লো, ইয়াত এটা আচৰিত কথা হৈছে। তেওঁ ক'লে নহয় চাৰ, কামতে গোটেই লাগি আছে। সেইটো this is kind of development. যদি নিৰ্দেশ দিব পৰা মানুহজন যেতিয়া তাত থাকিব, তেতিয়া তাত বহুত কাম হৈ যাব।

মাননীয় উপাধ্যক্ষ : মাননীয় সদস্য একমিনিট, মাননীয় সদস্যসকল, আমাৰ নিৰ্ধাৰিত সময় আজিৰ কাৰণে শেষ হৈছে, কিন্তু আমি আৰু ৫ গৰাকী বক্তা আছে, তেতিয়াহ'লে সময়টো অলপ বঢ়াই ল'লে দুই-তিনি গৰাকীয়ে যদি কয় আৰু তেখেতৰ ১০ মিনিট আছে। যদি সদনৰ অনুমতি থাকে। Continue কৰক।

শ্ৰী প্ৰদীপ হাজৰিকা, আমগুৰি : মাননীয় উপাধ্যক্ষ ডাঙৰীয়া সেইকাৰণে সেইটো হৈছে আটাইতকৈ best way to develop area. মানে যেতিয়া সেনাপতিজন লগত থাকে আপুনি জান-প্ৰাণ দি কাম কৰিবলৈ মন যায়। সেই পৰিবেশটো কিন্তু এতিয়া মই প্ৰথম পাইছো। আমাৰ উত্তৰ পূৰ্বাঞ্চলৰ ওচৰতে চাইনাৰ এখন প্ৰভিন্স আছে। এই প্ৰভিন্সখন হৈছে ইউনান প্ৰভিন্স। এটা সময়ত এই ইউনানখনো বেইজিংৰ পৰা দুই হাজাৰ কি.মি দূৰত আছিল আৰু ইয়াৰ কোনো ধৰণৰ উন্নতি হোৱা নাছিল। কিন্তু তেওলোকে যোৱা ত্ৰিশ-ছল্লিশ বছৰত এই ইউনানখন ইমান ডেভ'ল'প কৰি পেলালে যে আমি কল্পনাই কৰিব নোৱাৰো। সেই কাৰণে এতিয়া উত্তৰ পূৰ্বাঞ্চলত এক্টাইষ্ট পলিচি লৈ গৰ্ভট অৱ ইণ্ডিয়াই যিখিনি পদক্ষেপ লৈছে সেইখিনি অতি ভাল পদক্ষেপ। ইতিমধ্যে আপোনালোকে গম পাইছে যে ট্ৰেন্স এচিয়ান হাইৱে যিটো আহি আছে সেইটো ম্যানমাৰৰ পৰা ইম্ফল হৈ জিৰিবাম হৈ চিলাচৰ আৰু তাৰ পিছত বাংলাদেশলৈ এই হাইৱেটো ওলাই যাব। এইটো হোৱাৰ লগে লগে চাউথ ইষ্ট এচিয়াৰ লগত আমাৰ সম্পৰ্ক ভাল হ'ব। এক্টাইষ্ট পলিচিৰ ভিতৰত আৰু এটা কাম কৰিছে সেইটো হৈছে ইন্টিগ্ৰেটেড মাল্টিয়েৰ প্ৰজেক্ট অৱ ব্ৰহ্মপুত্ৰ এণ্ড মেকং বিজিনেছ অৱ ইনভেষ্টমেণ্ট ফ'ৰামচ। উপাধ্যক্ষ মহোদয়, মেকং নৈখন খুৰ খুনীয়া নৈ। এই নৈখনে বহু দেশৰ মাজেৰে বৈ গৈছে। এতিমধ্যে আমাৰ কৃষি মন্ত্ৰী আৰু এটা ডাঙৰ ডেলিগেশ্যন টিম ভিয়েটনামলৈ গৈছিল গতিকে মই ভাবো যিটো প্ৰজেক্ট লৈছে এই প্ৰজেক্টবিলাকে অহা দিনত আমাক বহু সহায় কৰিব। উপাধ্যক্ষ মহোদয়, আমাৰ যিবিলাক ওচৰ চুবুৰীয়া দেশ আছে সেইবিলাকৰ লগত আমাৰ ডেভ'ল'পমেণ্টৰ ক্ষেত্ৰত যোগাযোগ কৰিছে। ইতিমধ্যে আমাৰ যথেষ্টখিনি ডেভ'ল'পমেণ্ট হৈছে। ইয়াৰ পৰা ইন্টাৰনেশ্যনেল ফ্লাইট মুকলি কৰা হৈছে। ৰাটাৰ ট্ৰেন্সপোৰ্টৰ ক্ষেত্ৰতো যথেষ্ট ইম্পোৰ্টেঞ্চ দিছে। মুঠতে জল স্থল আকাশ সমানে আগবাঢ়ি গৈছে। আমাৰ ডিফেন্সৰ ক্ষেত্ৰতো ব্যৱস্থা কৰা হৈছে। আকাশ ৰেপন চিষ্টেম ভাৰতৰ প্ৰথম থলুৱা বায়ু প্ৰতিৰক্ষা প্ৰণালী। এই বস্ত্ৰবিলাক আগতে আমি বাহিৰৰ পৰা কিনি আনিব লগা হৈছিল কিন্তু এতিয়া ভাৰতবৰ্ষই এই বিলাক অস্ত্ৰ শস্ত্ৰ বাহিৰা দেশক ৰপ্তানি কৰিব পাৰে। লগতে আমাৰ উঠি অহা লৰা বিলাকেও কৰ্ম স্পৃহা পাব। আজি আমাৰ ইয়াত ষ্টেডিয়াম বনাইছে। কিন্তু আমাৰ ইনফ্ৰাষ্ট্ৰাকচাৰ ভাল নোহোৱা

বাবে আমাৰ ইয়াৰ পৰা হয়তো ভাল প্লেয়াৰ ওলোৱা নাই কিন্তু অহা পাঁচ বছৰত অসমৰ পৰা বহুতো ভাল খেলুৱৈ ওলাই আহিব। এতিয়া যিধৰণে ইউনান খন চাইনালে বনালে তাত তেওলোকৰ চৰকাৰে ডেভ'ল'পমেন্টৰ ক্ষেত্ৰত কোনোধৰণৰ বাধা হ'বলৈ নিদিয়ে। বৰ্তমান আমাৰ ইয়াত বহুতো মানুহে হওক বা ল'ৰা ছোৱালীয়ে হওঁক কামৰ স্পৃহা নথকা বাবে মাৰপিট বা কাজিয়া পেচাল ইত্যাদিত লিপ্ত হৈ থাকে। কিন্তু এতিয়া সেইসকলে একো একোটা অঞ্চললৈ কৰ্ম সংস্থাপন লৈ কাম কৰি আছে। অধ্যক্ষ মহোদয় ইয়াৰ যিটো ফল এইটো অহা দহ বছৰত পাব। সেই কাৰণে মই বিশেষভাৱে ক'ব বিচাৰিছো যে আমাৰ মাননীয় ৰাজ্যপাল ডাঙৰীয়াই অসম চুক্তিৰ ওপৰত যিখিনি কাম কৰিছে আৰু এই ক্ষেত্ৰত যিধৰণে ডেভ'ল'প হ'ব লাগিছিল ইয়াত অসমীয়া ৰাইজৰ সামাজিক, সাংস্কৃতিক ভাষিক পৰিচয় আৰু ঐতিহ্য ৰক্ষা সংৰক্ষণ আৰু বিকাশৰ বাবে কাম কৰা দৰকাৰ। এই ক্ষেত্ৰত সাংবিধানিক প্ৰয়োজন সাপেক্ষে ৰক্ষণা বেক্ষণৰ ব্যৱস্থা কৰা হওক। ইয়াৰ বাবে যদি কিবা আইনগত ব্যৱস্থা দৰকাৰ আনিব লাগিব। এতিয়া ইয়াত যিটো কনষ্টিটিউশ্যনেল লেজিছলেটিভ আৰু এডমিনিষ্ট্ৰেটিভ চেইফ গাৰ্ডৰ কথা কৈছে অৱশ্যে ডেভ'ল'পমেন্টৰ কাৰণে চুক্তিৰ ক্ষেত্ৰত কিছু কাম নকৰা নহয়। Institute like National institute of Pharmaceutical education Reaserch, NIPR, AIIMS, IIM, IIHM, National Forensic Science University, National institute of Design, NIT are established. Agriculture sessional like Festival Bihu, Bagrumba and others folk dance society, cultural dance form like Satria Nitya play like Ankia Bhawna, to be presented and promoted.

উপাধ্যক্ষ ডাঙৰীয়া অসমৰ জলবায়ু কৃষিৰ বাবে উপযোগী। অত্যন্ত সাৰুৱা মাটিৰে ব্ৰহ্মপুত্ৰ - বৰাকৰ উপনৈসমূহে প্ৰচুৰ জলধাৰা পাবাৰ অঞ্চলৰ পৰা সমভূমিলৈ বোৱাই আনে।

মাননীয় উপাধ্যক্ষ মহোদয়, এনে কাম কৰাৰ বাবে যেনেধৰণে সাংবিধানিক, আইনগত আৰু প্ৰশাসনিক ৰক্ষণা-বেক্ষণৰ দৰকাৰ হয়, তাৰ ব্যৱস্থা লোৱা হওঁক। অসমৰ জলবায়ু কৃষিকৰ্মৰ বাবে উপযোগী। অত্যন্ত সাৰুৱা মাটিৰে অসম ভূমি ভৰপূৰ। ব্ৰহ্মপুত্ৰ, বৰাক আৰু উপনৈ সমূহে প্ৰচুৰ জলধাৰা পাহাৰ অঞ্চলৰ পৰা সমভূমিলৈ যোগান ধৰি জীৱকুলৰ ৰক্ষাৰ লগতে গোটেই বছৰেই কৃষিকৰ্ম কৰিব পৰাকৈ জলধাৰা বোৱাই ৰাখিছে। বিস্তীৰ্ণ সমভূমি, জলাশয় আদি আমাৰ ইয়াত অতি প্ৰয়োজনীয়ভাৱে আছে। সেয়েহে কৃষিভিত্তিক জীৱনশৈলী আৰু শ শ বছৰ ধৰি চলি আহিছে। তাৰ ফলতে সুন্দৰ সংস্কৃতি গঢ় লৈ উঠিছে। মধ্য যুগত মহাপুৰুষ কেইজনাই সোণত সোঁৱৰণা চৰাই বিভিন্ন নৃত্যগীত-মাত, ভাওঁনা আদিৰ লগতে বিভিন্ন বাদ্যযন্ত্ৰৰ সৃষ্টি কৰি আমাৰ সংস্কৃতি চহকী কৰি থৈ গৈছে। সামাজিকভাৱে সত্ৰসমূহে সকলোকে মিলিজুলি থাকি সুন্দৰ অসম গঢ়াৰ নিমিত্তে এক কাৰ্য্যকৰী অথচ সহজ-সৰল উদাৰ মানসিকতা গঢ়ি এক সুন্দৰ জাতি গঠনৰ প্ৰক্ৰিয়া অব্যাহত ৰাখিছে। সকলো জন-জাতি তথা জনগোষ্ঠী কৃষ্টি-সংস্কৃতি ৰক্ষা, সংৰক্ষণ তথা বিকাশৰ বাবে প্ৰয়োজনীয় ব্যৱস্থা ল'বলৈ ছয় নং দফাত উল্লেখ কৰা হৈছে। অসমত ৰাজত্ব কৰা আহোম স্বৰ্গদেউ, কোচ ৰজা, কছাৰী ৰজা আৰু সকলো জনগোষ্ঠীয় ৰজাৰ আৰু পূৰ্বৰ বৰ্মন বংশ, সেন বংশ আদিৰ ৰজা সকলৰ যি ঐতিহ্য, সেই ঐতিহ্যসমূহ সমগ্ৰ ৰাজ্যজুৰি আছে। আমি এই সকলোবোৰ সংৰক্ষণ কৰিব লাগিব। পূৰ্বৰ ৰজাসকলৰ যিখিনি শিলালিপি, তামৰ ফলি, পুখুৰী, মৈদাম, গড়, বিল নৈ আৰু বিভিন্ন কীৰ্তিচিহ্ন আদি সকলোখিনিয়ে আমাক শক্তিশালী জাতিৰূপে প্ৰতিষ্ঠা কৰি গৈছে। এইবোৰ সংৰক্ষণ আৰু বিকাশৰ বাবে প্ৰয়োজনীয় আইন আৰু প্ৰশাসনীয় ব্যৱস্থা লোৱাৰ প্ৰয়োজন আছে।

আওপূৰণি আইনসমূহ গুচোৱা হ'ল আৰু ১৯৫১ চনত জমিদাৰী এক্ট আনিলে। গোৱালপাৰা আৰু কৰিমগঞ্জত এইখিনি কৰা হ'ল। ১৯৫৬ চনত চিলিং এক্ট আনিলে। ১৯৫৯ চনত Religious and Charitable Act আনিলে আৰু ১৯৭১ চনত টেনেনচি এক্ট আনিলে। মই এই কথাটোৱোই ক'ব বিচাৰিছো যে The Legislation aims at acquisition of land belong to religious and charitable institution, areas as could be roughly ascertained so far as follows-2,57386 bighas of lakhraj land, 1,4085 bigha nikaraj, 10366 bigha kheraj land. মাননীয় উপাধ্যক্ষ মহোদয়, মই এই কথাটো এইকাৰণেই কৈছো যে তিনি লাখ হেক্টৰ মাটি উলিয়াই অনাৰ লক্ষ্য কৰি এই Legislation টো লৈছিল। সেইকাৰণে মই ভাবো যে ১৯৩৬ চনৰ পৰা বৃটিচৰ দিনৰ পৰা থকা যিমান পূৰণা আইন আছে, সেইবোৰ এবাৰ ঘূৰি চোৱাৰ সময় এতিয়া সমাগত হৈছে আৰু এইখিনি চাই যদি একো কৰা নহয় তেন্তে কোনো মানুহে কোনো অধিকাৰ কেতিয়াওঁ নাপাব। ধন্যবাদ।

মাননীয় উপাধ্যক্ষ : ধন্যবাদ। মাননীয় সদস্য ভাস্কৰজ্যোতি ডাঙৰীয়াই কওঁক।

শ্ৰী ভাস্কৰজ্যোতি বৰুৱা, বিধায়ক (তিতাবৰ) : মাননীয় উপাধ্যক্ষ মহোদয়, মহামান্য ৰাজ্যপাল ডাঙৰীয়াই যি প্ৰস্তাৱ আনিছে, তাৰ ওপৰত মই কেইটামান সংশোধন আৰু সংযোজন কৰিব বিচাৰিছো। আজিৰ ট্ৰাঞ্চ এছিয়ান হাইৱেৰ কথা কৈছে, ইয়াৰ লগত তেখেতে কুনমিং প্ৰভিঞ্চৰ কথা কৈছে। এইখিনি আমাৰ ওচৰতে আছে। আমাৰ পৰা ২০০০ কিলোমিটাৰ দূৰত আছে কিন্তু আজিৰ বিজ্ঞানৰ যুগত ওচৰ বুলিয়েই কৈছে। Stilwell's Road টোক যদি ইয়াৰ লগত সংযোজন কৰিব পাৰো যদিও অসমত তাৰ অংশ বহুত কম। মই ভাবো চীনৰ লগত যদি আমি এটা ডাইৰেক্ট লিংক ৰোড কৰিব পাৰো তেতিয়া হ'লে সু-দূৰ ভৱিষ্যতে আমাৰ উত্তৰ পূৰ্বাঞ্চল ভাৰতৰ ভিতৰতে ওপৰত থাকিব। দ্বিতীয়তে, পৃষ্ঠা নং-১১ ত বসুন্ধৰা ২ ৰ কথা কৈছে। এই বিষয়ে মই আগতেও উল্লেখ কৰিছো যে মিশ্যন বসুন্ধৰাৰ গোটেই প্ৰক্ৰিয়াটো হৈছে-আমাৰ যিসকল ভূমিপুত্ৰ আৰু অন্যান্য যিসকল আছে, তেওঁলোকে যাতে মাটিৰ অধিকাৰটো পায়। এই ৭০ বছৰে যি সকলে ভূমি দখল কৰি আছে, তেওঁলোকক এই মিশ্যন বসুন্ধৰাৰ জৰিয়তে ভূমি পট্টা দিব পাৰি। কিন্তু তেওঁলোকৰ বহুতৰে হাতত কোনো নথি-পত্ৰ নাই। গতিকে নথি-পত্ৰ নথকাৰ ক্ষেত্ৰত আমাৰ যদি এটা সংযোজন থাকে যে আমাৰ যিসকল মণ্ডল আছে তেওঁলোকে যিমান পাৰে সোনকালে এটা শুদ্ধ জৰীপ কৰি এই জনজাতীয় লোকসকলৰ যাৰ নথি-পত্ৰ নাই তেওঁলোকৰ পৰীক্ষা-নিৰীক্ষা কৰি বসুন্ধৰাৰ আওতালৈ আনিলে এইটো কৃতকাৰ্য হ'ব। পৃষ্ঠা নং-২৫ ত ক্ৰীড়াৰ কথা আছে। এই বিষয়ে মই বিধান সভাত বহুবাৰ কৈছো। ইয়াত সুন্দৰ স্পৰ্টচ কমপ্লেক্সৰ কথা কোৱা হৈছে। মই এটা কথা কৈছো যে স্পৰ্টচ কমপ্লেক্সবোৰ হওঁক। তাত আমাৰ পূৰ্ণ সমৰ্থন আছে। ইয়াৰ লগত মই আগতে কোৱাৰ ধৰণে ১২৬ টা সমষ্টিত ১২৬ খন ষ্টেডিয়াম লাগে বুলি কোৱা নাই। কিন্তু ফুটবল খেলাৰ বাবে আন্তৰ্জাতিক মানদণ্ডৰ এখন খেল পথাৰ আৰু ট্ৰেক দিয়ে য'ত আমাৰ হীমাদাস আদিৰ দৰে প্ৰতিভাৱান যুৱ প্ৰজন্মই তেনেকুৱা ট্ৰেকত দৌৰিবলৈ পায়। চাৰি-পাঁচ বছৰ বয়সত যদি তেওঁলোকে এনেকুৱা খেল পথাৰত ভাল প্ৰশিক্ষকৰ অধীনত শিকিবলৈ পায় তেন্তে আগৰ বক্তাসকলে কোৱাৰ দৰে উত্তৰ-পূৰ্বাঞ্চলৰ পৰা বহু প্ৰতিভাৱান খেলুৱৈ উলাই আহিব। এইক্ষেত্ৰত আমাৰ চৰকাৰে এটা সিদ্ধান্ত ল'ব লাগে। অতি সোনকালে এই ষ্টেডিয়ামৰ লগতে ট্ৰেক আৰু ফিল্ড অহা দুবছৰৰ ভিতৰত আমি কেইটামান সমষ্টিত দেখিবলৈ পাম বুলি আশা কৰিছো। পৃষ্ঠা নং-২৮ ত কৃষিৰ কথা উল্লেখ কৰিছো। ইয়াত যিটো কৃষি সিঁচাই যোজনাৰ কথা কৈছে, ইয়াত বিশেষকৈ

তিতাবৰৰ লগতে বহু অঞ্চলত মাটিৰ তলৰ পানী কমি অহাৰ ফলত আমাৰ এই গোটেই পাম্পবোৰ বিকল হৈছে। বহু বছৰ আগতে চৰকাৰে কিছুমান পাম্প বহুৱাইছিল। তাত বিদ্যুৎৰ সংযোজন কৰিছিল। মানুহে মোক কৈছে যে ছয়-সাত বছৰলৈ চৰকাৰে তাত বিদ্যুৎৰ মাচুল আদায় দিয়াৰ ব্যৱস্থা আছিল। কিন্তু চৰকাৰে পইচা নিদিয়াৰ বাবে এই পাম্পবোৰ বন্ধ হৈ গৈছে। কালি তাৰে এখন ৰিচিপ মোক দেখুৱাইছে যে ছয় হাজাৰ নব্বৈ টকা নিদিয়াৰ বাবে সেই মটৰটো বন্ধ হৈ গ'ল আৰু খেতিয়কে তাত খেতি কৰিব পৰা নাই। গতিকে জলসিঞ্চনৰ ব্যৱস্থাটো ভালদৰে চালি-জাৰি চাই যাতে আমি ভালদৰে পানী যোগান দিব পাৰো। মাননীয় জলসিঞ্চন মন্ত্ৰী ডাঙৰীয়াই নতুন বৈজ্ঞানিক পদ্ধতিৰে পানী যোগানৰ ব্যৱস্থা কৰাৰ কথা কৈছে। সেইটো কৰিলে খুব ভাল হ'ব। আমি যাতে পানী অতি সোনকালে পাওঁ যাৰ দ্বাৰা দুটা-তিনিটা খেতি আমি কৰিব পাৰো আৰু এটা মই প্ৰপোজেল দিছিলো যে আমাৰ তিতাবৰ অঞ্চলতে নদীবোৰ আছে-দৈয়াং, ব্ৰহ্মপুত্ৰ নদী আছে, তাৰ পৰা যদি আমি পানী পাইপেৰে বোৱাই আনিব পাৰো, আমি খাবৰ কাৰণে যদি পানী বোৱাই আনিব পাৰো, সেইটো জলসিঞ্চনৰ কাৰণেও সম্ভৱ হ'ব। কাৰণ আমাৰ পইচাৰ অভাৱ নাই। আমি পইচা লগাই এই দীৰ্ঘম্যাদী কামখিনি কৰিব পাৰো।

ইয়াৰ পিছত, গাখীৰ উৎপাদনৰ কথা পৃষ্ঠা নং ৩০ত কোৱা হৈছে। গাখীৰ আমাক সকলোকে লাগে। মই কালিৰ Talk Show ত কৈছো যে মই নিজেও গৰু পুহো, আপোনালোকে যদি Sahiwal গাই আনে, তেতিয়া হ'লে আমাৰ গাখীৰৰ যিটো revolution, সেইটো কিন্তু খুউব ভালকৈ হ'ব আৰু গৰু Supplier আমি নিযুক্তি নিদি যিকল প্ৰকৃত গো-পালক, তেওঁলোকক গৰু কিনিবলৈ Option টো দিব লাগে আৰু তেওঁলোকক subsidy দিব লাগে। ১ লাখ টকাৰ যদি গৰু কিনিবলৈ যায়, ৮০ বা ৯০ বা ৭০ হাজাৰ টকা, চৰকাৰে যি বিবেচনা কৰে, তেওঁলোকে যদি সেই পইচাটো গো-পালকজনক দিয়ে, সেইটো আমাৰ পশু চিকিৎসক বিলাকে certify কৰিব পাৰে যে গৰুৰ দাম বেছি হৈছে নে কম হৈছে, গৰুটো ভাল নে বেয়া, এনেকুৱা ধৰণে যদি কৰে, তেতিয়া আমাৰ গাখীৰৰ সমস্যাটো বহুতখিনি উন্নত হ'ব।

ইয়াৰ পিছত পৃষ্ঠা নং ৩৬ ত আছে পৰিৱেশ আৰু বন। এটা খুউব গুৰুত্বপূৰ্ণ বিষয়। আজি পৰিৱেশ আৰু বন বুলি কোৱাৰ লগতে ৰাজ্যপাল গৰাকীৰ পৰা আমি আশা কৰিছিলো আমাৰ যিটো হাতী মানুহৰ সংঘাতৰ কথা। তিতাবৰ অঞ্চলত প্ৰায় ২-৩ হাজাৰ বিঘা মাটি উচন গৈছে, ধান খেতি কোনেও কৰিব নোৱাৰে। নুমলীগড় অঞ্চলতো ঠিক তেনেকুৱা। আজি নামবৰ আৰু দেওঁ পাহাৰৰ মাজত যিটো এলেকা আছে, সেই এলেকাটোত আমি যদি Indian Wildlife Protection Act ৰ 36 (C) অনুসৰি Community reserve কৰো। সেইবিলাক অতীতত হাতী থকা ঠাই আছিল, এতিয়া আমি হাতী খেদিবলৈ উৎপাত লগাইছো ঠিকেই, আমাৰ লোকচান হৈছে, কিন্তু হাতীখিনিকো যদি আমি ভালকৈ নাৰাখো তেতিয়া হ'লে এই সমস্যা কেতিয়াও সমাধান নহয়। গতিকে, এই ক্ষেত্ৰত যদি চৰকাৰে Community reserve ৰ কাৰণে সংযোজন কৰি দিয়ে, ওচৰৰ বাগানবিলাকত যদি Indian Wildlife Protection Act ৰ 36 (A) ত কোৱা আছে যে আমাৰ প্ৰত্যেকজন ভাৰতীয় নাগৰিকে বন্য প্ৰাণীক সুৰক্ষা দিয়াটো আমাৰ মৌলিক কৰ্তব্য। এইটো যদি আমি কৰিব পাৰো আমাৰ খুউব ভাল হ'ব।

পৃষ্ঠা নং ৬৩ ত PWD ৰ কথা কোৱা আছে। PWD ৰ ক্ষেত্ৰত দেখা গৈছে বহুত টকা খৰচ হৈছে, বহুত ৰাস্তা বনাইছে, কিন্তু এই সম্পদ বিলাক পৰৱৰ্তী সময়ত আমি ধৰি ৰাখিব পাৰিম নে নোৱাৰিম। এতিয়া যিটো Four lane বনালো, ২০০৫ চনৰ পিছত যিখিনি Four lane

আমাৰ নগাঁৱৰ পৰা গুৱাহাটীলৈ হ'ল, আমি এই সম্পদটো ঠিককৈ ৰাখিব পাৰিছো নে নাই, ইয়াৰ কাৰণে পৰ্যাপ্ত পৰিমাণৰ পুঁজি আমাৰ হাতত আছে নে নাই? আজি উজনিৰ ৰাস্তাটো হোৱা নাই, আমি সকলোৱে জানো। এই ৰাস্তাটো হ'ব। সদায় এনেদৰে নাথাকে। যোৰাহাটৰ পৰা নুমলীগড়লৈকে ৰাস্তাটো সাংঘাতিক ধৰণে বেয়াকৈ বনাইছে। আমাৰ বিধান সভাত আলোচনা হৈছে। সদন কমিটি গঠন কৰাৰ বাবে আমি প্ৰস্তাৱ ৰাখিছিলো। গতিকে, এইবোৰ ঠিক হ'ব। পৰৱৰ্তী সময়ত 'অসম মালা'ৰ যিবোৰ বহল বহল ৰাস্তা দেখিছো সেইবোৰ দেখি আমাৰ খুউব ভাল লাগিছে, কিন্তু, এই ৰাস্তাবোৰৰ ক্ষেত্ৰত যাতে অসম চৰকাৰে এটা ব্যৱস্থা কৰি থয়। ই যাতে সদায় মনিটৰিং হৈ থাকে। কাৰণ এফালৰ পৰা বনাই যাম, এফালৰ পৰা ভাগি যাব, আকৌ বেলেগ এফালে বনাম। ৰাইজৰ কষ্ট কিন্তু কোনো দিনে শেষ নহয়। এইটোৰ ব্যৱস্থা এটা আমি কৰিব লাগে।

মাননীয় উপাধ্যক্ষঃ হ'ব। আপুনি শেষ কৰক। ভালকৈ কৈ আছে; কিন্তু বেছি সময় দিব নোৱাৰিম।
Please Conclude.

শ্ৰী ভাস্কৰজ্যোতি বৰুৱা (তিতাবৰ)ঃ ঠিক আছে চাৰ। Thank You very much.

মাননীয় উপাধ্যক্ষঃ Thank You. The House is adjourned till 09:30 A.M. of tomorrow 7th February, 2024.